

# IL-ĦAJJA f' "Gawdex"

Jannar 2006

Nru. 875



**B'għieħ  
mistħoqq  
u b'radd  
il-ħajr**

GOZO CATHEDRAL  
PUBLIC LIBRARY  
DONATED BY  
..... Fr. Tony ..... GAD  
..... 11.07 ..... 121782  
DATE.....



# B'isqof ġdid... f'era ġdida...



## IL-HAJJA f'Għawdex






tkompli l-missjoni tagħha  
li taqdi 'l Għawdex  
u ssemma'

*leġen l-Għawdxin*  
kif għamlet f'dawn l-aħħar

# 60 sena...

Int se tkompli magħna?  
Titlifx aktar ħargiet interessanti  
matul is-sena 2006...  
Jekk għadek ma ġeddidtx  
l-abbonament, tħallix għal għada!

Isem \_\_\_\_\_  
Indirizz \_\_\_\_\_  
Nixtieq nabbona (ġdid)   
jew inġedded l-abbonament  għall-2006  
Firma \_\_\_\_\_  
Lm3 Abbonament Regolari  Lm5 Abbonament Sostenitur   
Indirizza lill-Amministratur, "Il-Hajja f'Għawdex",  
Lumen Christi Media Centre, Triq Fortunato Mizzi,  
Victoria VCT111, Għawdex.



# IL-HAJJA f'Għawdex

Imwaqqfa f'Ġunju 1945  
Harga nru. 875  
Jannar 2006  
Mahruġa mid-  
Djoċesi ta' Għawdex

Direzzjoni u Amministrazzjoni:  
Lumen Christi Media Centre  
Triq Fortunato Mizzi,  
Victoria - Għawdex VCT 111  
Tel. 21560496/7 Fax. 21561860  
e-mail: lumenchristi@vol.net.mt  
homepage:  
www.gozodirect.com/lumenchristi  
Abbonament: Lm3 Sostenitur: Lm 5

Issettjata u Stampata:  
"Gozo Press" Tel.21551534

Il-fehmiet li jistqarru l-kittieba  
m'humix neċessarjament daww  
tal-Bord Editorjali.

## f'din il-harga

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Dun Mario, Isqof ta' Għawdex	• 10
Programm tal-Festi ta'	
l-Isqof Mons. Mario Grech	• 12
Lill-Isqof Nikol Ġ. Cauchi	• 13
Tlieta li jirrapreżentaw il-Knisja Għawdxija	
mogħtija l-unur 'Gieħ Għawdex'	• 14
L-Arcipriet Saver Cassar,	
200 sena minn mewtu	• 15
Versi Riflessivi	• 18
Riflessjonijiet ta' ACM	• 20
Ktieb x'Taqra	• 22
Għawdex 300 sena ilu	• 23
Il-Misteru tal-Ewkaristija (7)	• 24
Il-Biedja f'Għawdex (42)	• 26
Tieqa fuq l-Ambjent Għawdxini (10)	• 28
Mill-Kunsilli Lokali Għawdxin:	
It-Trunciera tal-Qala	• 30
Xhieda Nisranija: Salvu Camilleri	• 32
Mill-Knisja fid-Dinja	• 33
Għawdxin li għandna niftakru (30)	• 34
Passiġġata Biblika (13)	• 36
L-Istorja tal-Medicina (1)	• 38
Apprezzament (1): Dun Karm Attard SDB	• 40
Apprezzament (2): Dun Anton Bajada	• 41
L-Irřhula Għawdxin (1): Fontana	• 42

**Ritratti:** Hajr lil Alvin Scicluna,  
Max Xuereb, Joe Zammit, Scerri's  
Photo Studio u John Cordina għal  
diversi ritratti li jidhru f'din il-harga:

## Editorjal

### Għawdex Kollu jrodd ħajr lill-Isqof Cauchi U jifrah bl-Isqof il-Ġdid Mons. Mario Grech

F'dawn il-jiem mill-isbaħ għad-Djoċesi ta' Għawdex, il-poplu kollu Għawdxini esprima minn qalbu żewġ sentimenti partikulari – wieħed ta' radd il-ħajr profund lill-Eċċellenza Tiegħu Mons. Isqof Emeritus Nikol Ġ. Cauchi u fl-istess ħin sentiment ta' ferħ u tama ġdida għall-ħatra ta' l-Eċċellenza Tiegħu Mons. Mario Grech, bħala t-tmien Isqof tad-Djoċesi.

Il-Bord Editorjali tar-Rivista Djoċesana 'Il-Hajja f'Għawdex' ħassu fid-dmir li jfakkar dan l-avveniment storiku u partikulari b'żewġ ħargiet speċjali – il-ħarga ta' Jannar u dik ta' Frar 2006, u ħsibna li jkun xieraq li niddedikaw din il-ħarga lill-E.T. Mons. Isqof Nikol Cauchi fl-okkażjoni tat-tmien il-ħidma tiegħu ta' Ragħaj tad-Djoċesi, filwaqt li l-ħarga ta' Frar niddedikawha għall-avveniment speċjali tal-Bidu tal-Ministeru ta' l-Episkopat ta' l-E.T. Mons. Mario Grech.

Semmejt li nħossuna fid-dmir niddedikaw din il-ħarga lill-E.T. Mons. Isqof Nikol Ġ. Cauchi, għal diversi raġunijiet. L-ewwelnett l-Isqof Cauchi kien l-aktar Isqof li serva fit-tul lid-Djoċesi ta' Għawdex fl-istorja kollha sa mit-twaqqif tagħha – 38 sena bejn Amministratur Appostoliku u Isqof Djoċesani u bla dubju kien wieħed mill-episkopati l-aktar sinifikanti. It-tieni għaliex l-Isqof Cauchi kien strumentali biex din ir-Rivista Djoċesana setgħet tibqa' u għadha fil-fatt tasal għandkom sal-ġurnata ta' llum, meta kien hemm żmien fejn din ir-rivista kienet se tmut il-mewta naturali tagħha, kif ukoll bħala kollaboratur regolari ta' diversi artikli f'din l-istess rivista. Żgur għaldaqstant li dawn huma biss f'tit mir-raġunijiet li ħassejnihom jimmotivawna għal din id-dedika mistħoqqa lil dan il-bniedem li ħabb mill-qalb id-Djoċesi tagħna.

Forsi hawnhekk mhux il-post u l-waqt li wieħed jelenka l-punti prinċipali li fuqhom kien imsejjes l-episkopat ta' l-Isqof Cauchi, iżda ma nistax ma nsemmix xi aspetti partikulari li spikkaw fil-karattru tiegħu matul l-episkopat tiegħu. Nibda biex insemmi l-kapaċità effikaciissima tiegħu fit-trasmissjoni tal-messaġġ li jwassal, b'kull mezz u f'kull ċirkustanza quddiem kull kategorija li jkollu quddiemu, sew jekk tfal, sew jekk kbar, sew jekk professjonisti ...eċċ; l-intelliġenza straordinarja tiegħu mħaddma sew fil-kitba li hi tant għal qalbu u sew fil-predikazzjoni; l-attenzjoni għall-inqas dettall u fuq kollox il-komprensjoni tiegħu ma' kulhadd, b'mod speċjali mal-kollaboraturi tiegħu u xejn inqas ma' l-iżgħar fost in-'nagħġiet' tal-merħla afdana f'idejh.

L-Isqof Cauchi mhux se jintesa malajr mill-memorja u mill-affett ta' l-Għawdxin kollha ingenerali u minn min kellu x-xorti li jsir jafu, għaliex ismu se jibqa' marbut intimament mall-ġrajja gloriuża ta' pajjiżna għal dejjem. Minn hawn, f'ismi u f'isem il-bord editorjali, il-kollaboraturi kollha u l-abbonati kollha tar-rivista nixtieq minn qalbi nawgurawli ħafna iżjed snin ta' ħidma fejjieda fil-għalqa tal-Mulej kif ukoll mistrieħ xieraq wara snin twal ta' ħidma ma taqta' xejn b'risq il-merħla li l-Mulej għogħbu jafdal u f'idejh. Fl-istess ħin ukoll, fil-waqt li nwiegħdu l-kollaborazzjoni massima tagħna, lill-Isqof il-Ġdid l-E.T. Mons. Mario Grech nawgurawli mill-qalb "Ad Multos Annos"!

Dun Ruben Micallef

www.gozodiocese.org

# Il-Hajja fid-Djoċesi

Mis-Seminarista Maximillian Grech

## L-Isqof Elett f'laqgħa informali mall-Qassisin għewwa ċ-Ċentru Ragħaj it-Tajjeb, taċ-Ċawla

Nhar il-Hadd 27 ta' Novembru 2005, l-Isqof Elett Mons. Mario Grech għamel żjara informali u kellem lill-grupp ta' saċerdoti żgħażaġh li jiltaqgħu fid-Dar taċ-Ċentru tar-Ragħaj it-Tajjeb, f'Taċ-Ċawla kull l-ahhar Hadd tax-xahar. Fahhar din l-inizjattiva u stqarr li wahda mill-punti tal-programm pastorali tiegħu kienet se tkun iktar importanza lis-saċerdoti. Heġġeġ għal iktar inizjattivi simili ta' fraternità u għaqda bejn is-saċerdoti.

## Tqassim tal-Kotba tat-Testment il-Ġdid f'De Soldanis School

Nhar it-Tlieta, 29 ta' Novembru 2005, l-Isqof Mons. Nikol Cauchi flimkien ma' Mons. Salv Borg, Arcipriet Emeritus u delegat tal-Kummissjoni Kateketika żar l-iskola sekondarja tal-bniet Ġ. P. Aguis de Soldanis biex iqassam kopji tat-Testment il-Ġdid lill-istudenti ta' Form 1. Għal din l-okkażjoni saret ċelebrazzjoni tal-Kelma ta' Alla u f'messaġġ qasir Mons. Isqof insista ma' l-istudenti biex jużaw iż-żmien taż-żoghħija tagħhom halli bit-tagħlim u t-taħriġ ihejju ruhhom għal meta jikbru. Huwa nsista dwar l-edukazzjoni nisranija u heġġeġ lill-istudenti sabiex jaqraw ta' spiss xi siltiet mill-Kotba Mqaddsa u jirriflettuh fuqhom.

## Rally tad-Dirigenti tal-lajċi impenjati u tal-membri ta' l-Għaqdiet Kattoliċi

Fis-Sala ta' l-Azzjoni Kattolika ta' Triq Sir Arturo Mercieca, ir-Rabat, nhar il-Hadd, 4 ta' Diċembru 2005 inżamm ir-Rally li jsir ta' kull sena għall-membri ta' l-Għaqdiet tal-Knisja, movimenti kattoliċi u membri tal-kunsilli parrokkjali. It-tema magħżula kienet "Il-Ministeru Lajkali". Ir-Rally beda fit-8.30am b'quddiesa mill-Isqof Elett Mons. Mario Grech. Wara l-quddiesa nżammet diskussjoni, liema diskussjoni dwar it-tema magħżula għal din is-sena, tmexxiet mill-Isqof Nikol Cauchi. Il-membri tal-panel li hađu sehem ukoll fid-diskussjoni kienu dawn li ġejjin: is-sur Benny Mercieca li tkellem dwar 'Il-Ministeru tal-Kelma'; Dun Nazju Borg tkellem dwar 'Il-Ministeru tal-Liturġija'; u Miss Josette Vassallo li tkellmet dwar 'Il-Ministeru tal-Djakkonija'. Ir-rizoluzzjonijiet li harġu minn dan ir-Rally ha jġu ppubblikati iktar 'il quddiem fl-Atti tal-Kurja.

## L-Isqof Elett fl-ewwel laqgħa tiegħu ma' l-Equip Pastorali

It-Tnejn 5 ta' Diċembru 2005, Mons. Isqof Grech mexxa l-ewwel laqgħa ta' l-*equip* tal-Pastorali, li huwa magħmul minn saċerdoti impenjati f'diversi oqsma tal-pastorali fid-djoċesi tagħna. Dawn is-saċerdoti huma: l-Arcipriet ta' Sannat Tarcisio Camilleri, l-Arcipriet tax-Xagħra Karm Refalo, ir-Rettur tas-Seminarju Anton Teuma, il-Kap ta' l-iskola tas-Seminarju Minuri Manwel Magro, u r-Rettur tal-Knisja taċ-Ċawla Eddie Zammit.

## L-Isqof Elett iħabbar aktar ħatriet

Nhar il-5 ta' Diċembru 2005, Mons. Grech hatar lil Dun Eddie Zammit bhala assistant personali tiegħu. Dun Eddie Zammit kien direttur għal dawn l-ahhar 13-il sena tal-*Lumen Christi Media Centre* u rettur tal-Knisja taċ-Ċawla. Barra minnhekk l-Isqof Elett ikkonferma lill-Mons. Giovanni B. Gauci, l-Arcidjaku tal-Kapitlu tal-Knisja Katidrali fil-kariga tiegħu ta' Vigarju Ġenerali għad-Djoċesi. Mons. Gauci kien diġà qed jaqdi din il-kariga għal diversi snin ma' Mons. Nikol Ġ Cauchi.

## L-Għoti tal-Ministeri lis-Seminaristi fil-Katidral ta' Għawdex



Nhar San Nikola, fis-6 ta' Diċembru, waqt quddiesa kkonċelebrata li saret fil-Katidral ta' Għawdex, Mons. Ġ Cauchi ta l-ministeri tal-letterat u l-akkolitat għall-ahhar darba fil-kariga ta' Isqof tad-djoċesi ta' Għawdex, lil tliet seminaristi. Joseph Vella mill-parroċċa tal-Katidral irċieva l-ministeru tal-letterat, u Michael Curmi mill-parroċċa tax-Xagħra u Joshua Muscat mill-parroċċa tan-Nadur irċievw il-ministeru ta' l-akkolitat.

## L-Isqof Elett fl-ewwel laqgħa tiegħu ma' l-Equip tal-Liturġija

L-Isqof mahtur Mons. Mario Grech mexxa l-ewwel laqgħa ta' l-*equip* tal-Liturġija nhar it-Tlieta 6 ta' Diċembru 2005. Dan l-*equip* huwa magħmul miċ-ċerimonjier djoċesan Salv Tabone, miċ-ċerimonjier tal-Kapitlu Katidrali Frankie Sultana, mir-rev. saċerdoti Rueben Micallef, Nazju Borg, u Gerald Buhagiar.

## L-"Anawim" - 25 sena ta' servizz b'risq il- komunità u d-Djoċesi Għawdxija

Nhar is-sollennità ta' Marija Immakulata, 8 ta' Diċembru 2005, fil-kappella ta' l-Istitut ta' Lourdes f'Għajnsielem, saret kkonċelebrazzjoni mmexxija minn Mons. Nikol Cauchi

flimkien ma' l-Isqof Elett Mons. Mario Grech sabiex ifakkru u jroddu hajr lil Alla għal 25 sena tal-grupp "Anawim". L-"Anawim" huwa grupp ta' xebbiet li għamlu l-konsagrazzjoni personali tagħhom lil Alla li jwettqu xi hidmiet ta' apostolat, bħal ma huwa l-hsieb u t-tmexxija tad-Dar Ġuzeppa Debono li tilqa' fiha tfajliet li jkollhom xi problema. Fl-omelija tiegħu Mons. Nikol Cauchi semma u spjega fil-qosor x'inhi l-konsagrazzjoni personali lil Alla u radd hajr lill-membri ta' l-"Anawim" għall-kontribut siewi li taw f'hidma ta' karità fid-djoċesi għawdxija.

### **Żjara ta' l-Isqof Mons. Nikol Cauchi fl-Iskola Primarja tan-Nadur**

Nhar id-9 ta' Diċembru 2005, wara stedina li kienet saritlu mill-Kap ta' l-Iskola Primarja tan-Nadur, l-Isqof Mons. Nikol Cauchi żar l-iskola fejn iċcelebra quddiesa għat-tfal u l-għalliema li jiffrekwentaw din l-istess skola. Għal din il-quddiesa kkonċelebra ukoll Dun Brian Meilak, ir-*Religious Councillor* ta' din l-iskola. Wara l-vangelu, Mons. Isqof iddjaloga mat-tfal billi staqsihom u sema' t-twegġibiet tagħhom dwar Kristu fl-Ewkaristija u l-grajjiet ta' Kristu li hemm fil-vangeli.

### **Il-Beata Kruċifissa Curcio mfakkra fil-Knisja Katidrali ta' Għawdex**

Il-fundatrici tas-Sorjiet Karmelitani Missjunarji, il-Beata Kruċifissa Curcio, giet imfakkra fil-Katidral ta' Għawdex f'konċelebrazzjoni li nżammet nhar is-Sibt 10 ta' Diċembru filgħaxija. Din il-komunità għandha żewġ idjar ġewwa Għawdex, wahda fil-Belt Victoria, u l-oħra fir-rahall ta' Kerċem. Fl-omelija Mons. Isqof fahhar il-virtujiet ta' din il-beata ġdida u stieden lill-miġemgħa preżenti sabiex jimitawha fil-qdusija tagħha. Fit-tmiem il-konċelebrazzjoni, b'tifkira ta' dik l-okkażjoni, tqassmu xbiehat tagħha lil dawk preżenti.

### **Għawdex ifakkar il-200 sena mill-mewt ta' l-Arcipriet tal-Matrici u ta' l-Għawdxin Saverio Cassar**

Biex jiġi mfakkar il-biċentinarju mill-mewt ta' Arcipriet Saver Cassar fis-sena 1805, li kien mexxa l-kampanja ta' l-Għawdxin biex jehilsu mit-truppi Franciżi, il-Kumitat tal-Kultura fi hdan il-Ministeru għal Għawdex organizza quddiesa għat-tfal ta' l-iskejjel ta' Għawdex fil-Knisja Katidrali ta' Għawdex. Din il-quddiesa saret nhar l-14 ta' Diċembru 2005 u kienet preseduta mill-Isqof Nikol Ġ Cauchi. Fl-omelija l-Isqof heġġeġ it-tfal biex iħobbu l-art twelidhom u fuq l-eżempji tal-personaġġi l-kbar ta' l-istorja ta' pajjiżma, bħal ma kien l-Arcipriet Saver Cassar, iżommu dejjem fil-gholi il-ġieħ ta' gżirita. Fi tmiem il-quddiesa, barra li sar diskors ta' l-okkażjoni mill-istoriku Għawdxin Mons. Joseph Bezzina (*ara paġni 15-17*), it-tfal ipprezentaw bukketti ta' fjuri li tqegħdu quddiem pittura ta' Saver Cassar li kien hemm fuq il-presbiterju. Għal din l-okkażjoni kien preżenti l-Kap ta' l-Istat Malti, il-President Eddie Fenech Adami.

### **Laqgħa ta' Ferħ għall-Abbatini**

Nhar is-Sibt 17 ta' Diċembru 2005, giet organizzata laqgħa għall-membri tal-*Piccolo Clero*. Mons. Isqof Cauchi fetah din il-laqgħa ta' ferħ permezz ta' quddiesa li kienet animata mis-seminaristi. Mons. Isqof, f'kelmtejn li għamel, kellew lit-tfal fuq il-misteru tal-Milied u t-thejjija għaċ-ċelebrazzjoni

ta' din il-festa. Wara l-quddiesa, l-abbatini preżenti setgħu jiltaqgħu, jilagħbu u fuq kollox jifirhu flimkien fil-*premises* tas-seminarju maġġuri. Fi tmiem din l-attività ġew imqassma premijiet u rigali lil dawk kollha preżenti b'tifkira ta' l-Milied.

### **L-Isqof Elett jipparteċipa f'Programm Televiżiv**

L-Isqof il-Ġdid Mons. Mario Grech ipparteċipa f'programm televiżiv fuq Super 1 TV li ġie rrekordjat fis-sala tat-tfal ta' l-Isptar Ġenerali ta' Għawdex. Aktar tard, filgħaxija huwa żar il-wirja tal-presepji li ttelgħet fis-sala ta' l-esebizzjonijiet fil-Ministeru għal Għawdex, liema wirja giet imtelligħa mill-Għaqda Hbieb tal-Presepju.

### **L-Isqof Elett fi żjara fl-Isptar Ġenerali ta' Għawdex**

L-Isqof Elett Mons. Mario Grech, akkumpanjat mill-assistent personali tiegħu zaru l-morda fis-swali ta' l-irġiel u n-nisa fl-Isptar Ġenerali ta' Għawdex. Żaru wkoll il-ward tas-CCU. Barra li tkellem mal-morda li kienu rikoverati fis-swali rispettivi tagħhom, tkellem ukoll ma' l-istaff mediku li apprezzaw iż-żjara tiegħu.

### **Laqgħa għall-aspiranti ta' l-Azzjoni Kattolika**

Nhar l-Erbgha 28 ta' Diċembru 2005, Mons. Isqof Nikol Ġ Cauchi mexxa quddiesa għall-aspiranti ta' l-Azzjoni Kattolika ġewwa s-sala ta' l-Azzjoni Kattolika. Wara l-quddiesa nżamm riċeviment għal dawk kollha preżenti.


### **Is-26 Festival tal-Korijiet tal-Milied**



Bhas-snin l-imghoddija, is-Segretarjat għall-Edukazzjoni u Kultura fi hdan il-Kurja ta' l-Isqof bit-thabbrik tas-segretarju Mons. Salv Pace, organizza l-festival tradizzjonali tal-Korijiet f'dan iż-żmien festiv tal-Milied. Dan ittella' nhar il-Hamis 29 ta' Diċembru 2005, fil-Knisja Bażilika Kollegġjata ta' San Pietru u San Pawl, in-Nadur. Għal din l-okkażjoni hadu sehem il-korijiet mid-diversi rhula ta' Għawdex, liema korijiet jagħtu s-servizz siewi tagħhom matul is-sena kollha fil-parroċċi rispettivi tagħhom permezz ta' l-animazzjoni tal-kant waqt iċ-ċelebrazzjonijiet. Kemm l-Isqof Nikol Ġ Cauchi kif ukoll l-Isqof Elett Mons. Mario Grech attendew għal dan il-kunċert. Fi tmiem il-Festival Mons. Grech kellu kliem ta' tifhir u ta' inkoraġġiment għal-livell tassew għoli tal-korijiet kollha li hadu sehem.

Filgħaxija ż-żewġ isqifijiet tagħna, Mons. Nikol Cauchi u Mons. Isqof Grech ipparteċipaw fl-Ikla organizzata miċ-*Circolo Gozitano*. F'din is-serata, li saret fil-lukanda ta' Ċenċ, ġew onorati b'*Ġieħ Għawdex* l-Isqof Mons. Nikol Ġ Cauchi, u persuni oħra (*ara paġna 14*).

# X'għadda minn għalina



*Kronaka  
Għawdxija  
minn Charles Spiteri*

## *Gieħ ir-Repubblika lill-Isqof Cauchi*

L-Isqof ta' Għawdex, Mons. Nikol Cauchi, nghata l-unur bhala membru tax-Xirka "Gieħ ir-Repubblika", mill-President ta' Malta, Edward Fenech Adami, f'ċerimonja li saret fil-Palazz fl-okkażjoni ta' Jum ir-Repubblika.

Mons. Cauchi kien ordnat Isqof tmienja u tletin sena ilu. Hu kien gie mahtur Amministratur Appostoliku għal Għawdex u Isqof Awżiljarju bit-titlu ta' 'Vico d'Augusto' fl-1967 mill-Papa Pawlu VI. L-Isqof Cauchi gie ordnat saċerdot fl-1952 u wara kompli l-istudji tiegħu fl-Università Gregorjana u fl-Istitut tas-Socjologija f'Ruma. Huwa ta kontribut kbir fl-edukazzjoni u l-formazzjoni ta' l-istudenti ġewwa s-Seminarju tad-Djoċesi Għawdxija, fejn fl-1955 assuma r-responsabbiltà tal-katedra tal-filosofija u s-socjologija u gie appuntat Prefett ta' l-Istudji fl-1963. Mons Isqof Cauchi hu wiehed mill-fundaturi tal-Moviment Azzjoni Soċjali u hadem hafna fl-organizzazzjoni tal-gemghat soċjali tal-moviment f'Għawdex. Kien ukoll konsulent dwar il-morali għall-Moviment ta' Kana. Ha parti attiva fit-twaqqif tal-Kunsill Ċiviku Għawdx ta' dak iż-żmien. Hu wkoll awtur ta' diversi pubblikazzjonijiet.

Mons. Isqof qalilna illi xtaq li jirringrazzja lill-President tar-Repubblika li għoġbu jahtru għal din in-nomina. "Ma kontx qed nistenna dan il-gieħ, pero' dan li ġara jhegġiġni biex inkompli nagħti mill-aħjar li nista' s-sehem tiegħi għall-progress ta' huti Maltin u Għawdxin".



*Ritratt: Il-President ta' Malta, l-E.T. Edward Fenech Adami hekk kif libbes l-unur lill-Mons. Isqof Nikol Cauchi, bhala membru tax-Xirka Gieħ ir-Repubblika.*

## *Maria Giuliana Fenech mahtura bhala "Iż-Żagħżughha tas-Sena 2005"*

L-E.T. il-President ta' Malta Dr. Edward Fenech Adami u l-Ministru għal Għawdex, Giovanna Debono kienu fost il-mistednin distinti li nhar is-Sibt 3 ta' Diċembru, imlew is-sala tal-konferenzi tal-lukanda Ta' Ċenċ f' Sannat, fejn saret iċ-ċerimonja tal-Għoti tar-Rikonoxximent 'Iż-Żagħżugh/a tas-Sena 2005'.

Dan l-avveniment soċjo-kulturali ta' kull sena jittella' mill-Fondazzjoni OASI, bil-kollaborazzjoni tal-Ministeru għal Għawdex, il-Ministeru ta' l-Edukazzjoni, Żgħażaġh u Impiegi u mill-Kunsill Nazzjonali Żgħażaġh.

L-għan ta' din l-attività huwa wiehed ta' rikonoxximent pubbliku kif ukoll ta' inkoraġġiment lil dawk iż-żgħażaġh li jwettqu xogħol volontarju fil-komunità. Dan ir-rikonoxximent ma jinghatax liż-żgħażaġh li juru inizzjattiva u kreattività filantropika, soċjali jew kulturali biss, iżda jkun ikkunsidrat ukoll li kull nominat jew nominata jkunu qdew dmirijietom ordinarji b'onestà, dedikazzjoni u effiċjenza.

Ta' min jgħid li dan l-avveniment huwa differenti minn premjijiet simili, għaliex fih ma jintagħzilx rebbieh jew rebbieha, iżda dawk kollha nominati jiġu onorati u rikonoxxuti, biex fl-aħharnett jintagħżel minn fosthom xi hadd biex ikun l-ambaxxatur jew ambaxxatrici taż-żgħażaġh kollha quddiem is-soċjetà għal sena shiha.

F'din l-edizzjoni tas-sena 2005, li kienet l-erbatax-il wahda, kien hemm 8 nominazzjonijiet minn diversi organizzazzjonijiet madwar Malta u Għawdex. Kif titlob it-tradizzjoni ta' din iċ-ċerimonja, Dun Manwel Cordina, Direttur Generali tal-Fondazzjoni OASI, mghejjun miż-Żagħżughha tas-Sena li għaddiet Jane Mifsud, ippreżenta lil kull nominat u nominata ċertifikat u trofew ta' rikonoxximent u tifkira.



L-aktar mument eċċitanti u kommoventi tas-serata kien meta s-Sinjurina Edel Cassar, Rappreżentanta tal-Kumitat ta' l-Ghażla, qrat ir-rapport tal-President ta' l-istess kumitat u habbret fost applaws kbir l-isem ta' Maria Giuliana Fenech bhala "Iż-Żaghżugha tas-Sena 2005".

Kif deher mill-istess rapport tal-ghażla, il-membri tal-kumitat kellhom deċiżjoni verament diffiċli x'jiehdu din is-sena ghalix l-inizjattivi u l-impenn soċjali taż-żghazagh nominati kienu qawwija hafna.

Maria Giuliana Fenech hija mill-Mosta u r-rikonoxximent taghha kien riżultat ta' l-impenn kostanti taghha mal-21+ Group fi hdan il-CARITAS fejn hija tqatta' hafna mill-hin liberu taghha.

Maria tiehu hsieb torganizza laqgħat u attivitajiet ma' dan il-grupp. L-inizjattiva u l-kreattività deheru ukoll fix-xogħol ta' Maria fejn tahdem biex tippromwovi l-kultura Maltija.

Maria Giuliana Fenech ingħatat ix-*shield* ta' "Iż-Żaghżugha tas-Sena" għas-sena 2005 personalment minn idejn l-E.T. il-President ta' Malta, Dr Edward Fenech Adami. Hija ser iżżomm din ix-*shield* għal sena shiha, sakemm tnaqx il-xahar iehor tkun mistiedna tgħaddiha lil xi żaghżugh jew żaghżugha ohra, f'edizzjoni ohra ta' dan ir-rikonoxximent.

*Ritratt: Hawnhekk jidher il-President ta' Malta, hekk kif ippreżenta s-'Shield' lil Maria Giuliana Fenech. Jidher ukoll Dun Manwel Cordina.*

## Żjara fir-Respite Centre "Dar Arka" f'Għajnsielem



Fl-okkażjoni tal-Jum Internazzjonali tal-Persuni b'Diżabbilità, kif ukoll fl-okkażjoni tal-5 Anniversarju mill-ftuħ ufficjali ta' Dar Arka, il-President ta' Malta, l-E.T., Dott. Edward Fenech Adami, nhar is-Sibt 3 ta' Diċembru, żar ir-Respite Centre f'Għajnsielem fejn inawgura l-'Multisensory Optimusic Room', li għet tiswa Lm7,000, Lm2,000 minnhom ingħataw mill-Community Chest Fund waqt li l-Lm5,000 l-ohra ngħataw minn diversi benefatturi.

Min-naħa tiegħu, id-Direttur tar-Respite Centre, Mons. Emanuel Curmi bhala tifkira ta' l-okkażjoni, fil-preżenza ta' l-Isqof il-ġdid Mons. Mario Grech, ippreżenta lill-President ta' Malta b'Sagra Familja tal-fidda.

## Barranin f'Ghawdex


Bejn il-Ġimgħa 4 u l-Ġimgħa 11 ta' Novembru kien hawn fostna, f'Ghawdex, shab il-Konservatorju ta' l-Isqof fil-proġett Comenius. Dawn kienu hames persuni mill-Greċja, tliet persuni mill-Ġermanja, żewġ persuni minn Spanja, u żewġ persuni minn Iceland. Kienu jonqsu l-membri mill-Polonja. Qegħdin jiddiskutu flimkien dwar l-inklużjoni, jiġifieri x'faċilitajiet u x'metodi jintużaw għal dawk bi bżonnijiet speċjali.

Kif dawn il-barranin kienu hawn Ghawdex, ittiehdu jżuru anki skejjel ohra, biex ikollhom idea aktar wiesgħa. Filghaxijiet imbagħad ittiehdu madwar Ghawdex, fosthom Ta' Pinu, il-Ġgantija u d-Dwejra. Ġurnata Malta ma naqsitx. Żaru l-Belt, il-Villaġġ Ta' Qali u l-Imdina. Ittiehdu wkoll il-Malta Experience.


*Fir-ritratt il-Grupp ta' barranin jidhru fil-Konservatorju ta' l-Isqof, fir-Rabat, Ghawdex.*



## L-Ewwel Twelid tas-Sena 2006: żewġ subien



Nhar l-ewwel jum tas-sena 2006, fis-sala tal-maternità fl-Isptar Ġenerali t'Ghawdex, twieldu żewġ trabi subien, it-tnejn l-ewwel wild għal żewġ koppji mir-Rabat, Ghawdex. L-ewwel tarbija, tifel li ngħata l-isem ta' Justin, tweiled għall-habta ta' l-4.00 p.m. lill-koppja Warren u Kelly Grech (*xellug*). Tyler tweiled siegħa wara, jiġifieri għall-habta tal-5.00 p.m. lill-koppja David u Debbie Theuma-Scerri.




## “Gieħ il-Qala” għal 4 soċji tal-MUSEUM

Il-Kunsill Lokali Qala, wara li ddiskuta l-proposti u s-suggerimenti li ġew mgħoddija mill-kumitati u l-ghaqdjet tal-lokal, iddeċieda li l-Premju Gieħ il-Qala - 2005 jinghata lill-erba' soċji tal-MUSEUM li għadew hajjithom jahdmu f' din is-Socjetà fost it-tfal u ż-żgħażaġh Qalin.

Waqt serata ta' talent lokali b'kant, daqq, qari ta' poeziji miktuba u moqrija minn Philip Pisani u diskors ta' l-okkażjoni minn Euchar Mizzi, nhar il-Ġimgħa, 16 ta' Diċembru, fis-7.30 ta' filghaxija, fiċ-Ċentru Parrokkjali tal-Qala, thabbru r-rebbieha ta' Gieħ il-Qala 2005 li huma Cetta Magro, Carmena Mizzi, Toni Camilleri u Emanuel Camilleri.

Fi tmiem is-serata s-Sindku tal-Qala Paul Buttigieg irringrazzja lir-rebbieha għal impenn, dedikazzjoni u hidma siewja li wettqu fost il-Qalin. Hidma mifruxa fuq medda ta' aktar minn 50 sena bhala soċi, liema hidma twettqet b'hafna sagrificju u b'sens kbir ta' volontarjat li żgur issarrfet f'għid kbir fost it-tfal, studenti, żgħażaġh u l-familji Qalin.

Wara s-Sindku pprezenta tifikira lir-rebbieha. Fl-assenza ta' Toni Camilleri u Emanuel Camilleri li minhabba l-eta' tagħhom ma setghux jattendu għas-serata, it-tifikira ngabret mill-familjari tagħhom, Ġuzepp Camilleri u Antoinette Agius.



Ritratt: Waqt iċ-Ċerimonja tal-Premju Gieħ il-Qala.

## Għajjnuna finanzjarja lil żewġ teatri Għawdxin

Il-Ministru għal Għawdex, Giovanna Debono, nhar l-Erbgħa, 21 ta' Diċembru, 2005, ipprezentat għotjiet finanzjarji liż-żewġ teatri ta' l-opra f'Għawdex. L-għotjiet, li jammontaw għal Lm5,000, tqassmu b'konformità mal-ftehim bejn il-Ministeru għal Għawdex u t-Teatri Astra u Aurora. Dan, sabiex il-Gvern jgħin fil-produzzjoni ta' l-opra lirika annwali.

Fil-bidu ta' l-istaġun teatrali 2005-2006, it-Teatru Astra pprezenta l-opra *La Bohème* ta' Giacomo Puccini bis-sehem tat-tenur Malti Joseph Calleja u s-sopran Tatiana Lisnic, filwaqt li t-Teatru Aurora pprezenta l-opra *Fedora* ta' Umberto Giordano bis-sehem tas-sopran Laura Niculescu u t-tenur Mario Malagnini, fil-partijiet prinċipali.



Fir-ritratt jidhru l-Presidenti tas-Socjetajiet Leone u La Stella, l-Avukat Michael Caruana (xellug) u s-Sur Dolindo Cassar (lemin) flimkien mal-Ministru Giovanna Debono.

## 40 sena ta' hidma mal-“Public Works Department”



Bhala apprezzament lil Victor Scicluna, mir-Rabat, Għawdex, għall-hidma dedikata ta' 40 sena servizz lid-Dipartiment tax-Xoghlijiet Pubbliċi, il-haddiema shabu għamlulu ikla fir-Ristorant *l-Iskoll*, Sannat nhar il-Ġimgħa 14 ta' Ottubru 2005.

Scicluna dahal jahdem mad-Dipartiment tax-Xoghlijiet Pubbliċi fit-18 ta' Ottubru, 65, bhala 'Chainman'. L-ahhar impenn ta' Scicluna kien dak ta' Uffiċjal Tekniku Prinċipali fit-18 ta' Marzu, '91 u sussegwentament Uffiċjal fi Grad 8, fit-18 ta' Marzu '99. Scicluna hadem bi shih biex jimmotiva lill-haddiema għal servizz ahjar u għas-sodisfazzjon tal-pubbliku. Kien jimmaniġġja fil-veru sens tal-kelma

x-xogħol kollu fejn jidhlu proġetti u xoghlijiet ohra tad-Dipartiment. Proprjament, l-ahhar ġurnata tax-xogħol tiegħu hi nhar il-Ġimgħa, 7 ta' April 2006.

Is-Sur Saviour Tabone, Uffiċjal Prinċipali Anzjan fid-Dipartiment tax-Xoghlijiet, għan-nom tal-haddiema, waqt li fahhar hidmietu u awguralu għomor twil, ipprezenta lis-Sur Scicluna b'ikona tas-Sagra Familja u b'arlogg ta' l-idejn.

Ritratt: Waqt il-prezentazzjoni. Jidhru mix-xellug għal-lemin Joseph Caruana, Joe Muscat, Saviour Tabone u Victor Scicluna.



## Serata ta' Kant, Drama u Żfin fl-Oratorju



Nhar it-Tnejn 12 ta' Diċembru sar il-*'Christmas Concert'* ta' l-Iskola Primarja tal-Konservatorju ta' l-Isqof. Bhal kull sena l-*'concert'* tal-Milied sar fl-Oratorju Don Bosco. Ghalih attendew għadd kbir ta' ġenituri u hadu sehem it-tfal kollha ta' l-iskola. Ergajna rajna tfal bi bżonnijiet speċjali jiehdu sehem bhat-tfal l-oħra. Is-serata pprezentata minn Marvic Bajada u Margaret Camilleri, kienet imqassma f'kant, drama u żfin, u li għamlet dan il-*'concert'* wiehed interessanti hafna f'atmosfera ta' ferh u spirtu tal-Milied.


*Fir-ritratt jidhru uħud mill-istudenti tal-Year 5 u 6 jinterpretaw siltiet minn 'Disney's Classics'.*

## Tiżjin fi Triq ir-Repubblika

Triq ir-Repubblika, Victoria, kienet imżejna għall-festi tal-Milied u ta' l-Ewwel tas-Sena. Ritratt mehud minn Joseph Zammit minn Victoria u li għoġbu jibagħtulna għall-pubblikazzjoni f'din il-paġna. It-tiżjin matul it-triq kien ikkoncentrat fuq għadd kbir ta' kwiekeb kbar u zghar, u sar b'inizjattiva tal-Kumitat tal-Kultura fi hdan il-Ministeru għal Għawdex.



## Wirja mill-Għaqda Hbieb tal-Presepju



*Ritratt: Il-Ministru Giovanna Debono qed tiġi muriġa d-diversi xogħlijiet esebiti fil-Wirja tal-Presepju, minn Joe Camilleri, teżorier tal-Għaqda Hbieb tal-Presepju, Għawdex, Malta.*

L-Għaqda Hbieb tal-Presepju, Għawdex, Malta, li s-sena li għadha kif għaddiet, fakkret l-20 anniversarju mit-twaqqif tagħha, tellgħet il-wirja annwali tagħha tal-Presepju, f'wahda mis-swali li jinsabu fil-bini tal-Ministeru għal Għawdex, fir-Rabat.

Il-wirja li nfethet uffiċjalment mill-Ministru Giovanna Debono, tbierket mill-Isqof t'Għawdex, Mons. Nikol Cauchi, nhar is-Sibt 17 ta' Diċembru.

Madwar 70 presepju magħmula mit-terrakotta, ġebel, tafal, ġablu u minjatura kienu għall-wiri. Wiehed seta' jara ukoll biċċa pittura ta' John Sammut, xogħol fis-smid. Xogħol ta' ammirazzjoni kien presepju magħmul ġo bettiegħa ta' l-inbid ta' Joe Camilleri. Kien hemm ukoll bambini tax-xema' u presepju magħmul fuq stil gotiku.

Il-wirja baqgħet miftuħa għall-pubbliku sa nhar il-Hadd 8 ta' Jannar.

*Ritratti: Xogħol esebit fil-wirja*



## Ingawgurati u Mberkin l-Istudios Ta' Pinu

Nhar il-Festa ta' l-Immakolata Kuncizzjoni, il-Hamis 8 ta' Diċembru, ġew inawgurati u mberkin l-istudios tar-Radju fis-Santwarju Ta' Pinu, mir-rettur Fr Michael Galea. Sar ukoll kollegament dirett ma' Radju Marija fir-Rabat, Malta. Sar talb u kien hemm ukoll diversi interventi mis-semmiegħa.

L-iskop ta' dawn l-istudios huwa li jwassal l-lehen tas-Santwarju Ta' Pinu fuq bażi nazzjonali, b'kollegamenti wkoll ma' diversi stazzjonijiet ta' radjijiet lokali kemm f'Malta kif ukoll f'Għawdex.



# DUN MARIO

## ISQOF TA' GHAWDEX

*Għawdex jifraħ bil-  
hatra ta' Ragħaj,  
Xandar tal-Hniena u  
t-Tjubija ta' Alla*

*Kitba ta' Dun Eddie Zammit, Assistent Personali*

**XAHREJN ILU**, bejn is-6 u l-10 ta' Novembru, grupp ta' 24 saċerdot Għawdxi ngbarna għall-Irtir Annwali tagħna f'Dar Manresa r-Rabat Għawdex. Il-predikatur il-Giżwita Fr. Mario Jaccarini bis-semplicità u t-tjubija kbira tiegħu wasslilna dak li ahna s-saċerdoti nkunu ghatxana li nisimghu mill-ġdid: ahna l-magħżulin t'Alla, ahna l-mahbubin tiegħu. Bhal f'kull esperjenza simili, inholqot klima ta' ġabra u ta' talb. Il-qlub tagħna s-saċerdoti waqt dawn il-mumententi intrefgħu lejH u harġu talb herqan għall-htigijiet tal-insara kollha, għad-djoċesi tagħna, għall-Isqof il-ġdid li konna qegħdin nistennewh bil-herqa sa minn dak il-jum li l-Isqof Cauchi b'sens ta' sottomissjoni u distakk, kif ukoll b'sens ta' komplettezza ta' missjoni, offra li jghaddi t-tmexxija tad-djoċesi f'idejn iktar zaġġugħa. Fost dawk is-saċerdoti imsieheb magħna f'dan il-talb herqan lil Alla, hemm f'Dar Manresa, kien hemm diġa' il-magħżul tal-Mulej, dak li konna qed nitolbu li jingħatalna: l-Isqof t'Għawdex, Dun Mario Grech. Hu ukoll magħna talab li jingħatalna saċerdot twajjeb u mimli heġġa għas-suċċessur dehen tal-Isqof Cauchi. L-għażla ta' Dun Mario Grech bhala Isqof t'Għawdex giet ikkonfermata s-Sibt, 26 ta' Novembru meta Dun Mario gie l-Kurja biex jirċievi minn idejn is-segretarju tan-Nunzjatura f'Malta Mons. Gian Luca Perici, id-dokumenti tal-għażla tiegħu bhala t-8 Isqof Djoċesan t'Għawdex. F'ġest żgħir imma sinifikanti, Dun Mario niżel għarkupptejh quddiem l-Isqof Nikol Cauchi u dan poġġa fuq ras l-Isqof il-ġdid li kien għadu kemm inhatar f'dawk il-mumententi, il-karlotta l-hamra, wiehed mis-sinjali esterni tal-episkopat. Dun Mario qam u għamel diskors qasir ta' ringrazzjament lil Alla, lill-Papa Benedettu XVI, u lill-Isqof Nikol Cauchi li 21 sena ilu permezz tat-tqegħid tal-idejn, dahhlu fost l-ordni tal-presbiterat u ordnah saċerdot għal dejjem. F'dawk il-mumententi fl-uffiċċju tal-Isqof Cauchi kienet qed tinkiteb paġna sabiħa fil-hajja ta' Dun Mario u fil-hajja sabiħa tad-djoċesi għażiża tagħna. L-Isqof u l-ftit saċerdoti li konna prezenti għal dawk il-mumententi frahna bl-Isqof il-ġdid u tlabnieh biex jagħtina l-ewwel barka fuqna u fuq



l-insara tad-Djoċesi tagħna, ġest li hu offra li jagħmel flimkien ma' L-Isqof Cauchi. F'kumment li ta ftit minuti wara fuq ir-Radju RTK, l-Isqof il-ġdid stqarr li l-missjoni tiegħu bhala Isqof hi li jwassal u jagħmel prezenti b'kull mezz lil Kristu "l-isbah fost ulied il-bnedmin".

**ID-DJOĊESI KOLLHA** laqgħet l-aħbar tal-hatra tal-Isqof Mario b'ferħ kbir. Il-qniepen tal-knejjes tagħna daqqew mota twila ta' ferħ. Ferħet id-djoċesi kollha u feraħ ukoll l-Isqof Nikol Cauchi li ra wiehed mis-saċerdoti li hu stess ordna presbiteru, jintagħzel għal dan il-ministeru. Il-ferħ tal-Isqof Cauchi deher f'diskors li għamel l-għada l-Hadd fil-Bażilika tan-Nadur. Meta tkellem dwar l-għażla tal-isqof il-ġdid, l-Isqof semma li l-poplu nistrani tad-djoċesi tagħna jinsab hafna grat lejn Alla u lejn il-Papa talli għoġobhom l-ewwelnett jibgħatulna l-isqof għad-djoċesi tagħna li konna qegħdin nistennew, u t-tieninett li l-għażla waqgħet fuq wiehed minn fost il-Kleru Għawdxi, xewqa li l-Isqof kemm il-darba esprima fil-miftuħ. Il-ferħ tal-Isqof Cauchi quddiem din l-għażla, hu mingħajr dubju l-ferħ kemm tal-Għawdixin kollha kif ukoll ta' dawk kollha li xi darba ġew f'kuntatt ma' Dun Mario Grech.

**DUN MARIO** tweled u tghammed fil-parroċċa tal-Qala Għawdex, nhar l-20 ta' Frar tal-1957. Ta' età żgħira missieru George u ommu Stella hadu liċ-ċkejken Mario fir-rahall ta' Kerċem. Hemm Mario beda jattendi l-Iskola tas-Sorijiet Karmelitani u l-Iskola Primarja ta' Kerċem. Wara li temm l-istudji tiegħu fl-Iskola Sekondarja ta' Victoria fl-1977 beda l-Kors tal-Filosofija u iktar tard dak tat-Teologija fis-Seminarju t'Għawdex. Dak iż-żmien is-Seminarju tagħna kellna bhala superjuri lil Patri Anton Azzopardi S.J., Dun Mikiel Mintoff Vici-Rettur, u lil Dun Mikiel Attard bhala Direttur Spiritwali. Lil Dun Mario niftakruh dejjem serju fuq xogħlu però fl-istess hin attiv, speċjalment fir-Rivista Djoċesana li tagħha kien wiehed mill-assistenti edituri għal xi żmien, kif ukoll attiv fl-attività tal-Grupp tad-Drama, arti li Dun Mario dejjem habb u wera talenti partikulari fiha sa minn żmien l-iskola


sekonardarja. Wara l-ordinazzjoni tieghu fil-Kattidral t'Ghawdex nhar is-26 ta' Mejju tal-1984 minn idejn l-Isqof Nikol Cauchi, Dun Mario ntbaghat Ruma fejn kiseb il-liċenzjat fil-Liġi Kanonika u Ċivili fl-Università Pontifiċja tal-Lateran. L-attenzjoni għall-pastorali matul iż-żmien ta' Ruma, Dun Mario wettaqha billi żamm l-akkomodazzjoni tieghu fil-parroċċa tal-Assunzjoni fiz-zona Tuscolana u ha sehem attiv fil-pastorali kateketika ta' dik il-parroċċa. Fil-kamp tal-Liġi Kanonika Dun Mario kellu esperjenza fit-Tribunali tal-Knisja f'Ruma kemm fil-Vigarjat kif ukoll fis-Sacra Romana Rota. Marritorn tieghu f'Ghawdex hu kien assenjat diversi hidmiet pastorali kemm fil-Kurja Djoċesana fejn għal diversi snin kien l-Uffiċjal għar-Relazzjonijiet Pubbliċi tal-Kurja, iktar tard fl-1993 il-Vigarju Ġudizzjali għat-Tribunal Ekkleżjastiku ta' Ghawdex u fl-istess waqt Imhalef fit-Tribunal tal-Knisja f'Malta. Dun Mario kien imdahhal ukoll fil-proċess għall-Beatifikazzjoni tal-Qaddejja t'Alla Madre Margerita Debrincat, Fundatriċi tas-Sorijiet Frangiskani Missjunarji tal-Qalb ta' Ġesu, kif ukoll dik tal-Fundatur tas-Socjetà Missjunarja ta' San Pawl Mons. Ġużepi de Piro. Fuq livell Djoċesani jibqa' mfakkar is-sehem li ta Dun Mario fit-twaqqif tar-*Radio RTK* u l-partecipazzjoni tad-Djoċesani Ghawdxija f'din il-kumpanija, kif ukoll fil-bini tal-*Lumen Christi Media Centre* li illum jospita l-Uffiċċji tad-Dar tal-Kotba *Lumen Christi*, ir-Rivista Djoċesana *Il-Hajja f'Ghawdex*, il-*Book Shop* tad-Djoċesani u l-*istudios* li minnhom jittellgħu l-programmi fuq ir-*Radio RTK* fosthom il-programm popolari 'Il-Kelma tal-Isqof'. Dun Mario sab ukoll hin li jgħin lill-persuni kkonsagrati permezz tal-hidma tieghu fost il-Grupp ta' Lajċi Kkonsagrati fil-grupp djoċesani tal-*"Anawim"* immexxi minn Miss Maria Attard. Dan il-grupp huwa magħruf għall-hidma favur il-harsien għad-dritt tal-hajja u l-appoġġ li jagħtu lil persuni f'diffikultà kif ukoll għat-tmexxija tad-*Dar Gużepa Debono* li nbriet għal dan il-ghan bil-hidma ta' Dun Manwel Curmi Direttur tal-*Caritas* Djoċesana. Barra din il-hidma kollha, Dun Mario għatxan għall-kuntatt dejjem iżjed profund u għall-hidma pastorali iktar diretta fost il-poplu, sena ilu, aċċetta li jidhol għat-tmexxija tal-Parroċċa tal-Madonna tas-Sokkors u San Girġor f'Kerċem Ghawdex. Hidma li giet milqugħa b'entuzjażmu kbir mill-membri tal-komunità kollha kif jixhdu d-diversi kummenti pożittivi tas-setturi kollha ta' din il-komunità.

**DUN MARIO** diehel għall-ministeru ta' Raghaj Djoċesani tal-merħla t'Alla li tinsab f'Ghawdex b'fiduċja kbira li Dak li sejjahlu għal dan il-ministeru ser jagħnih ukoll b'dawk il-karizmi meħtieġa ta' heġġa, għaqal, gherf, tjubija, u qdusija li ahna s-sacerdoti u l-insara ta' pajjiżna dejjem rajna fil-mexxejja kollha tagħna. It-tjubija, il-hlewwa u l-attenzjoni partikulari li tispikka fil-karattru ta' Dun Mario fir-relazzjonijiet tieghu ma' l-ohrajn, żgur li ser tgħinu biex il-hidma tieghu thalli frott bnin fost il-komunitajiet insara tagħna. Bħala sacerdot li hadem mill-qrib fil-programmazzjoni pastorali spirata

mill-Isqof Nikol Cauchi, Dun Mario bhala Isqof Djoċesani flimkien mal-Kleru tagħna ser ikun kapaċi bil-kelma u b'inizjattivi ohrajn jagħti spinta lill-proċess ta' rievangelizzazzjoni fost is-setturi kollha tal-poplu tagħna. F'din il-hidma tieghu żgur li ser jagħmel teżor mid-diversi proposti, linji pastorali, u inizjattivi simili li ha fil-kamp tal-evangelizzazzjoni u kateketika u tal-hidma soċjali l-Isqof Nikol Cauchi tul il-hidma twila tieghu mifruxa fuq 38 sena, snin kif jaf kulhadd għonja b'inizjattivi pastorali, taġlim u eżortazzjonijiet b'kull xorta ta' mezzi. Dawn kollha għamlu mill-Isqof Cauchi mhux biss mexxej tal-Knisja f'Ghawdex imma ukoll wiehed mill-mexxejja li ispiraw il-mixja tal-fidi tal-poplu tagħna f'dawn l-ahħar żmenijiet. Fil-kontinwazzjoni tal-hidma pastorali fid-djoċesi tagħna, l-Isqof Mario se jsib hafna għajnuna u rikkezza pastorali. Għall-grazzja t'Alla għandna Kleru ppreparat biex jilqa' l-isfdi li l-Knisja qed thabbat wiċċha magħhom fid-dinja tal-lum, kif ukoll numru kbir ta' lajċi mpenjati li lkoll flimkien qed juru lill-Isqof il-ġdid l-istess fedeltà u spirtu ta' kollaborazzjoni li huma magħrufin għalihom. Għandu ukoll l-għajnuna u l-appoġġ ta' diversi religjużi kif ukoll numru sabih ta' seminaristi li huma l-futur tal-Knisja, u dan kollu se jkompli jgħin biex nagħmlu mill-Knisja li tinsab f'Ghawdex sinjal tal-Imhabba t'Alla u Dawl għal dawk kollha għatxana għalih.

**L-ENTUŻJAŻMU U L-FERH** li qed jintwera fl-għażla tal-Isqof il-ġdid t'Ghawdex insibuh espress fil-kummenti pożittivi tal-mexxejja ta' pajjiżna u personalitajiet oħra. Insemmu biss xi uħud. Il-Prim Ministri Gonzi f'messaġġ ta' awgurju lill-Isqof il-ġdid qal li filwaqt li jagħraf li minkejja r-responsabbiltajiet ta' kull min qiegħed f'pożizzjoni ta' tmexxija huma hafna u b'waqtiet ta' diffikultajiet kbar "l-għaqal u d-dehen li dejjem urejt fil-hidma tiegħek jimlewna b'kuraġġ." Dr. Alfred Sant Kap tal-Oppożizzjoni f'diskors li fih irrefera għall-hatra ta' Dun Mario bhala Isqof il-ġdid semma li meta ltaqa' miegħu fl-okkażjoni tal-hatra tieghu bhala kappillan ta' Kerċem baqa' mpressjonat bil-personalità, l-umanità, kif ukoll bit-trasparenza intellettuali li biha jtkellem l-Isqof il-ġdid. Ir-Rettur tal-Università Pontifiċja San Tumas d'Aquino: l-Angelicum, f'messaġġ ta' ferh lil Dun Mario qal li "Il-hatra tagħmel gieħ lilek imma b'mod tagħmel gieħ anki lilna l-Angelicum, billi d-dottorat tiegħek hadtu minn Fakultà tad-Dritt Kanoniku ta' l-Università tagħna. Meta thabbret il-hatra ferħu hafna l-professuri tagħna li hdimt magħhom biex wasalt għad-dottorat" u jikkonkludi, "li minn mindu affiljajna s-Seminarju f'Ghawdex mal-Fakultà tat-Tejologija tagħna, ir-rapporti bejn l-Università tagħna u d-Djoċesani ta' Ghawdex kienu tajbin hafna".

**SADANITTANT WASALNA** għall-Konsagrazzjoni tal-Isqof Mario Grech, funzjoni li ser titmexxa mill-Isqof Nikol Cauchi mghejjun mill-Arcisqof Gużepi Mercieca u n-Nunzju Appostoliku Mons. Felix del Branco Prieto. It-22 ta' Jannar 2006 se jkun jum speċjali għal "Dun Mario" u jum iehor storiku għal Ghawdex tagħna.



PROGRAMM TA' ĊELEBRAZZJONIJIET  
FIL-BIDU TAL-MINISTERU TA'  
**MONS. MARIO GRECH**

**BHALA ISQOF TA' GHAWDEX**

**6 - 31 ta' Jannar 2006**



*"Gharfuh fil-qsim tal-hobż" (Lq 24,35)*

**Il-Gimgha 6 ta' Jannar** Media Centre, Malta - 11.00a.m.

Press Conference dwar il-programm tal-bidu tal-ministeru ta' l-E.T. Mons. Mario Grech, Isqof ta' Ghawdex.

**Is-Sibt u l-Hadd 7 u 8 ta' Jannar**

Parroċi u Knejjes tad-Djoċesi ta' Ghawdex

Fil-knejjes kollha tad-Djoċesi ta' Ghawdex tinqara l-istedina ta' l-E.T. Mons. Mario Grech marbuta ma' din il-ġrajja.

**Il-Hamis 12 ta' Jannar**

Santwarju Madonna ta' Pinu - 6.00p.m.

Lagħha ta' talb fis-Santwarju Nazzjonali Madonna ta' Pinu għas-sacerdoti kollha ta' Ghawdex flimkien ma' l-Isqfijiet l-E.T. Mons. Nikol Ġ. Cauchi u l-E.T. Mons. Mario Grech. Jitkantaw is-Salmi ta' l-Għasar animat mill-Kor tas-Seminaristi; is-sacerdoti jgeddu l-Weghdiet Sacerdotali tagħhom u wara jsir Att ta' Affidament lill-Madonna.

**Il-Hadd 15 ta' Jannar** Katidral ta' Ghawdex - 5.00p.m.

L-E.T. Mons. Nikol Ġ. Cauchi jmexxi quddiesa ta' Radd il-Hajr. Fi tmiem il-quddiesa d-Djoċesi tesprimi r-rikonnoxximent tagħha lill-E.T. Mons. Nikol Ġ. Cauchi għall-hidma li wettaq matul il-ministeru tiegħu bhala Isqof ta' Ghawdex.

Fil-parroċi titqassam Ittra-Messaġġ ta' l-E.T. Mons. Mario Grech lill-familji kollha ta' Ghawdex.

**It-Tlieta 17 ta' Jannar**

Knisja Parrokkjali, Kerċem - 5.00p.m.

Lagħha ta' Talb għar-Reliġjużi Nisa u Lajċi Kkonsagrati, li fiha jiehu sehem l-E.T. Mons. Mario Grech.

**Il-Hamis 19 ta' Jannar**

Knejjes Parrokkjali tad-Djoċesi ta' Ghawdex

Fil-knejjes parrokkjali jkun hemm Jum ta' Adorazzjoni Sollenni u ssir katekeżi dwar il-Ministeru ta' Ragħaj Djoċesan.

**Is-Sibt 21 ta' Jannar** Knisja Parrokkjali, Xewkija - 7.30p.m.

Issir Velja ta' Talb għal kulhadd. Matul il-velja l-E.T. Mons. Mario Grech jagħmel Stqarrija ta' Fidi u jiehu Ġurament ta' Fedeltà lejn il-Knisja quddiem l-E.T. Mons. Felix del Blanco Prieto, Nunzju Appostoliku ta' Malta. Jiġu mbierka l-Insinji Pontifikali ta' l-Isqof il-Ġdid: iċ-Ċurkejt, il-Mitra, u l-Baklu. Matul din il-Ġurnata jinżamm Jum ta' Sawm bhala tnejjja spiritwali u talba tal-poplu għall-Isqof il-Ġdid. Filgħaxija, fil-hin ta' l-Ave Maria, tindaqq mota ta' kwarta. F'dan il-jum, kif ukoll l-ghada l-Hadd, jiġu mixgħula l-faċċati tal-knejjes u l-istituti tad-djoċesi u jittellgħu l-bnadar fuq il-bjut b'sinjal ta' festa.

**Il-Hadd 22 ta' Jannar**

Knisja Katidrali: Jum il-Konsagrazzjoni u l-Ingress Sollenni 8.15a.m.

L-E.T. Mons. Mario Grech jingħaqad f'mument ta' talb flimkien ma' xi kollaboraturi tiegħu u mal-Komunità tal-Patrijiet Franġiskani Kapuċċini.

9.00a.m.

Jitlaq Korteo mill-Kunvent tal-Patrijiet Kapuċċini lejn il-Knisja Katidrali. Il-korteo jgħaddi minn Triq il-Kapuċċini għal Triq ir-Repubblika. Mis-salib tat-Tigrija tul Triq ir-Repubblika, il-korteo jkun akkumpanjat mill-Kavallerija tal-Pulizija ta' Malta. Wasla tal-Korteo fi Pjazza Indipendenza. Akkumpanjat mill-Banda tal-Pulizija ta' Malta, il-korteo jimxi lejn il-Knisja Katidrali. Mal-wasla tal-korteo quddiem il-Knisja Katidrali, l-E.T. Mons. Mario Grech jiġi milqugh minn Mons. Giovanni B. Gauci, Vigarju Ġenerali tad-Djoċesi u Arcidjaknu tal-Kapitlu tal-Katidral, flimkien mal-Kapitlu Katidrali. L-E.T. Mons. Mario Grech isellem lil Ġesù Ewkaristija.

10.00a.m.

Pontifikal Sollenni tal-Konsagrazzjoni Episkopali ta' Mons. Mario Grech bhala t-tmien Isqof ta' Ghawdex. Imexxi l-konsagrazzjoni l-E.T. Mons. Nikol Ġ. Cauchi, assistit mill-E.T. Mons. Ġużeppi Mercieca, Arcisqof ta' Malta u l-E.T. Mons. Felix del Blanco Prieto, Nunzju Appostoliku ta' Malta, flimkien ma' Isqfijiet oħra. Waqt il-kant tat-Te Deum, l-Isqof il-Ġdid l-E.T. Mons. Mario Grech jgħaddi jbierek lill-ġemgħa migbura. Il-Korteo u l-Pontifikal Sollenni se jkunu mxandra *live* fuq l-istazzjon nazzjonali TVM u Radju RTK.

**It-Tlieta 24 ta' Jannar** Sptar Ġenerali ta' Ghawdex

Żjara fl-Isptar Ġenerali ta' Ghawdex fejn l-E.T. Mons. Mario Grech jiltaqa' mal-morda, mal-kappillani ta' l-isptar u ma' l-istaff mediku.

**L-Erbgħa 25 ta' Jannar**

Djar ta' l-Anzjani

Żjara lill-anzjani residenti fid-Djar ta' l-Anzjani.

**Il-Hamis 26 ta' Jannar**

Facilità Korrettiva ta' Kordin, Malta

L-E.T. Mons. Mario Grech jiltaqa' mar-residenti Ghawdxin fil-Facilità Korrettiva ta' Kordin, Malta.

**Il-Hadd 29 ta' Jannar**


Kumpless Sportiv ta' Ghawdex - 5.00p.m.

Festa-Familja għall-familji kollha Ghawdxin. Ikun hemm kant, żfin u muzika, bil-partecipazzjoni ta' tfal u zghazagh, u talent lokali. Jingħata l-"Premju Qalb tad-Deheb", organizzat mill-Moviment ta' Kana f'Ghawdex. Ikun hemm messaġġi mill-Isqfijiet l-E.T. Mons. Mario Grech u l-E.T. Mons. Nikol Ġ. Cauchi.

**Mit-Tlieta 31 ta' Jannar**

Żjara lill-Komunitajiet Parrokkjali tad-Djoċesi

Bejn il-31 ta' Jannar u s-26 ta' Marzu l-E.T. Mons. Mario Grech se jiltaqa' mal-komunitajiet parrokkjali tad-Djoċesi. Fil-jiem taż-żjara tiegħu, l-E.T. Mons. Mario Grech se jiltaqa' mal-Presbiterju Parrokkjali, Kunsill Parrokkjali, membri ta' Gruppi Ekkleżjali, Kunsill Lokali, tfal fl-iskejjel, persuni morda, kif ukoll gruppi kulturali u soċjali prezenti fil-parroċċa.




# L-Episkopat ta' Mons. Nikol Cauchi

*Kummentarju minn Mons. Arċidjaku Giovanni B. Gauci  
Vigarju Generali ta' Għawdex*

Skond il-kriterji mfasslin mill-liġi tal-Knisja, Monsinjur Cauchi mhux ser jibqa mgħobbi bir-responsabbiltà li kellu bhala Isqof ta' Għawdex. L-Isqof Cauchi kellu l-itwal episkopat fost l-Isqofijiet li mexxew id-djoċesi tagħna. Meta għalaq il-75, hu offra r-riżenja tiegħu lill-Papa kif kien obligat jagħmel mill-liġi tal-Knisja... u nsista wkoll biex ir-riżenja tiegħu tiġi aċċettata malajr kemm possibbli. Fil-fatt, il-Papa hatar suċċessur għall-Monsinjur Cauchi lill-Isqof Mons. Mario Grech.

Minkejja l-hatra ta' Isqof ġdid u anke minkejja l-fatt li Monsinjur Grech dalwaqt jiehu f'idejh it-tmexxija tad-djoċesi tagħna, nahseb li jkun hafna żbaljat jekk ikun hemm min jahseb li l-Isqof Cauchi spiċċa!

Monsinjur Cauchi mhux biss kellu episkopat twil hafna, iżda kien ukoll episkopat għani u ġab bosta riformi ta' siwi kbir. Meta Monsinjur Cauchi dahal għar-responsabbiltà ta' Raghaj tal-Knisja Għawdxija, iż-żminijiet ma kenux faċli. Għawdex kien jehtieg bosta riformi f'hafna oqsma. Kien ukoll iż-żmien meta kien għadu kif intemm il-Konċilju Vatikan II u għalhekk kull Raghaj Djoċesan kien jehtieglu jhabbel sewwa mohhu biex jagħraf idahhal il-Konċilju fil-qalb u fil-hajja ekkleżjali tal-Knisja lokali afdana lill. Għal din il-hidma, l-Isqof Cauchi dahal b'ruhu u gismu. U illum nistghu nġhidu li s-suċċessur ta' Mons. Cauchi ser isib hafna hwejjeġ pożittivi. Sintendi, dan ma jfissirx li ġod-djoċesi ta' Għawdex kollox miexi fuq ir-rubini hekk li l-Isqof Grech jista' joqghod bi kwietu u jhabbel mohhu biss bir-rutina ta' kuljum. Mhux kull tentattiv ta' Monsinjur



Cauchi – kif hu stess bosta drabi ammetta – kien suċċess; barra minn hekk, allahares Monsinjur Mario Grech kellu jirraġuna li l-Isqof ta' qablu firixlu s-sodda... u issa ma tantx għandu biex jinkwieta! Jien żgur li l-Isqof il-ġdid tagħna ma jasalx għal konklużjoni bhal din.

Però jibqa' wkoll fatt li l-hidma twila ta' Monsinjur Isqof Cauchi kienet wahda rikka hafna. L-applikazzjoni tad-direttivi tal-Konċilju Vatikan II ma kenitx biżżejjed. L-Isqof Cauchi ha hsieb ukoll li jsir it-Tieni Sinodu Djoċesan mibni fuq it-tagħlim tad-dokumenti konċiljari u aġġornat ukoll ma' l-aħhar gabra tal-liġijiet tal-Knisja ppubblikati fis-sena 1983.

L-Isqof Cauchi kien ihobb hafna t-tagħlim. Hu nnifsu qatt ma waqaf milli jkompli dejjem jaġġorna lill-nnifsu u hekk għadu sallum. Barra minn hekk, dak li kien jitgħallem kellu wkoll arti kbira biex iwasslu lill-ohrajn.

Il-kapaċità ta' l-Isqof Cauchi bhala għalliem tidher sewwa fil-predikazzjoni tiegħu, kif ukoll fil-kitba tiegħu. Hu awtur ta' bosta pubblikazzjonijiet u nahseb li, jekk il-Mulej jisilfu l-ghomor, ikollu aktar hin għal kotba ġodda. Jalla jkompli wkoll b'dawk l-interventi tiegħu regolari fuq il-mezzi tax-xandir, bhalma huwa dak ta' kull nhar ta' Hamis fuq l-RTK.

Matul l-episkopat twil tiegħu l-Isqof Cauchi għadda minn bosta esperjenzi, uhud minnhom żgur li swewlu tbatija u fixkluh fil-hidmiet pastorali tiegħu. Iżda anke meta kien imhabbat bis-shih u b'kobba mhabbla ta' problemi ma' wiċċu, l-Isqof Cauchi qatt ma neża' l-ingwanti tal-karità pastorali tiegħu. Din kienet tattika li swietlu hafna u bosta drabi gabitlu wkoll l-umiljazzjonijiet għalih innifsu: l-Isqof Cauchi baqa' dejjem lest li jbati hu... basta jara kuntenti l-ohrajn, basta jsalva l-valur kbir tal-paċi.

Is-snin jitgħerbu għal kulhadd. Tgħerbu anke għall-Isqof Cauchi. Però nahseb li iż-żmien mhux se jnissi l-hidma tiegħu. Anzi jien persważ li, aktar ma jgħaddu s-snin, aktar il-hidma tiegħu tkun apprezzata u l-figura tiegħu bhala Isqof aktar tispikka fl-istorja tad-djoċesi Għawdxija li l-Isqof Cauchi tant habb.

Mons. Isqof Cauchi żgur li ser jibqa' fil-mohh u fil-qalb ta' l-Għawdxin: l-istima lejn l-Isqof Nikol Cauchi u l-imhabba lejha għad joktru hafna.

# TLIETA LI JIRRAPPREZENTAW LILL-KNISJA GHAWDXIJA MOGHTIJA L-UNUR 'ĠIEH GHAWDEX'

Kitba ta' Dun Rueben Micallef

Nhar il-Hamis 29 ta' Diċembru 2005, ġewwa Palazzo Palina, fil-kumplex tal-Hotel Ta' Ċenċ, inżammet l-ewwel edizzjoni ta' l-Għoti ta' l-Unur 'Ġieħ Ghawdex', immedija miċ-'Circolo Gozitano' tal-Belt Victoria, li kien ukoll qiegħed ifakkar fl-istess okkażjoni l-200 sena mill-mewt ta' l-Arċipriet Saverio Cassar – Eroj u Patrijott Ghawdxi.

Is-serata miżmuma waqt pranzu, kienet ippreseduta minn diversi persuni distinti, fosthom iż-żewġ Isqfijiet t'Ghawdex l-E.T. Mons Nikol Ġ. Cauchi u l-Isqof elett l-E.T. Mons Mario Grech; wiehed mill-ex-Presidenti tar-Repubblika ta' Malta, l-E.T. il-President Emeritus Ċensu Tabone; il-President tal-Kamra tad-Deputati l-Onor. Anton Tabone u l-Ministru għa Ghawdex l-Onor. Giovanna Debono. Il-programm kien imżewwaq b' diversi interventi, ewlenin fosthom: l-indirizz tal-President taċ-Circolo Gozitano l-Avukat Dr. Grezzju Mercieca, diskors k commemorattiv mis-Sur Carmel Attard, bis-sugġett "L-Arċipriet Saverio Cassar – Eroj u Patrijott Ghawdxi", kif ukoll diversi siltiet mużikali pprovduti minn Mro. Stephen Attard akkumpanjat mis-Sopran Ghawdxija Dorianne Portelli.

Il-qofol tas-serata ntlahaq meta bdew jiġu msejha l-persuni jew l-istituzzjonijiet magħżula minn Bord apposta, biex jiġu mogħtija l-Unur 'Ġieħ Ghawdex'. Il-persuni u l-istituzzjonijiet magħżula kienu l-E.T. Mons Isqof Nikol Ġ. Cauchi, l-E.T. il-President Emeritus Ċensu Tabone, il-Professor u Prim-Imhalled Emeritus J.J. Cremona, il-Professor Lino Briguglio, l-Arka *Respite Centre* – irrappreżentata min Mons. Emmanuel Curmi u 'Il-Hajja f'Ghawdex' – rappreżentata mill-Editur Fr. Reuben Micallef. Qabel ma dawn il-persuni ġew mogħtija l-medalja k commemorattiva, inqrat fuq kull wiehed *curriculum vitae* jew informazzjoni fil-każ ta' l-Arka u 'Il-Hajja f'Ghawdex'. Il-persuni kollha mogħtija l-medalja għamlu diskors qasir li fih raddew hajr għar-rikonoxximent li ġew mogħtija u fl-istess hin fahhru inizzjattiva.

Is-serata giet fi tmiemha bil-kant ta' l-Innu 'Lil Ghawdex' tal-Poeta Ghawdxi Ġorġ Pisani, fuq mużika tal-Professor Joseph Vella, ukoll kompajżan tagħna.

Minn dawn il-paġni, nixtiequ l-ewwelnett nifirhu lil dawk kollha onorati b'dan il-ġieħ, b'mod speċjali lit-tlieta li kienu jirrapprezentaw il-Knisja f'Ghawdex, jiġifieri l-E.T. Mons Isqof Nikol Ġ. Cauchi, l-Arka *Respite Centre*



u r-rivista tagħna 'Il-Hajja f'Ghawdex', kif ukoll lill-organizzaturi kollha, b'mod speċjali lil membri taċ-Circolo Gozitano li kienu l-moħħ wara din is-serata. Kienet serata li tagħmel mhux biss unur lil dawk li l-hidma tagħhom giet rikonoxxuta b'mod hekk simboliku, imma wkoll lill-organizzaturi li hadu din l-inizzjattiva sabiha li tirrikonoxxi l-hidma ta' dawk li hadmu jew għadhom jahdmu biex isem Ghawdex tagħna jibqa' dejjem fil-gholi.



# L-ARĊIPRIET SAVERIO CASSAR

*mitejn sena minn mewtu*

**1805 – 16 ta' Diċembru – 2005**

*kitba k commemorattiva ta'  
Monsinjur Joseph Bezzina*

Nhar is-16 ta' Diċembru, 2005, habat ghelug il-mitejn sena mill-mewt ta' Saverio Cassar, Arċipriet tal-Matrici, il-knisja ewlenija ta' Ghawdex; Mexxej tal-Ghawdxin kontra l-Francizi; u Gvernatur-Generali ta' Ghawdex. L-Arċipriet Cassar hu wiehed mill-ftit patrijotti ta' Ghawdex, izda qajla hu maghruf mill-Ghawdxin. Il-gzira li hu tant habb qajla urietu gratitudni.

## **Arċipriet tal-Matrici**

Saverio Cassar tweled fil-hâra ta' Ghajnsielem nhar id-29 ta' Diċembru, 1746 bin Mikiel u Maruzza Galea, familja tat-tajjeb. Ommu kienet oht l-Arċipriet tal-Matrici Dun Ġakbu Galea.

Wara li rċieva taghlim b'mod privat f'Ghawdex, ghax skejjel kien ghad m'hawnx, siefer u kompli l-istudji tieghu fl-Università La Sapienza, Ruma, minn fejn kiseb dottorat fit-Teologija. Kien ordnat qassis Ruma minn Francesco Mattei, patrijarka ta' Lixandra, nhar it-30 ta' Marzu, 1771.

Il-Papa Klement XIV hatru arċipriet tal-Knisja Matrici u Kolleggjata ta' Ghawdex fl-20 ta' April, 1773, meta kellu sitta u ghoxrin sena u kien ghadu jistudja Ruma. Hekk sar arċipriet tar-Rabat kollu ghax dak iż-żmien il-parroċċa ta' San Ġorġ kienet taht l-Arċipriet tal-Matrici. Fl-1 ta' Jannar, 1775, inhatar ukoll provigarju ghal Ghawdex. Fi żmien li Malta u Ghawdex kienu djoċesi wahda b'isqof wiehed, hu kien jirrapprezenta lill-isqof ta' Malta għewwa Ghawdex.


Nhar id-29 ta' Diċembru, 1784, f'ghelug sninu, il-Granmastru Emmanuel de Rohan (1775–1797) hatru Teologu konsultur tieghu. Kienet hatra ta' prestigju u permezz taghha kiseb diversi privileggi, fosthom post ta' unur f'ċerimonji ta' l-Ordni. Dan il-fatt juri kemm Cassar kien miġjub anki mill-mexxejja civili tal-gzira.

## **Mexxej kontra l-Francizi**

L-arċipriet Cassar wera l-kapaċitajiet kbar tieghu bhala mexxej tul il-perjodu mqalleb ta' l-okkupazzjoni Franciza ta' Malta u fiż-żmien ta' wara.

Napuljun Bonaparte ha 'l Malta u Ghawdex taht il-hakma tieghu nhar il-10 ta' Ġunju, 1798. Il-Maltin u l-Ghawdxin mill-ewwel hadu l-Francizi fuq demm id-dras. U nhar it-2 ta' Settembru, imxebbghin mit-tmexxija kapriċċjuża taghhom, qamu kontrihom. Il-Ghawdxin ghamlu l-istess fi ffit sieghat. Il-Francizi beżghu u nghalqu fiċ-Ċittadella u fil-Forti Chambray.

Nhar l-4 ta' Settembru, b'att legali maghmul ghand in-Nutar Giovanni Cassar, it-tmexxija ta' Ghawdex ghaddiet f'idejn l-Arċipriet Saverio Cassar. Imbaghad nhar it-18 ta' l-istess xahar, tlaqqa' għall-ewwel darba







## Ghawdex b'agenda politika cara

L-Arcipriet Saverio Cassar mhux xi ikona silenzjuża li l-mewt siktet ghal dejjem mitejn sena ilu. Cassar kellu hsieb politiku preċiż fuq Ghawdex u ghalhekk lehn u ghadu jidwi fi zmienna. Hu uriena t-triq li tista' twassal ghall-akkwist ta' din l-agenda. U tul il-hajja qasira tiegħu beda l-programm ta' kisbiet politiċi u reliġjużi li kellhom idumu iktar minn seklu u nofs biex isehhu.

Cassar kien ra lill-gżira ta' Ghawdex imwarrba mix-xena politika u mill-progress soċjali taht tliet saltnet – taht il Kavallieri, taht il Franciżi, u taht l Ingliżi. Kien ra wkoll li dan nuqqas ta' interess fil-Ghawdexin mill-mexxejja ekkleżjastiċi. Il-Ghawdexin rari kienu jaraw lill-isqof tagħhom f'Ghawdex, fi żmien meta l-gżira kienet haġa wahda mad-djoċesi ta' Malta. Fehem li t-triq tal-progress għal Ghawdex kienet iktar awtonomija fiż-żewġ oqsma: kemm ċivili, kif ukoll ekkleżjastika.

Il-Kolonjalisti Ingliżi raw f'Cassar bniedem perikoluż fil-programm tagħhom ta' hakma shiha fuq il-Maltin. Cassar dan kien jafu, iżda ta' patrijott li kien ma biddilx il-hsieb tiegħu biex jintgħoġob, kif għamlu mexxejja ohra Maltin ta' żmien il-Franciżi. Baqa' jsostni ċerta awtonomija u dan għamlu bl-uniku mod possibbli, bis-simpatija tiegħu lejn ir-Renju Sqall-Naplitan li kien irrikonoxxa dan l-istat ta' fatt. Kien għalhekk li l-Ingliżi hatfu l-ewwel okkażjoni li kellhom biex iwarrbuh min-nofs.

Il-Knisja 'l barra minn gżiritna rat f'Cassar il-bniedem li, bit-tahbit tiegħu biex Ghawdex isir djoċesi għal rasu, seta' inaqqas il-ġurisdizzjoni ta' l-isqof ta' Malta. Kien għalhekk li meta l-Ingliżi ppersegwitawh, l-awtoritajiet ekkleżjastiċi Maltin ma żammewx miegħu u lanqas għenuh.

Il-Ghawdexin ta' madwaru tul l-imblokk Franciż u ż-żminijiet ta' wara lanqas tawh palata. Il-bniedem minn qaddisu ma toghġbux is-sottomissjoni lejn mexxej. Cassar kellu l-kwalitajiet kollha ta' mexxej u għaldaqstant il-hbieb ta' qabel warrbuh. Warrbuh ukoll għax kienu opportunisti u xtaqu jinhabbu mal-hakkiema godda. Cassar ma kienx qasba tixxejjer marrih, iżda bniedem b'karattru sod li baqa' jżomm l-idejali tiegħu sal-mewt.

## Idejali li saru realtà

L-idejali li hu nissel fl-Ghawdexin ma ndifnux miegħu f'qabar li illum lanqas nafu preċiżament liema hu fuq il-presbiterju tal-Matriċi-Katidral. Sitta u sittin sena wara l-ewwel talba tiegħu biex Ghawdex isir djoċesi, nhar is-16 ta' Settembru, 1864, il-Papa Piju IX laqa' t-talba tal-Ghawdexin u waqqaf id-djoċesi ta' Ghawdex li dan l-aħhar inghatat it-tmien isqof tagħha.

Mija u tlieta u sittin sena wara li hu sar Gvernatur, Ghawdex kiseb awtonomija amministrattiva parzjali

bit-twaqqif tal-Kunsill Ċiviku ta' Ghawdex – proprju mill-istess Kolonjalisti Ingliżi li tant ippersegwitawh. Il-Kunsill kien inawgurat f'din il-pjazza storika fl-10 ta' Lulju, 1961. U fl-14 ta' Mejju, 1987, it-twaqqif tal-Ministeru għal Ghawdex kompli saħħah l-għarfien mill-Gvern Malti ta' gżira bi htigijiet partikulari.

Cassar nahseb li tqalleb f'qabru meta griet l-aħbar li r-raħal li nisslu kien zbranat minn Ghawdex u mehmuż ma' Malta. Kieku missieru u ommu għadhom hajjin kien ikellhom jivvutaw mal-Mellehin u n-Naxxarin. Ċert x'kien ikun il-messaġġ tiegħu lill-mexxejja ta' Malta kieku għadu haġ: Lil Ghawdex halluh shih kif għamlitu n-natura; lil Ghawdex għarfuh bhala reġjun.

*Din il-kitba nqrat mill-awtur innifsu fl-okkażjoni ta' l-inawgurazzjoni ta' monument f'gieh Saverio Cassar fi Pjazza Indipendenza, nhar il-Ġimgħa, 2 ta' Jannar, 2005.*

A Whole New Look

## Sharmain's Styling Salon

57,  
St. Joseph Square  
Zala, Gozo  
Tel: 2156 6236



# HILITE

## HARDWARE STORE

### FRANCO - BELGE

### FIRE PLACES

Importers of  
Copper Pipes & Fittings  
Lava Solar Heaters  
Adensa Space Heaters  
and Fire Places

113, St. Bert Street, Xewkija, Gozo  
Tel: 2155 5736 • Fax: 2155 5525  
Mob: 9947 8884

# **TAJTNA L-WEGHDA**

*(Tislina lill-Isqof il-Ġdid Mons. Mario Grech)*



Magħżul ġejt minn fost l-Ahwa ta' Xirka habrieka,  
sabiex t'Ghawdex id-Djoċesi triegi t-tmun,  
wara Raghaj hekk hawtieli 'l għal tant snin utieqa,  
bl-ikbar għaqal u dehen saq id-Dghajsa ta' Xmun.

Tajtna l-weghda li hajtek għal Kristu ser taghti,  
sabiex turi kif ġmielu 'l kull bniedem isebbah,  
meta jagħraf jghix hajtu, bla le jhossu hati,  
li naqas li jwettaq id-dmir lilu mnebbah.

Tal-Ispirtu l-grazzja għal dan il-għan qaddis,  
fik tkompli lllum tohrog dak il-bniedem t'Alla,  
li lill-fidili jhegġeg fit-tagħlim għażiż,  
li dejjem fid-Djoċesi hsad għammiel halla.

Ha titla' lllum minn fommna dit-talba herqana,  
li Alla jzomm fuqek idejH, żgur se jismaghna.

# **MISTRIEĦ MISTHOQQ**


*(B'Radd il-Hajr lill-Eċċ. Tiegħu Mons. Nikol Cauchi)*

Ma xtaqx li jidhol f'palazz magħluq,  
għalih u wahdu, min-nies maqtugh,  
ghax Seminarju l-hobż għal snien,  
mnejn iktar nies jisimghu kliemu.

B'daqqa ta' pinna, b'mohh marsus gherf,  
kif in-nisrani jehtieglu jghix serv  
t'Alla fil-proxxmu, miegħu hanin;  
b'tejps, radju, kotba fisser tagħlim.

B'lehen wisq umli, b'karattru sod,  
bl-eżempju hlejju, f'kull hin, b'kull mod,  
lill-Merhla mexxa b'galbu tul snin,  
biex f'qalbna daħal, Maltin u Ghawdxin.

Illum daw' l-Gzejjer il-hajr jizzuh,  
waqt li mistrieh misthoqq, jghix jixtiequh.





# LIZ-ŻEWĠ ISQFIJIET TAGHNA



F'dir rivista djoċesana  
min jaf kemm-il darba ktibt!  
Iżda għal dil-harġa speċjali  
versi sbieħ irqomt u hsibt.

Kien fil-bidu ta' dis-sena  
li sabuni żewġt iħbieb -  
Dun Anton, mieġhu Dun Reuben,  
u tagħhom urewni l-hsieb

illi ndomm xi ftit vrus helwa  
lil tnejn fost hutna l-Ghawdxin  
illi ċert li niesna kollha  
għalihom wisq maħbubin.

Kif l-isem ta' dax-xogħol juri  
dawn huma ż-żewġ isqfijiet  
li fuqhom kulhadd itambar  
speċjalment f'daž-żminijiet.

Ir-raġuni hija wahda:  
ghax Mons. Cauchi sa jhallina;  
waqt li għamel hiltu kollha,  
suċċessur dehen hu jaghtina.

U jien nahseb illi l-għażla  
illi saret f'dawn il-jiem  
hija wahda "eċċellenti" -  
ir-raġun jaghtina ż-żmien.

Daqshekk iehor kienet f'postha  
meta fis-Sebġha w Sittin  
l-isqof Cauchi wasal fostna;  
ferhu l-kbar, ferhu ċ-ċkejknin.

Għax f'dar-Raġhaj ahna lkoll sibna  
bniedem jaqra ż-żminijiet;  
biddel, qalleb, irriforma,  
introduċa l-liġijiet

illi bihom taghna l-Knisja  
passi għamlet u stagħniet;  
il-kelma setghana tiegħu  
ma' kull rokna nstemghet, dwiet.

Ma halliex lill-pinna rieqda,  
użu minnha għamel sew;

stampa kotba u fuljetti,  
sigħat twal żgur lilu swew.

Jien ukoll gawdejt mill-hila  
illi kellu fit-tagħlim;  
it-Taljan lili għallimni  
ghalkemm ma kellux tant hin.

Għadda ż-żmien, sirna hbieb sewwa,  
sa għarrasni u żewwiġni,  
rispett lejħ minn dejjem kelli  
u ta' hajti fdajtlu r-riedni.

Għalkemm illum qieghed jerħi  
ta' dal-poplu t-tmexxija,  
magħna żgur illi sa jibqa'  
b'dik il-pinna hekk qawwija!

Eċċellenza, ibqa' magħna,  
ghax fadlilna bżonnok wisq;  
mur strieh, iva, ġo "Taċ-Ċawla",  
fejn sa ssib hbieb, hena w risq.

Halli issa f'idejn Mario,  
l-isqof ġdid tagħna l-Ghawdxin,  
li biċ-ċar diġà wriena  
għal kulhadd hu għandu l-hin.

Kompla lil rahlu jirraġa  
ghalkemm fi żmien limitat;  
fuq spallejħ piż iehor għafas  
biex hekk lahaq fl-oghla grad

halli jmexxi lil did-djoċesi  
żgur għal għadd sabiħ ta' snin  
u ta' disġha w erbġhin sena  
isqof tefgħu d-destin!

Kemm inhossni jiena kburi  
b'dana l-isqof ġdid fjamant,  
dan għaliġa fil-kuruna  
huwa żgur l-aqwa djamant.

Jekk Mons. Cauchi lili għallem,  
lil Dun Mario għallimtu jien;  
kien student ġentlom, habrieki,  
ma jitlifx minuta żmien.

Kont nissahhar narah jahdem  
fuq il-palk ma' šhabu t-tfal  
u tiegħu l-parti jahdem  
bla ma jieh u l-ebda žball.

Tejatrini ferm differenti  
sa tahdem issa fil-hajja;  
taqtax qalbek, habib tiegħi,  
sa ssib inżul w anki tlajja.

Pass pass, iżda, jimxu miegħek  
San Girgor u "Tas-Sokkors",  
hallihom triqtek idawlu  
u ta' hajtek l-aqwa ġhors.

Żomm dejjem dik it-tbissima  
li tilgħab dejjem fuq fommok -  
kwalità li saret rari,  
fuq l-idejn din ser iżzommok.

Ċert ill'inti sa tmexxina,  
tghinna nhobbu lil xulxin,  
habel wiehed ilkoll niġbdu  
sabiex nibqgħu magħqudin.

Għax il-mira ta' kull wiehed  
hi li nhobbu lil Ġesù;  
urina kif naslu għandu -  
għajn ta' mhabba u virtù.

Inwiegħduk, o maħbub Isqof,  
ilkoll ahna nafdaw fik;  
ma niqfux għalik nitolbu  
biex bil-ġherf Alla jagħnik,

sabiex din il-merħla kollha  
illi Hu afda f'idejħ,  
lilha tagħraf tidderieġi  
u tiġbidha aktar lejħ,

sa ma tasal il-ġurnata  
illi mmorru ngawduH  
fil-ferħ u l-hena tal-ġenna,  
fejn hemmhekk tistrieh kull ruh.

Riflessjonijiet dwar il-familja meħuda mill-Ktieb tal-Kardinal Dionici Tettamanzi  
"Familja, Dove Sei" (Portalupe Editore 15033, Cassalo Monteferrato, Al Via Visconti 17)

# XI ĠRALHA

Il-Kardinal Dionigi Tettamanzi, Arcisqof ta' Milan, espert tal-familja, ixebbah lill-familja ta' illum ma' dak ir-raġel li safa attackkat mill-hallelin (Lq.10, 30-37). Il-Kardinal jaqbad il-Parabbola tas-Samaritan it-Tajjeb, u bi ftit irtokki u tibdiliet 'l hawn u 'l hemm jagħmel verżjoni moderna ta' din il-parabbola addattata u applikata għall-familja.

## VERŻJONI "ADDATTATA" TAL-PARABOLA

Il-familja kienet niezla minn Ġeriko għall-Ġerusalemm. Mal-medda tas-snin, kienet ilha għaddejja minn mogħdijiet imwieghra. U sa fl-aħhar iltaqghet maż-**ŻMENIJET MODERNI**.

Iż-**ŻMENIJET MODERNI** donnhom ma hamlux il-paċi fi hdan il-familja u fethu attackk aħrax kontra l-Familja. **SERQUHA, NEŻŻGHUHA U HALLEWHA NOFSHA MEJTA** fil-ġenb tat-triq.

Għadda s-soċjologu... psikologu... U s-saċerdot li b'attegġjament ta' "moralista" ikkundanna l-htijiet tal-familja... u baqghu sejrjn.

Sa fl-aħhar għadda s-Samaritan it-Tajjeb, il-Mulej, li ġietu hniena minnha, raha u thassarha lill-Familja u tbaxxa biex idewwilha l-ġriehi biż-żejt ta' tjubitu u bl-inbid tal-Kelma qawwija tiegħu.

Imbagħad refagħha fuq spallejh u wassalha għand il-Knisja u qalilha: "**HU HSIEBHA**. Diġa hallast għall-Familja dak li kelli nhallas. Jien xtrajtha b'demmi. U nixtieq naghmilha 'knisja ċkejna'. Thallihieq aktar mitluqa għal rihha fit-triq, mahbuta minn kull naha mill-attackki qliel taż-**ŻMENIJET**. Sahħahha bil-**KELMA** u bil-**HOBŻ TIEGHI**. Meta nerga niġi, nitolbok rendikont tagħha".

## TIFSIRA TA' DIN IL- PARABOLA MODERNA

*X'ifissru "Żmenijiet Moderni"?*


Il-kultura li qed tiddomina illum permezz tal-Mass Media speċjalment tat-TV. Dawn il-mass media iddikjaraw gwerra kontra l-Familja. Qed jipproponu mentalita' u stil ta' hajja li jirridikulaw u jkissru l-valuri fundamentali taż-żwieġ.

## TAHT L-ATTAKK MILL-MASS MEDIA?

*Iż-żminijiet moderni serqulna l-fidi*

Dan hu l-aktar valur fundamentali – ir-relazzjoni reliġjuża tal-Familja ma' Alla. Il-Familja bdiet tqis lil Alla żejjed. U waslet biex tkeċċih mill-għatba 'l barra.

Mingħajr relazzjoni ma' Alla, il-Familja saret realta' umana, mingħajr ebda relazzjoni mal-Pjan ta' Alla.



*Serqulna l-valuri tal-unità u fedeltà*

Il-familja mingħajr ebda relazzjoni ma' Alla, tilfet il-htieġa li tkun mibnija

- fuq imhabba unika u esklussiva
- imhabba indissolubbli u fidila.

Għalhekk il-familja tilfet il-lingwaġġ originali u profund ta' l-imhabba:

**"INHOBB LILEK,  
LILEK BISS  
U LILEK DEJEM".**

B'hekk infethu l-bibien berah għas-separazzjoni u d-divorzji.

# L-FAMILJA???

## *Lill-Familja serqulha l-ferħ tat-tfal*

Il-valur tal-feondità jiġifieri li l-familja tkun santwarju tal-hajja.

Tant li l-bniedem modern sar jahseb li t-tfal huma "xkiel" u "ostaklu" li jxekkel il-libertà tal-koppja.

It-tfal jgħidulek huma "jasar intollerabbli għall-mara".

Dan kollu hu żbaljat għax it-tfal huma ferħ u barka fuq il-koppja.

## *Lill-Familja serqulha mis-Serenità tad-Djalogu bejn il-Koppji*

Id-djalogu bejn il-miżżewġin hu htieġa, u indispensabbli għax hu sinjal u frott tal-komunjoni bejn il-miżżewġin.

## X'IFISSER "IL-FAMILJA ĠIET IMHOLLJA NOFSHA HAJJA?"

Anzi ta' min jagħmel il-mistoqsija:

**IL-FAMILJA NOFSHA HAJJA, JEW SAHANSITRA BLA HAJJA?**

Din il-mistoqsija hija legittima quddiem il-ferita gravi li l-Familja ġarrbet miż-*ZMENIJET MODERNI*.

Il-Familja ġarrbet din il-ferita mortali minhabba interpretazzjoni żbaljata tal-**LIBERTÀ**.

Skond il-kultura dominanti, il-**LIBERTÀ** qed tiġi mifhuma bhala **VALUR ASSOLUT U INDIVIDUALISTIKU**.

Għalhekk l-individwi saru jirragunaw hekk "L-individwu għandu liberta assoluta rigward iż-żwieġ. Hu 'dritt' tieghu li jiddeċiedi xi kwalità ta' żwieġ irid u x' inhu l-iskop taż-żwieġ tieghu. U ma jindahallu hadd".

### **Konsegwenzi**

Iż-żwieġ sar haġa privata u mhux fatt soċjali.

Għalhekk l-individwi saru jirragunaw hekk "Hajjitna taghna, naghmlu biha li rridu, minghajr indhil ta' hadd; la ta' l-istat u lanqas tal-ligijiet tal-Knisja".

"Dik affari taghna kif nghixu: nghixux ta' miżżewġin, nghixux ta' 'konvivalenti', ninghaqdux ma' *partner* ta' sess ieħor jew ta' l-istess sess. Dik affari taghna u naghmlu li rridu".

Raġunamenti bħal dawn huma żbaljati.

## KRISTU S-SAMARITAN IT-TAJJEB

Fil-parabbola wara li l-levita u s-sacerdot baqghu għaddejnin, ġie s-Samaritan it-Tajjeb, hares lejn il-Familja u b'hafna imhabba u hniena tbaxxa biex idewwilha l-ġrieħi u jerga' jaghtiha s-saħha.

Għaliex il-Mulej jagħmel dan kollu? Għax il-Familja hija realtà kbira u straordinarja.

### *i) Il-Familja hi opra ta' Alla l-Hallieq.*

Hu l-Mulej li halaq il-Familja. Hu ried li r-raġel u l-mara jinghaqdu f'komunjoni unika, indissolubbli u għammiela.

### *ii) Il-Familja hi opra ta' Kristu l-FEDDEJ*

Kristu hu l-Għarus li jinghata lill-Knisja, l-għarusa tieghu u fuq is-Salib miet għalina. B'hekk Kristu saffa u qaddes l-imhabba tal-miżżewġin.

## KRISTU HU S-SAMARITAN IT-TAJJEB GħALL-FAMILJA. HU JHOSS GħALL-FAMILJA

- jitbaxxa fuqha
- lest li jdewwilha l-feriti
- jerfaghha fuq spallejh
- u jafdaha f'idejn il-Knisja.

## Il-Knisja trid tkun "IS-SAMARITAN IT-TAJJEB" TAL-FAMILJA.

Il-Knisja trid thares, tiddefendi, tghin u ssostni lill-familja.

## IL-KNISJA TRID TKUN "IS-SAMARITAN IT-TAJJEB" TAL-FAMILJA

Kristu jgħid lill-Knisja "Fejjaqha" lill-Familja bil-Kelma u bil-Hobz tieghi.

### **IVA**

i) Il-Familja għandha bżonn il-Kelma t'Alla.

Hu propju l-Kelma ta' Alla li tixhet id-dawl u turina il-verità, id-dinjità u s-sbuhija tal-Familja.

ii) Il-Familja għandha bżonn "**IL-HOBZ TA' ALLA**" jiġifieri **L-EWKARISTIJA**.

Iċ-ċelebrazzjoni tal-Ewkaristija hija l-aqwa rigal li l-Knisja tista taghti lill-miżżewġin, lill-genituri u lill-ulied.

Kif qal Gwanni Pawlu II fil-"*Familiaris Consortio*": "L-Ewkaristija hija l-ghajn innifisha taż-żwieġ nisrani".

"Il-Hobz Ewkaristiku jagħmel lid-diversi membri tal-Familja "ġisem wiehed"."



## “NARCIS U ĠIZIMIN”

Din hija l-aħħar pubblikazzjoni letterarja li għadu kemm ta lill-pubbliku l-poeta Ghawdexi l-Kan. Joe Mejlak, ġabra ta' poeziji mahsuba għat-tfal u ż-żgħażaġh. Kif jistqarr is-Sur Joe Camilleri f'kelmtejn ta' apprezzament li għamel għal din id-damma ta' poeziji, huwa attentat diffiċli hafna li bniedem bħal Joe Mejlak, bniedem matur biż-żmien u li trawwam f'ċertu ambjent soċjali, jasal jinfeđ il-psikoloġija ta' generazzjonijiet żgħar li trabbew f'kultura differenti għal kollox.

Dan ix-xogħol huwa mżewwaq b'poezija hafifa, ċara u nadifa, u b'eċċezzjonijiet rari, hielsa minn profondità intellettuali u minn kunflitti psikoloġiċi, poezija msawra bil-kelma hafifa, iżda ċara u melodjuża, b'idjoma ordinarja iżda f'lokha, b'aċċenn fuq l-unità, fuq ir-ritmu mużikali u l-armonija fonetika.

Kultant f'Joe Mejlaq tinhass l-influenza ta' zitu Mary Mejlaq u għalhekk erhilu jikteb dwar suġġetti komuni u ordinarji li lanqas biss tisthajjel tikteb dwarhom u li partita minnhom iġibulek tbissima għax fihom trattament umoristiku.

Bla dubbju, f'din il-ġabra ta' poeziji mmirata għat-tfal u ż-żgħażaġh, lehen il-qassis-poeta ma jistax jibqa' barra u għalhekk ma jinhass l-ebda konflitt f'mohh l-awtur fejn tidhol il-poezija għat-tfal, għalkemm jista' jixref xi kultant xi dibattitu f'dik immirata għaż-żgħażaġh li qed jgħixu f'dinja ferm differenti minn dik li tlaġna fiha aħna li aħna ta' mpar il-poeta. It-tema reliġjuża f'Joe Mejlak fiha wkoll l-iżvilupp tradizzjonali tal-poeti reliġjużi Maltin bikrin u kif jistqarr Joe Camilleri, habib intimu tal-poeta, niltaqgħu mat-talba herqana, l-invokazzjoni divina, il-medjazzjoni tal-Madonna u l-qaddisin għall-ghajnuna, għall-harsien mill-mard, għall-irfid spiritwali. Il-Madonna hija l-Omm, il-medjatriċi, u l-qaddisin huma l-protetturi assoluti. Għalkemm kultant tispikka l-fatalità, jirbah dejjem il-lehen appellattiv tal-qassis li jinwoka s-sedqa u l-barka tas-Sema li tnissel l-għaqda u s-sliem.

Fil-poezija ta' Mejlak, għalkemm limitata, l-imhabba tiegħu suriet differenti. Barra l-imhabba għall-Ewkaristija, għall-Madonna, għall-qaddisin protetturi, il-poeta jikteb ukoll dwar il-Patrija u ż-Żgħozija. Fit-taqsim “Ġizimin” Joe Mejlak jagħtina poeziji edukattivi bil-ghan li jqaqqaq fit-tfal imhabba lejn in-natura flimkien ma' apprezzament tal-hlejjaq sbieh u helwin tagħha.

Lill-Kanonku, li ssibu dejjem fil-knisja ta' San Ġorġ jew qrib dan it-tempju tant għal qalbu, ifittxuh hafna nies u hbieb biex jiktbilhom xi erba' versi għal dik l-

okkazjoni speċjali fil-familja: xi tiegħ, xi twelid, xi birthday, preċett jew griżma ta' l-Isqof, meta mhux ukoll xi funeral. U f'din l-aħħar pubblikazzjoni tiegħu hawn sabu posthom ukoll.

“Narcis u Ġizimin” huwa stampat b'mod tassew pulit għand il-BCD Printing Ltd

ta' Victoria u għandu disinn tal-qoxra xogħol tal-pittur il-Kav. Pawlu Camilleri Cauchi. L-istudju għall-ktieb sar mis-Sur Carm Cachia, waqt li s-Sur Carmel Attard, Assistent Direttur ta' l-Edukazzjoni għal Ghawdex għamel id-dahla tal-ktieb. L-istudenta Marija Marta Cachia tintroduċi t-taqsim tal-poeziji għat-tfal, waqt li l-għalliem is-sur Stefan Said jintroduċi s-sezzjoni għaż-żgħażaġh u jshaq dwar l-imhabba lejn ilsienna. Il-poeta nnifsu jiftah il-ktieb b'messaġġ qasir waqt li s-Sur Joe Camilleri jitellem dwar is-sinifikat tad-disinn tal-qoxra.

Nagħlaq billi nistqarr li naqbel perfettament mal-kritiku tal-Malti s-Sur Carm Cachia, Kap tad-Dipartiment tal-Malti fl-iskola Post Sekondarja Sir Mikelang Refalo, li din l-antoloġija Mejlakjana tkompli ssahhah il-fatt li l-Kan. Joe Mejlak huwa tassew poeta. Permezz tal-versi tiegħu dan il-poeta romantiku kontemporanju kellu l-hila jnaqqax rokna fil-qasam letterarju tal-gżira ghawdxija, haġa li ma tagħmilx għajb lill-qariba tiegħu, Mary Meylak, l-ewwel poetessa ta' Malta, li mafkar tagħha nsibuh fi Pjazza San Ġorġ fejn ta' kuljum tistgħu tiltaqgħu man-neputi tagħha.

Kav. Joe M. Attard.



**John Portelli Enterprises Ltd.**  
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA  
TEL: (356) 21561212 / 21561213 FAX: (356) 2156 0133  
e-mail: tokk@johnportelli.travel.com.mt  
108. ST. JOHN STREET, VALLETTA VLT10, MALTA  
TEL: (356) 2124 7016 / 2123 5772 FAX: (356) 2124 7536  
e-mail: sangwann@johnportelli.travel.com.mt



**GRAZZI!**



# L-ISQOF NIKOL CAUCHI

Benefattur Kbir ta' Ghawdex  
u Ragħaj Dedikat ta' l-Ghawdxin  
għal 38 sena.


Intervistat minn Dun Eddie Zammit

*Qrib it-tmiem ta' dan ix-xahar inti ttejjem il-mandat tiegħek ta' Ragħaj tad-Djoċesi Ghawdxija, ministeru li bdejt fuq fl-1967. X'kienu t-tamiet u l-viżjonijiet tiegħek dak inhar li dħalt għal dan?*

Il-viżjoni tiegħi tal-Knisja kienet dejjem waħda wiesgħa u universali. Dejjem emmint li l-Knisja mhix biss id-djoċesi, żgħira jew kbira, u inqas u inqas il-parroċċa, għad li t-tnejn huma strutturi meħtieġa għal vitalità u l-hidma tal-Knisja ta' Kristu, f'kull żmien u f'kull pajjiż. Il-Konċilju Vatikan II, għad li ma hadtx sehem fih jiena personalment, kien għadu frisk fil-memorja tiegħi u tal-kattoliċi kollha peress li kienu għaddew biss sentejn mit-tmiem tiegħu meta jiena dħalt għall-ministeru episkopali. L-istess Konċilju tana viżjoni iktar wiesgħa u iktar sabiha milli forsi kellna fl-imghoddi. Il-Knisja mhix biss soċjetà tal-bnedmin li jixtiequ jimxu wara Kristu iżda hija misteru għaliex barra mill-element uman hemm ukoll l-element divin. Kristu huwa l-Kap tal-Knisja għad li ma jidhirx u l-Ispirtu s-Santu ir-ruh tagħha. Bil-hidma li twettaq fiha t-Trinità Qaddisa, il-Knisja tinbena f'komunità ta' fidi u ta' mhabba.

Il-Knisja m'għandhiex għanijiet politiċi iżda l-ghan tagħha huwa dak illi tkompli l-missjoni mibdija minn Kristu li ssalva l-bnedmin u twassalhom għall-hena ta' dejjem. Sa minn żgħoziti kont nqas hafna l-motto li kellu anke San Ġwann Bosco: "Aghtini l-erwieh". Fi ftit kliem il-viżjoni tiegħi kienet dik illi nkun ta' siwi f'din il-hidma għas-salvazzjoni ta' l-erwieh skond ir-rieda tal-Mulej.

It-tamiet tiegħi kienu li jirnexxili niskopri l-mezzi meħtieġa biex nasal għal dan il-ghan halli ssehh il-viżjoni tiegħi. Biex nagħti eżempju ta' dawn it-tamiet li mhux



kollha sehhew, insemmi biss xi ftit minnhom: it-tama li d-djoċesi tasal biex tkun tabilhaqq komunità nisranija magħquda fil-fidi waħda u fil-karità nisranija kif jixtieqha Kristu; it-tama li l-membri tal-Kleru jkunu nies ta' ċerta kultura, ta' heġġa pastorali u fuq kolloxx ta' qdusija awtentika; illi l-poplu Ghawdxin jkollu dejjem prosperità ikbar u li jgħożż il-wirt għażiż ta' missirijietna li hija r-reliġjon nisranija; u fl-ahharnett ix-xewqa li jkun hemm progress fost il-poplu mhux biss sa fejn għandu x'jaqsam il-gid materjali iżda wkoll fl-edukazzjoni u kull gid spiritwali iehor.

*Is-snin sittin-sebghin kienu ż-żmien ta' wara l-Konċilju: żmien ta' stennija ta' aġġornament. Kif ippruvajt twassal l-aġġornament pastorali fid-djoċesi tagħna?*

Fil-fehma tiegħi, l-ewwel triq li tista' twassal biex jitwettqu r-rakkomandazzjonijiet tal-Konċilju hija dik tat-tagħlim, jiġifieri tagħlim reliġjuż u aġġornat, tagħlim lil kull kategorija ta' nies u b'kull mezz possibbli. Għalhekk minn ta' quddiemnett fil-premura pastorali tiegħi kienet l-insistenza fuq il-katekezi mhux biss tat-tfal imma anke taż-żgħażaġh u tal-miżżewġin. Jiena nemmen li barra mill-katekezi orali jeħtieġ ukoll li l-insara ta' pajjiżna jirċievu tagħlim dwar il-messaggġ nisrani permezz ta' kotba u perjodiċi tajbin li jaslu f'idejhom. Barra minn hekk jiena napprezza hafna l-mezzi tal-media moderni bħalma huma r-radju, televiżjoni, internet, eċċ., u għalhekk inhoss li għandhom ikunu ukoll strumenti siewja f'idejn il-Knisja biex ighinu fil-proċess ta' evangelizzazzjoni.

Barra mit-tagħlim hemm ukoll ir-riformi liturġiċi għax l-Konċilju Vatikan II taha importanza kbira lil-Liturġija hekk li l-ewwel kostituzzjoni tiegħu kienet is-Sacrosanctum Concilium, li titratta proprju fuq dan is-



suġġett. Barra mis-simplifikazzjoni tar-riti u funzjonijiet u barra mill-vernikular, ċioe l-użu tal-lingwa tal-post biex l-insara jifhemu dejjem iżjed dak li jsir fil-liturġija, il-Konċilju insista hafna fuq il-partecipazzjoni attiva ta' dawk li jattendu għaċ-ċelebrazzjonijiet liturġiċi; "sehem shih, haj u li jiftiehem u mifhum" (S.C.n.14). **Sa mill-bidu ta' l-episkopat tiegħi, sar kemm il-tentattiv serju sabiex kulhadd ikollu formazzjoni liturġika xierqa skond ix-xewqat tal-Konċilju; però għad li beda snin ilu jiena nahseb li għadu ma ntemmx għax fadal affarijiet xi jsiru biex il-partecipazzjoni fil-liturġija ssehh tabilhaqq.**

***Kont thoss li d-djoċesi tagħna qiegħda tirispondi għall-indikazzjonijiet pastorali li ppruvajt iddaħħal permezz tal-ministeru tiegħek?***

Ta' min jinnota l-ewwelnett illi dan il-programm ta' tagħlim u ta' riformi konċiljari mhux xi haġa li tista' titwettag fiż-żmien qasir iżda huwa proċess gradwali li jiehu s-snin u li taf meta beda u ma taf meta ser jispiċċa. Haġa oħra ta' min jiftakar hi illi meta jkun hemm proposta jew rakkomandazzjoni mhux kulhadd jaċċetta bl-istess mod u bid-doċilità kollha: hemm min jobdi b'għajnejh magħluqa; hemm ukoll min dejjem jirnexxilu johloq xi pretest biex ma joqghodx għar-rieda ta' l-Awtorità. Madanakollu fil-maġġoranza tagħhom in-nies meta jkollhom tagħrif dwar il-htieġa ta' tibdil li jkun ser isir jaslu biex jaċċettawh u jagħtu l-koperazzjoni tagħhom. Fl-aħħar mill-aħħar hija kwistjoni ta' mentalità illi mhux kulhadd lest li jibdilha biex jaċċetta fehmiel li ma kellux qabel. **Għall-grazzja ta' Alla diversi riformi ġew aċċettati bla tlaqliq bhal ma huma l-użu tal-lingwa Maltija u partecipazzjoni ikbar fil-liturġija. Barra minn hekk il-lajċi, skond ix-xewqat tal-Konċilju, fil-kotra tagħhom wiegħbu**

**għas-sejhat li għamlitilhom il-Knisja biex ma jibqgħux passivi imma jagħtu ukoll il-kontribut tagħhom fil-hidmiel ta' l-apostolat.**

***Waħda mill-innovazzjonijiet konċiljari kien is-sehem shih tal-lajċi fil-hajja tal-Knisja. X'kienu dawk l-inizjattivi sinifikanti li ttieħdu fil-Knisja Għawdxija biex il-lajċi jgħixu l-vokazzjoni u s-saċerdozju tagħhom?***

Forsi ta' min isemmi hawnhekk il-ministeri lajkali illi kienu s-suġġett tar-Rally ta' l-Għaqdiet Kattoliċi li sar fl-4 ta' Diċembru 2005. Il-lajċi t'Għawdex kienu saru attivi hafna fil-kamp tal-Ministeru tal-Kelma; biżżejjed insemmu n-numru sabih ta' katekisti, irġiel u nisa, u anke xi whud li jaċċettaw li jagħtu anke taħdidiet religjużi skond il-kompetenza tagħhom. **Fil-kamp tal-liturġija għandna wkoll lajċi li jwettqu ċerti ministeri bhalma huma dawk ta' animaturi, lettori u ministri straordinari tat-tqarbin. Imma aktarx il-kamp li fih kien jidher l-iktar l-involvement tal-lajċi kien dak tal-volontarjat nisrani, bhalma hija l-għajjuna li tingħata lill-morda, lill-anzjani u lill-persuni b'dizabilità.**

***Kulhadd jaf kemm kellek għal qalbek is-Seminarju u l-formazzjoni saċerdotali. Għaliex ħassejt li għandek tagħti daqshekk importanza lill-formazzjoni intellettuali, umana, spiritwali u pastorali tal-futuri saċerdoti u x'effetti ħallew dawn l-inizjattivi djoċesani fuq il-kleru u fuq il-hajja ta' l-insara f'Għawdex?***

Kemm fl-atti tal-Konċilju Vatikan II kif ukoll f' dokumenti oħra tal-Ġerarkija li harġu warajh saret hafna enfasi fuq ir-rwol tas-Seminarju u l-formazzjoni intellettuali tal-kandidati għas-saċerdozju. Hija haġa ovvja illi l-Knisja ta' Kristu tiddependi wisq mill-hajja u mill-ministeru tas-





saċerdoti tagħha; għaliex il-qdusija tal-poplu hija dejjem proporzjonata mal-qdusija tal-Kleru li jmessxih.

Huwa ovvju daqshekk iehor li ma jistax ikun hemm saċerdoti tajbin jekk dawn sa minn żghożithom, anzi minn tfulithom stess, ma jkunux ġew imrawmin biex ihobbu lil Alla u lill-proxmu u jiddedikaw/hajjithom għal dan l-idejal. Hija wisq meħtieġa għalhekk il-formazzjoni inizjali li tinghata mis-Seminarju u l-formazzjoni kontinwata li tkompli sejra matul il-hajja tas-saċerdot.

Fl-opinjoni tiegħi dawn l-inizjattivi, bħalma huma l-affiljazzjoni tas-Seminarju mal-Università ta' San Tumas ta' Ruma u l-laqqhat għall-Kleru, swew sabiex jinżamm dejjem fil-gholi il-livell spiritwali u ntelletwali tal-Kleru lokali. Difatti mis-Seminarju tagħna johorġu saċerdoti ppreparati biżżejjed biex jistgħu jwettqu il-ministeru tagħhom kemm f'pajjiżna kif ukoll f'pajjiżi oħra.

***Inizjattiva tiegħek kienet li s-saċerdoti jgħaddu l-ewwel snin tal-ministeru tagħhom f'pastorali barra minn Malta, min fuq studju u min fuq ħidma fil-parroċċi. X'kien l-għan ta' din l-inizjattiva? X'evalwazzjoni tagħmel tagħha llum?***

Din l-inizjattiva kellha iktar minn skop wiehed: l-ewwelnett biex wara li jkunu temmew il-kors tas-Seminarju f'Għawdex, il-kors tal-filosofija u tat-teoloġija, is-saċerdoti godda jkunu jistgħu jkomplu l-istudji tagħhom f'universitajiet tal-Knisja barra minn pajjiżna. Barra minn hekk, peress li hafna minnhom jagħtu wkoll xi servizz fil-parroċċi tal-pajjiżi fejn ikunu, is-saċerdoti żgħażaġh tagħna jkunu jistgħu jakkwistaw esperjenza pastorali iktar wiesgħa milli jistgħu jakkwistawha f'pajjiżna stess. **Is-saċerdoti li għamlu xi snin jistudjaw jew ihaddmu l-ministeru tagħhom barra minn pajjiżhom ikollhom opportunità ikbar li jissuperaw il-mentalità insulari li xi drabi dawk li jkunu jgħixu fi gżira żgħira ihossu ruħhom**

**magħluqin fiha. Min-naħa l-oħra, is-saċerdoti Għawdxin li qeghdin jgħixu barra qeghdin jagħtu kontribut siewi għall-pastorali ta' fejn ikunu, peress li f'ċerti djoċesijiet tinhass hafna l-ħtieġa ta' iktar saċerdoti minhabba in-nuqqas ta' vokazzjonijiet.**

Għad li fil-bidu kien hemm xi kritika għal din il-"policy" u kien hemm min deherlu li qeghdin nissuġġettaw is-saċerdoti tagħna għal hafna sagrifċċji bla bżonn, iżda llum is-saċerdoti li kellhom din l-esperjenza huma rikonoxxenti għal din l-opportunità li ġiet offruta lilhom.

***Inti kellek għal qalbek il-ħidma missjunarja u ppromovejtha. Kellek ukoll żjarat fil-postijiet tal-missjoni. Kemm tahseb li huwa importanti li l-Knisja Għawdxija tibqa' Knisja Missjunarja?***

Inhoss li d-djoċesi tagħna għandha tiringrazzja lil Alla għan-numru sabih ta' vokazzjonijiet missjunarji u dan mhux biss ta' saċerdoti djoċesani imma wkoll ta' patrijiet, sorijiet u missjunarji lajċi. Barra minn dawk li jiddedikaw ruħhom għall-evangelizzazzjoni f'artijiet imbegħda għal żmien twil, hemm ukoll il-gruppi missjunarji li waqt li jgħinu lill-missjonijiet bit-talb u l-kontribuzzjonijiet li jagħtu, ġie li jorganizzaw ukoll, minn żmien għal żmien, żjajjar ta' xi ġimghat biex jagħtu personalment is-servizz tagħhom fl-artijiet tal-missjoni.

F'dan il-kuntest bil-kelma "pajjiżi tal-missjoni" qieghed nifhem ukoll artijiet tat-Tielet Dinja fejn hemm il-faqar u anke miżerji spiritwali oħra, ngħidu ahna l-Brazil, il-Perù, il-Gwatemala, eċċ. Jiena stess stajt nara b'għajnejja kemm hi siewja u apprezzata il-ħidma tas-saċerdoti tagħna f'dawn l-artijiet meta żort il-Brazil fl-2002.

Jiena nahseb li l-Knisja Għawdxija għandha tapprezza dejjem iktar din il-ħidma missjunarja u tkompli tagħmel din il-ħidma anke għal li ġej.

**Nghaddu għas-solidarjetà. Minn fejn għejja din il-ħegħa kollha li tgħin lil dawk li jhossuhom fil-margini tas-soċjetà? Min kienu dawn fil-bidu tal-ministeru episkopali tiegħek u min taħseb li huma llum? X'inizjattivi ttieħdu tul l-episkopat tiegħek biex tgħinohom? Għad baqa' bżonn li l-Knisja tkompli tagħmel il-proġetti ta' karità?**

Is-solidarjetà għandha l-baži tagħha fil-Vanġelu għax Kristu għallimna nhobbu lill-proxxmu, ngħinu lil min hu fil-bżonn u nwettqu l-programm tal-opri tal-ħniena, filwaqt li qalilna wkoll li "l-foqra issibuhom dejjem magħkom" (Mt.26,11). Madwar nofs seklu ilu jew ftit iktar qabel, kienu għadhom ma dahlux is-servizzi soċjali ta' l-istat, iżda anke llum li jeżistu dawn is-servizzi għad fadal min hu fil-bżonn u li l-Knisja trid tiskoprihom u tipprova tgħinohom.

Il-Papa Pawlu VI kien semma l-foqra ta' żminijietna bħal ma huma l-foqra, l-anzjani, dawk li tilfu hwejjighom f'xi disgrazzja u oħrajn. **Fid-djoċesi xi snin ilu kienet għet imwaqqfa il-Caritas Djoċesana li fil-bidu kienet tissejjah "Kummissjoni tal-Promozzjoni Umana". Il-Caritas Djoċesana għandha r-rappreżentant tagħha f'uffiċċju fil-Kurja li jiehu hsieb jintervenji meta jiġu mressqa lilu xi każijiet ta' familji jew individwi fil-bżonn.**

Fid-djoċesi ssir anke "Il-Ġurnata tal-Karità" mhux biss bl-iskop li jingabru fondi imma anke biex titqanqal kuxjenza dwar id-dmir ta' l-insara li jgħinu lil min hu inqas xxurtjat minnhom: f'pajjiżna stess. Jidher li anke fi żminijietna għadu jinħass il-bżonn li jkomplu jahdmu ċerti proġetti ta' għajjnuna lill-oħrajn bħal ma huma dak "Dar ta' Ġużeppe Debono", tal-"Little Flower" u bħal l-"Arka Respite Centre".

**Haġa li hija ħafna għal qalbek hija l-Media. Għal dawn l-aħħar snin barra mill-kitba mexxejt ukoll programmi regolari fuq ir-radju RTK. X'taħseb li għandha tkun ir-relazzjoni tal-Knisja mal-Media? Hemm post għal Media tal-Knisja? X'jista' jsir biex l-insara tagħna jidraw jedukaw ruħhom biex jiffirmaw relazzjoni b'saħħitha fuq livell spiritwali u uman ma' dak li jaraw u jisimghu fil-Media?**

Ahna nafu li l-Media hija rejaltà ambivalenti jiġifieri daqskemm tista' sservi għall-ħażin daqs hekk iehor tista' sservi għat-tajjeb. Il-Knisja f'kull pajjiż inkluzi l-gzejjer tagħna fi żminijietna ma tistax tghaddi mingħajr dawn il-mezzi moderni, kemm billi tinqeda bil-mezzi li huma propjetà ta' l-oħrajn kemm billi tinqeda bil-mezzi propji tagħha. B'dan il-kliem qieghed nifhem kemm il-kelma stampata jiġifieri il-publikazzjoni ta' kotba u ta' perjodiċi kif ukoll mezzi elettronici bħal ma huma ir-radju u t-televiżjoni. Fil-prattika l-Knisja mhux kullimkien jista' jkollha ir-radio u t-televiżjoni li jiddependu totalment minnha, għax dan ifisser spiża kbira ta' flus biex jinxtara l-apparat u jingħataw is-salarji lil dawk li jkunu mpjegati f'dan il-qasam.

Barra minn hekk hemm ħtieġa kbira li jiġu ttrjenjati irġiel u nisa halli jkunu kompetenti biżżejjed biex il-

messagg li jwasslu jkun konformi mat-tagħlim tal-Knisja u jitwassal b'mod professjonali. Hija meħtieġa edukazzjoni biex l-insara jidraw jagħmlu għazliet għaqdin dwar dak li jaraw u jisimghu fuq ir-radju u t-televiżjoni u jitgħallmu anke japprezzaw dak li huwa sabih u veru, filwaqt li jwarrbu dak li jista' jkun ta' ħsara għall-hajja spiritwali tagħhom. Din il-formazzjoni jeħtieġ li tibda tingħata sa mit-tfulija kemm fl-iskejjel kif ukoll fil-lezzjonijiet tal-katekiżmu.

**Int kont għal xi żmien editur ta' din ir-rivista. Kif tħares lejn din l-esperjenza u lejn ir-rivista tagħna? Taħseb li għad baqgħalha postha fil-Knisja llum? X'taħseb li huma d-dmirijiet tal-insara lejn il-Media djoċesana?**

L-esperjenza tiegħi bħala editur tal-*Hajja f'Ghawdex* għallmitni mhux biss kemm jiswa l-frott li tista' tagħti rivista djoċesana, imma anki s-sagrifiċċji u t-tahbit li huma meħtieġa biex tkun tista' ssir regolarment din il-publikazzjoni. Ir-rivista *l-Hajja f'Ghawdex* minn mindu kont editur jien sa llum għamlet progressi kbar u laqet livell għoli kemm fil-kontenut kif ukoll fil-prezentazzjoni tagħha. Fl-opinjoni tiegħi għad baqgħalha postha fid-djoċesi tagħna, u hu meħtieġ li l-insara ta' pajjiżna jhossu d-dmir li jgħinu b'kull mezz il-Media li tkun tista' tiddisponi minnhom id-djoċesi. Għalhekk għadni nsostni li "*Il-Hajja f'Ghawdex*" jeħtieġ li tidhol f'kull dar *Ghawdxija*.





***Bhala Isqof kellek ix-xorti tiltaqa' ma' diversi Papiet kemm f'udjenzi privati kif ukoll waqt laqgħat sinodali? Kif tħares lejhom dawn l-esperjenzi?***

Nista' nsemmi l-Papa Pawlu VI li kien hatarni Isqof u li kont iltqajt mieghu ftit granet wara l-ghazla tieghi u f'okkazjonijiet ohra, kif ukoll il-Papa Ġwanni Pawlu II u reċentement il-Papa Benedittu XVI. Jiena kont hadt sehem fis-Sinodu ta' l-Isqfijiet fis-sena 1974 li sar taht il-Papa Pawlu VI u mbagħad f'żewġ Sinodi ohra taht il-Papa Ġwanni Pawlu II li kienu fl-1994 u 2002. Mal-Papa Ġwanni Pawlu I ma kellix ix-xorti niltaqa' mieghu fit-tlieta u tletin ġurnata li dam Papa imma kont iltqajt mieghu meta bhala Kardinal ta' Venezja kien ha sehem fis-Sinodu ta' l-1974 u f'dik l-okkazjoni konna anki nitkellmu flimkien kordjalment, u nibtet bejnietna ċerta hbiberija.

***Int kellek ix-xorti li tilqa' lill-Papa Ġwanni Pawlu II f'pajjiżna darbtejn, darba minhom f'Għawdex stess. Illum li għadda ftit taż-żmien minn dawn il-grajjiet xi tħoss x'hin tiftakar f'dawk il-mument?***

Iż-żjara tal-Papa Ġwanni Pawlu II kienet okkazjoni ta' ferh kbir għall-poplu, wisq iktar għalina ir-Raghajja Spiritwali. Jiena konvint illi grajja bhal din tibqa' dejjem impressa fil-memorja tieghi u kull darba ggedded fija l-ammirazzjoni u l-imhabba li ghandi lejn dak il-Papa li halla isem hekk kbir fl-istorja tal-Knisja.

***Tul dawn it-38 sena is-soċjetà għawdxija inbidlet. Fejn taħseb li saret l-ikbar bidla? X'taħseb li hemm bżonn inbiddu l-iktar fis-soċjetà tagħna? X'taħseb li hemm bżonn ngħożzu iżjed?***

Huwa fatt illi kien hemm diversi bidliet u uħud minnhom profondi hafna fis-soċjetà għawdxija, imma sfortunatament mhux il-bidliet kollha kienu għall-aħjar. Il-moviment turistiku żgur li ġab mieghu kuntatt ma' nies barranin u żgur li holoq bidla fil-livell tal-hajja. Fejn qabel Għawdex kien jiddependi kważi eskklusivament mill-biedja u s-sajd, f'dawn it-38 sena ra wkoll jitwiieldu ndustriji godda illi għenu fil-prospertà tal-pajjiż. Madanakollu l-iktar bidliet kbar kienu dawk li ġiebu magħhom il-Mass Media għaliex meta saru komuni l-programmi tar-radju u tat-televiżjoni l-Għawdxin raw quddiemhom tieqa miftuha lejn id-dinja u bdew jithajjru għal stil ta' hajja iktar komda u differenti hafna minn dak li kellhom qabel, u l-mentalità nbidlet mhux ftit.

***Filwaqt li għandna ngħożzu l-valuri spiritwali u naturali li writna minn għand missirijietna, tinhass il-htieġa ta' iktar progress veru u ġenwin fl-edukazzjoni, fil-harsien tas-sahha u fis-solidarjetà għall-ġid ta' gżiritna.***

***Int wieħed mill-Għawdxin u kburi li int wieħed minnhom. Minn fejn gejja din l-imhabba kbira tiegħek għall-gżira tagħna? Fuq xhiex taħseb li għandha tinbena l-imhabba ġenwina lejn il-gżira tagħna?***

Dejjem għoġbitni l-istorja ta' art twelidna li għad li hija gżira żghira kellha wkoll mument ta' glorja kif ukoll mument ta' qtiegh il-qalb u ta' inkwiet. Biżżejjed insemmu l-invażjonijiet tal-gżira mill-kursari misilmin u



dak li ġara fit-Tieni Gwerra Dinjija. L-imhabba lejn art twelidna fl-ahhar mill-ahhar mhiex hliet korollarju tar-raba' kmandament, hobb lill-missierek u 'l ommok. Difatti meta ngħidu "patria" nifhmu mhux biss l-art u l-gebel ta' pajjiżna iżda l-bnedmin li f'it jew wisq jiġu minnha, kemm dawk li jghixu f'pajjiżna kif ukoll dawk l-emigranti li jghixu f'artijiet oħra li jgħorru magħhom ukoll il-kultura tagħna. L-imhabba ġenwina lejn gżiritna għandha tisser qabel xejn rispettu lejn l-Għawdxin bhalna u heġġa li naraw 'l Għawdex jagħmel progress. Kulma hu għawdxu għandu jinteressana bħala familja wahda għawdxija.



**Kif ħadtha l-għażla ta' Mons Mario Grech bħala suċċessur tiegħek?**

Kif diġa fissirt ruhi f'intervisti oħra u anke fiċ-ċirkulari tiegħi, kien ta' sodisfazzjon kbir għalija li ġie magħżul bħala suċċessur tiegħi **Mons Mario Grech**, iben denn tal-**gżira Għawdxija** u kollaboratur mill-qrib fil-hidma pastorali tiegħi sewwa bħala kappillan kif ukoll bħala ufficċjal tat-tribunal ekkleżjastiku tad-djoċesi tagħna.

**Xi pjanijiet għandek għall-futur qarib?**

Dejjem sakemm Alla jzommni f'saħħti u skond il-possibilitajiet limitati tiegħi, jiena nixtieq li jirnexxili ntemm ċerti xogħolijiet li bdejt xi żmien ilu u għadhom m'humiex lesti. Jiena nispera li nkompli nagħti s-servizz saċerdotali tiegħi skond il-ħtieġa li jkun hemm u li nkompli nwassal il-messaġġ nistrani sewwa bil-kelma hajja kif ukoll bil-kitbiet u b'mezzi oħra.

**X'messaġġ tixtieq taqsam mal-qarrejja tagħna?**

Fi f'it kliem, dan nixtieq li l-qarrejja jzommu quddiem għajnejhom: l-papiet u l-isqfijiet jixjehu u jmutu imma l-Knisja ta' Kristu tibqa' dejjem hajja u żagħżugħa. Jeħtieġ li ahna bħala wlied il-Knisja nħobbuha, nemmnu fiha u ngħinuha biex tkompli l-missjoni afdana lilha minn Kristu l-Feddej.






# MUMENTI MILL-QUDDIESA

TA' RADD IL-HAJR  
FIT-TMIEM TAL-MINISTERU  
EPISKOPALI TA' L-E.T. MONS.  
NIKOL Ġ. CAUCHI  
BHALA ISQOF TA' GHAWDEX  
IL-HADD 15 TA' JANNAR 2006  
FIL-KNISJA KATEDRALI





Arkivju Nazzjonali Ghawdex

# Ghawdex 300 sena ilu



Ricerca ta'

Joseph Bezzina  
©2006

Paġna mill-Arkivju Nazzjonali -141

## Rikors biex jinħatar Tabib ghal Ghawdex

Għall-erbatax-il sena konsekuttiva qegħdin noffru lill-qarrejja ta' "Il-Hajja f'Ghawdex" ir-rubrika dwar Ghawdex fil-qedem. Tul l-ewwel tmien snin gibna dokumenti ta' 400 sena ilu, mid-disa' sena bdejna ngibu dokumenti ta' 300 sena ilu, għax ta' 400 sena ilu huma nieqsa. Sejrin inkomplu b'dawn ta' 300 sena ilu. Id-dokumenti huma bhas-snin ta' qabel meħudin mill-Acta ta' l-Universitas, il-Gvern Amministrattiv ta' Ghawdex fi żmien il-Kavallieri ta' San Gwann. Hu ttamat li 'l quddiem dawn il-paġni jiġu stampati fi ktieb.

Id-dokument numru mija u wiehed u erbghin li qegħdin nippublikaw f'din is-sensiela ta' paġni mill-Arkivju Nazzjonali ta' Ghawdex hu traskrizzjoni ta' rikors ghal impjeg minn tabib. Jinsab registrat fid-disa' volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Gwann (1530–1798), manetta (1705–1706), folju 47r (NAG, UG, Acta, 9/1705–1706, f. 47r).

Din hi traskrizzjoni ta' l-ewwel parti tar-rikors:

*Giovanni Garsin, servo umilissimo e vassallo di Vostra Vostra Altezza Serenissima espone rivererentemente come sin dall'anno 1695; dal Predecessore dell'A.V.S. in riguardo del matrimonio che sin d'allora havea contrattato con una figlia del fu Giuseppe Cassini, già chirurgo della sua Isola del Gozzo, e delli servitii di questo è stato provisto del suddetto posto di chirurgo di detta Isola del Gozzo in vece del detto Cassini suo suocero con esserli stato riservato per il mantenimento di detto Cassini il salario durante la vita del detto Cassini, come dalla collegata supplica, e da detto tempo in qua e sin al presente l'oratore ha servito con tutta esatezza in detto suo posto e con sodifattione del pubblico senza soldo alcuno, giache questo veniva somministrato al detto Cassini, ma perchè detto Cassini giorni sono passò a miglior vita...*

*L'Oratore ricorre dall'A.V.S. supplicandola perchè in riguardo delli sudetti servitii prestati in detta Isola del Gozzo senza soldo e di quelli moltissimi resi nel suo Sacro Ospedale da pratico e nella Bormla in tempo del mal contagioso si compiacesse di confrimarlo in detta carica et ordinare che li sia dato il solito salario, acciò possa godere il frutto di tante fatiche fatte con ogni calore...*

Dan ir-rikors kien indirizzat mill-kirurgu, it-tabib Giovanni Garsin, lill-Granmastru Ramon Perellos (1697–1720) fil-bidu ta' Jannar 1706, tliet mit sena ilu sewwa.

It-tabib Garsin kien mizzewweg lit-tifla tat-tabib Giuseppe Cassini, it-tabib uffiċjali tal-Universitas ta'


Ghawdex. Cassini kien għaldaqstant responsabbli mill-morda ta' Ghawdex.

It-tabib Garsin kien hadem kemm Malta, kif ukoll Ghawdex. Malta hadem fis-Sagra Infermerija, l-isptar modern u kbir li l-Kavallieri ta' San Gwann kienu bnew in-naha ta' Sant'Iermu l-Belt, Valletta. Matul imxija ta' mard li jittiehed kien hadem ukoll fost l-infettati ta' Bormla.

Ghawdex kien hadem minn żmien għal żmien biex jissupplixxi lil missier martu, it-tabib Cassini. Kull meta hadem flok missier martu kien hadem b'xejn għax is-salarju kien baqa' jiehdu Cassini. Għamel hekk minn rajh biex missier martu jkollu biżżejjed għall-manteniment tiegħu. It-tabib Cassini kien issa għadda għall-hajja ahjar f'it jiem qabel.

It-tabib Garsin għalhekk talab lil Granmastru halli minhabba s-servizz li ta kemm Malta kif ukoll Ghawdex jinħatar minflok Cassini bhala tabib ta' l-Universitas ta' Ghawdex.

Ir-rikors tat-tabib Garsin kien ikkunsidrat il-Palazz, il-Belt Valletta, nhar it-23 ta' Jannar, 1706. Il-Granmastru laqa' t-talba tiegħu.





# IL-MISTERU TA' L-EWKARISTIJA

KITBA TA' MONS. ISQOF NIKOL Ġ. CAUCHI

(IS-SEBA' PARTI)

## L-EWKARISTIJA, L-IKBAR SAGRAMENT

Matul is-sekli l-Knisja, immexxija mill-Ispirtu s-Santu, gharfet li fost iċ-ċelebrazzjonijiet liturġiċi tagħha, hemm seba' ċelebrazzjonijiet li huma fis-sens propju tal-kelma, sacramenti istitwiti mill-Mulej (*Katekiżmu tal-Knisja Kattolika*, n.1117). Huma s-seba' sacramenti tal-Liġi l-Ġdida, kif iddefinixxa l-Konċilju ta' Trentu.

Meta ngħidu "Sacrament tal-Liġi l-Ġdida", nifhmu sinjal viżibbli, jiġifieri li nistghu ngħarfuh bis-sens tagħna, imwaqqaf minn Kristu li jagħti l-grazzja li jqaddes lir-ruhna. Is-sacramenti huma l-meżzi ewlenin li bihom il-grazzji tar-Redenzjoni, li kisbilna Kristu bil-Passjoni u l-Mewt tiegħu, jiġu mqassma u mogħtija lilna l-bnedmin.

### *L-Ewkaristija, Sacrament tal-Liġi l-Ġdida*

Għandna bosta xhieda mill-Maġisteru tal-Knisja li l-Ewkaristija hija sacrament: Hekk, per eżempju, il-Konċilju ta' Firenze għallem li fost is-sacramenti "t-tielet wiehed hu s-Sacrament ta' l-Ewkaristija, li l-materja tiegħu hi l-hobż tal-qamh u nbid mid-dielja." Il-Konċilju ta' Trentu ttratta fit-tul il-Misteru Ewkaristiku fis-sessjoni XIII u meta ddefenixxa li hemm seba' sacramenti, fosthom inkluda wkoll it-Tqarbin (l-Ewkaristija). Il-Konċilju Vatikan II, fil-Kostituzzjoni dwar il-Liturġija, "*Sacrosanctum Concilium*" (n. 47) l-Ewkaristija jsejhlha "sacrament ta' tieba, sinjal ta' unità, rabta ta' karità, l-ikla tal-Għid li fiha nirċievu lil Kristu, ir-ruh timtela bil-grazzja, u jingħatalna rahan tal-glorja ġejjiena." Hekk ukoll fl-Istruzzjoni "*Eucharisticum Mysterium*" (n.3) (26/5/67) insibu li l-Ewkaristija hija, mhux biss sagrificċju u tifikira tal-mewt u r-riżurrezzjoni ta' Kristu, iżda hija wkoll "l-ikla mqaddsa li fiha waqt li jiehu sehem mill-Ġisem u d-Demm ta' Kristu, il-Poplu ta' Alla jiehu sehem fis-sagrificċju tal-Għid u jgedded il-patt bejn Alla u l-bnedmin, imwettaq bid-Demm ta' Kristu." Fil-Kreditu tal-Papa Pawlu VI jingħad: "Għalhekk nistqarru li, barra milli hija sagrificċju, l-

Ewkaristija hija wkoll sacrament," għaliex fiha hemm rit sagru mwaqqaf minn Kristu biex ifisser u jagħti l-grazzja.

Mill-kotba tar-Rabta l-Ġdida nitgħallmu li Kristu ried tabilhaqq li jwaqqaf l-Ewkaristija bhala sacrament ġdid. Difatti, sabiex ikun hemm veru sacrament, tliet elementi huma meħteġin u t-tlieta nsibuhom fl-Ewkaristija:

- (i) **sinjal sensibbli:** li jidher u jaqa' taht is-sens tagħna, li fl-Ewkaristija jikkonsisti fil-hobż u l-inbid;
- (ii) **sinjal magħżul minn Kristu,** biex bih iwaqqaf rit permanenti u mhux biss għal ftit taż-żmien. Dan ġara fl-ahħar ikla, meta Ġesù wera li ried li l-Ewkaristija tibqa' ssir bhala tifikira tiegħu. Dan ir-rit ma kellux idum biss għal xi żmien, imma li jibqa' jsir mid-dixxipli tiegħu, biex il-bnedmin kollha sa l-ahħar taż-żmien ikunu jistgħu jirċievu Ġismu u Demmu, għaliex mingħajru ma jistax ikollhom il-hajja spiritwali; difatti qal "Tassew tassew ngħidilkom, jekk ma tiklux il-Ġisem ta' Bin il-Bniedem u ma tixorbux Demmu, ma jkollkomx il-hajja fikom" (Ġw.6,53).
- (iii) Ikun **sinjal li jagħti l-grazzja,** għaliex fl-Ewkaristija hemm Kristu, li huwa l-ghajn ta' kull grazzja u kull qdusija, u minnha niehdu wkoll il-grazzja li twassal għall-hajja ta' dejjem, u dan nafuh mix-xhieda ta' Kristu stess li qalilna: "Min jiekol Ġismi u jixrob Demmi għandu l-hajja ta' dejjem u jiena nqajmu mill-mewt fl-ahħar jum".



## Il-Preżenza ta' Kristu

Il-Katekiżmu tal-Knisja Kattolika jgħidilna:  
 “Fis-Santissimu Sagrament ta' l-Ewkaristija jinsabu  
 verament, realment u sostanzjalment  
 il-ġisem u d-demm tas-Sinjur tagħna Ġesù Kristu,  
 bir-ruh u bid-divinità, u għalhekk Kristu sħih”.



(Ġw.6.54). Hija propju l-grazzja santifikanti, l-mezz necessarju li bih nistgħu naslu għall-hajja ta' dejjem, u din il-grazzja tipproduċiha l-Ewkaristija.

Id-Duttur tal-Knisja, San Tumas ta' Aquino, (*Summa Theologica*, p III, q.73, a 1) jagħmel paragun bejn il-hajja spiritwali tal-bniedem u l-hajja tal-ġisem. Il-hajja korporali titwieled u tikber, imma biex tibqa' tghix u iżzomm f'sahhitha, tehtieg il-hobż jew ikel iehor. Hekk ukoll il-hajja tar-ruh, titwieled għall-hajja sopraturali permezz tal-Magħmudija, tikber bil-Konfirmazzjoni, imma biex tibqa' f'sahhitha spiritwalment tehtieg l-ikel tagħha u dan huwa l-Ewkaristija.

*L-Ewkaristija hija l-akbar sagrament, għaliex:*

- (i) Is-sagramenti l-oħra fihom il-qawwa li jipproduċu l-grazzja; it-Tqarbin mhux biss jagħti il-grazzja imma fih hemm realment preżenti Kristu nnifsu, l-Awtur ta' kull grazzja, u li minnu ġejja kull qdusija.
- (ii) Xi whud mis-sagramenti nirċevuhom darba biss f'hajjitna, bhal ma huma l-Magħmudija, il-Grizma ta' l-Isqof u l-Ordni Sagri; oħrajn nirċevuhom f'ċerti okkażjonijiet u htigijiet speċjali, bhal ma hu l-Qrar, li nehduh biex nitnaddfu minn dñubietna; il-Grizma tal-Morda tinghata lil min ikun marid b'marda perikoluża; iż-Żwieġ jehduh dawk li jkunu ser jibdew il-hajja tal-familja; iżda l-Ewkaristija hija magħmula biex

nirċievuha ta' spiss u anki ta' kuljum.

- (iii) Is-sagramenti l-oħra għandhom l-Ewkaristija bhala ċ-ċentru tagħhom, għaliex kif jgħallimna San Tumas ta' Aquino, xi whud minnhom ihejju għaliha, bhal ma huma l-Magħmudija, il-Grizma ta' l-Isqof, l-Ordni Sagri u l-Qrar, u s-sagramenti kollha jieħdu l-qawwa tagħhom mis-sagrificċju ta' Kristu li jinsab fl-Ewkaristija.
- (iv) L-Ewkaristija hija l-uniku sagrament, li fl-istess hin huwa wkoll sagrificċju, is-sagrificċju uniku tal-Liġi l-Ġdida, mwaqqaf minn Kristu awl il-lejl qabel ma miet.

L-Ewkaristija hija sagrament tal-hajjin, l-ikel mhux għall-mejtin iżda għall-hajjin. L-ikel jagħti l-hajja u s-sahha iżda mhux lill-iġsma mejta. L-Ewkaristija hija l-ikel spiritwali tagħna iżda hija għal dawk li huma hajjin spiritwalment, u mhux għal dawk li huma mejtin fid-ñub. San Pawl jagħmilha ċara, li l-Ewkaristija ma għandhomx jirċievuha dawk li huma fid-ñub, iżda qabel jirċievuha għandhom jehilsu minn htijiethom. Din hija kundizzjoni mehtieġa biex wiehed jitqarben. Dawk li jkunu ser jitqarbnu, qabel ma jersqu biex jirċievu l-Ewkaristija, għandhom jaraw u jaċcertaw ruħhom li huma hielsa mid-ñubiet gravi. San Pawl iwissi: “Kull min jiekol il-Hobż jew jixrob il-Kalċi tal-Mulej bla ma jixraqlu, ikun hati tal-Ġisem u d-Demm tal-Mulej. Ha jgħarbel il-bniedem lilu nnifsu, mbağħad jiekol il-Hobż u jixrob il-Kalċi” (I Kor 11, 27-28).

(*Jissokta*)

**FOLKLOR  
GĦAWDXI**

*Anton F. Attard  
jirrakkonta  
u jfisser...*

*drawwriet  
missirijietna*

© Anton F. Attard

## **IL-BIEDJA F'GĦAWDEX**

(*It-Tnejn u Erbghin Parti*)

### **IL-PATATA**

Żewġ prodotti tar-raba' importanti hafna huma l-patata u t-tadam. Imma sa daqs mitejn sena ilu, dawn il-prodotti f'Malta u Għawdex ma kinux jafu bihom. Dan għaliex dawn ġew mill-kontinent Amerikan wara li kien instab minn Kristoforu Kolombu fis-sena 1492. U lanqas ma ġew mill-ewwel! Isimgħu l-istorja.

#### **L-Istorja tal-patata**

Il-patata (*Solanum tuberosum* tal-familja *solanaceae*) kienet tikber selvaġġa fil-muntanji ta' l-Ekwador u l-Perù fl-Amerika ta' Isfel. Imbagħad dahlet fl-Ewropa. Hadd ma jaf min dahhalha l-ewwel fl-Ewropa, jekk hux l-Inglizi jew l-Ispanjoli. Haġa wahda hi żgura: li għall-ewwel kulfejn dahlet kienet mistmerra. Kien hemm min qalagħha li tmarrad il-mohh. Ohrajn ma riduhiex għax ma tissemmiex fil-Bibbja. Fil-Ġermanja s-Sultan Federiku l-Kbir ta' Prussja kellu johroġ bandu biex iġieghel lill-bdiewa jizirgħuha. Fir-Russja tant kienu kontra tagħha li laqqmuha t-"tuffieha tax-xitan". Imma fi Franza ċertu Parmentier żera' l-patata u biex ihajjar in-nies jizirgħuha ta bukkett fjuri tal-patata biex jizżejnu bihom ir-Re Lwiġi Sittax u r-Reġina tiegħu. Il-patata tagħmel ukoll fjura sabiha lewn abjad bil-vjola ċar.

#### **Meta l-patata dahlet Malta**

Il-pjanta tal-patata kienet magħrufa f'Malta fi żmien il-Kavaleri, imma kienu jkabbruha biss f'xi ġnien botaniku bhala pjanta kurjuża u rari. Il-patata bhala pjanta li tagħtina l-ikel dahlet Malta fi żmien l-Inglizi madwar is-sena 1803, jingħad bis-saħħa ta' ċertu Patri Ġjaċintu, professur tal-Botanija. Fis-sena 1805 ċertu bidwi minn Haż-Żabbar, Ġużepi Scicluna, żera' erbgha u għoxrin ratal patata f'erba' sigħan raba' u minnhom ġabar tnax-il qantar patata li bieghom għoxrin lira (£20), somma sabiha għal dak iż-żmien. Il-bdiewa għall-ewwel ma ridux jizirgħu minnha għax qatt ma kienu raw pjanta li tagħmel il-frott taht il-hamrija, imma biż-żmien bdiet diehla għax kien hemm is-suq għaliha fost is-Servizzi Inglizi. Iż-żriġ tal-patata lahaq l-aqwa tiegħu fis-snin 1854-5 fi żmien il-gwerra tal-Krimea u hafna bdiewa għamlu flus mhux hażin minnha.

#### **Tipi ta' patata**

Hemm diversi kwalitajiet ta' patata: **tal-qatgħa safra**, li meta ssajjarha tinhall xi ftit, **tal-qatgħa bajda**, aktar fina imma trid tiehu hsiebha biex ma timradx, **patata kidnija**, **patata romblija** - skond il-għamla tagħha, **patata ta' kull staġun**, **patata tal-Kanada**, u tipi ohra inqas magħrufa ta' patata. Hemm, saħansitra, patata magħrufa bhala l-**Fina ta' Malta**. Xi patata m'hix veru patata, bħal ngħidu ahna l-**patata ta' Ġerusalem**, jew **artiċokk** (*Helianthus tuberosus* tal-familja *asteraceae*, qabel imsejja *compositae*), jew inkella l-**patata helwa** (*Ipomoea batatas* tal-familja *convulvulaceae*).

Issa l-patata li għandna illum (dawk it-tipi tal-familja *solanaceae*), m'hix bħal dik li kienet ingiebet mill-Perù għax bil-għażla u l-kultivazzjoni, il-patata bdiet tkun aktar kbira minn dik selvaġġa. Imma tista' timrad bil-ġlata u bil-mess, u għalhekk il-bidwi jrid ibixxa kontra l-mard.

#### **Il-patata m'hix għerq, imma zokk**

Minkejja li tikber taht l-art, il-patata mhix gherq imma zokk, u għalhekk meta tara d-dawl tiħdar. Iż-żerriegħa tal-patata aktarx tiġi mill-Irlanda. Din tkun patata b'hafna għejun minfejn tniġbet. Il-bidwi jqatta' l-patata f'biċċiet hekk li kull biċċa jkollha għajn u jizragħha. Il-għajn tniġbet u ssir xitla tal-patata. Iż-żriġ isir f'Jannar u l-patata tinqala f'Mejju. Il-patata l-hoxna tingħażel skond il-qies u tinbiegħ barra minn Malta f'pajjiżi bħall-Olanda. Il-patata rqiqa hafna, imbagħad, tinżera f'Settembru/Ottubru u l-bidwi jiehu wiċċ iehor.

Meta ma tinbiegħx, il-bidwi ma jistax ihalli l-patata fid-dawl għax inkella tiħdar. Patata hadra m'hix tajba għall-ikel u hija velenuża. Għalhekk, biex jahżinha għal ftit taż-żmien, dari kien ihaffer hofor kbar qishom oqbra

fondi xi pied u nofs jew żewġ piedi u jferra' l-patata go fihom, jordom bi ftit trab niexef u jghatti kollox bix-xkejjer. Xi bdiewa jhobbu jghattu wkoll bil-faxxina, imma dan m'hux sewwa minhabba l-mard. Il-faxxina hija s-siġra tal-patata li m'ghandha ebda użu. Hekk ukoll jordom iż-żerriegħa (il-patata l-irqiqqa) sakemm jiżragħha f' Settembru jew Ottubru.

### *Ikel mill-patata*

Il-patata llum tintuża hafna fl-ikel. Hekk il-mara tad-dar issajjar: patata l-forn, patata moqlija (*chips/French Fries*), patata mghaffġa (patata *mash*), patata mqattgħa fil-minestra, fl-istuffat, u patata mghollija u mixwija. Sahansitra hemm min jghalliha u jghassidha lit-tiġieġ!

### *Il-biedja tal-patata*

Biex wiehed jiehu prodott tajjeb u kotran tal-patata, wiehed għandu jahdem l-art tajjeb u fil-fond? M'hux minnu għax il-patata xxenxel l-egħruq fil-wiċċ, allura m'ghandhiex bżonn li wiehed jahdem l-art tajjeb. Għażiġ u taqlib tal-hamrija jżomm ir-raba' f'kundizzjoni tajba, l-ilma minnu jissaffa malajr u jinzel iżjed fil-fond fejn iżomm it-tira għal prodotti oħra.

Kien hemm żmien meta kienu jahsbu li l-bdiewa ta' dawn il-gżejjer ma baqghux jahartu bil-baqar, u lanqas iqallbu l-hamrija fil-fond, imma bdew jahdmu bil-hmir, xogħol fuq fuq, tort taż-żriġħ tal-patata, li ma tehtieġx art imghobbija bit-trab, ghalkemm id-demel xorta wahda tridu. Dan għandu mnejn għax il-patata d-demel tagħha tridu fil-wiċċ, li hu ahjar għax fis-sajf id-demel fil-wiċċ, bl-arja iżjed u iżjed jerhi u jerhi, u dan jisfa ta' ġid lix-xitla.

Imma llum ix-xogħol bil-hmir spiċċa wkoll, u l-hart, bhalma jaf kulhadd isir bil-magni. L-art qatt m'ghandha tinhadem meta tkun imxarrba għax il-hamrija tiqras, u l-patata ma thaxxinx kemm imissha. Il-patata hija wiċċ li jtitlob li r-raba' jkun imdemmel sewwa. Għalhekk biex tirmexxi tajjeb il-patata trid tkun imkabbra fuq il-għażiġ bid-demel.

Il-għażla taż-żerriegħa u t-tqattigh huma wkoll importanti hafna. U dan għandu jsir qabel iż-żriġħ. Patata taż-żerriegħa li jkun fiha l-iċken sinjal ta' mard għandha titwarrab malajr. Min jiżra' patata marida jkun qieghed jiżra' l-mard. Hekk ukoll it-tahlit. It-tahlit taż-żerriegħa jista' jġib l-inkwiet mhux biss lill-bidwi, iżda wkoll lin-neguzjant li jixtri l-prodott.

Wara l-għażla tal-patata jkun imiss it-tqattigh taż-żerriegħa. U dan għandu jsir bil-għaqal. Il-bċejjeċ għandhom ikunu kbar biżżejjed li jagħtu xitel b'sahħtu. Min jipprova jqatta' l-patata taż-żerriegħa fi tmienja jew disa' biċċiet ikun qieghed jissogra li jekk tagħmel hafna xita, il-patata tithassar kollha u ma tinbitx.

Hawn min wara t-tqattigh jagħti l-patata xi ftit kubrit biex jehlisha minn xi mard (l-aktar tal-moffa). Fl-antik, imbagħad, kienu jghaddu l-patata mill-halib tal-ġir.

Wara t-tqattigh wiehed jista' jhalli l-patata titrewwah ftit, imbagħad ikun jista' jibda iż-żriġħ. L-ahjar trab għaż-żriġħ tal-patata hu l-hamri. Iżda l-patata tikber ukoll fil-bajjad, l-aktar jekk ikun bajjad xkett. Art żejnija u taflija m'hix tajba għall-patata.

Meta jiżra' l-patata, wiehed għandu joqghod attent li ma jiżrax sfiq, jiġifieri qrib iżżejjed. Bejn pjanta u oħra għandu jkun hemm ta' l-inqas 18-il pulzier. Jekk tinżera' qrib iżżejjed, il-patata ma thaxxinx u timrad iżjed. Billi din tibqa' dgħajfa, bla ma tista' titrewwah u tissaffa mill-qtar tan-nida sakemm tishon l-arja, iż-żerriegħa tal-marda (l-ispori tal-mell), malli ssib ruhha mill-indewwa għas-shana, f'daqqa wahda timrah fiha u tagħmel tagħha.

Meta l-pjanta tal-patata tkun kibret xi sitt pulziera, wiehed għandu jimburgaha l-ewwel darba, jiġifieri jitfa' l-hamrija għal maz-zokk biex iżomm wieqaf ahjar. Wara xi tliet ġimghat wiehed għandu jerġa' jimburga. Ma ninsewx li l-imburgar mhux biss isawwar l-egħqiedi, imma jghin ukoll biex iżomm iż-zokk u l-faxxina weqfin.

Wiehed m'ghandux jiżra' għall-wiċċ wisq, għax il-patata tghaqqad 'il fuq miż-żerriegħa. Jekk wiehed jiżra' għall-wiċċ, il-patata tghaqqad għall-wiċċ wisq u hafna minnha tihdar.

Wara l-ewwel inqix wiehed għandu jiehu hsieb ibixx il-patata għal kontra l-mard. Billi l-faxxina tikber il-hin kollu, wiehed għandu jara li l-partijiet li jikbru jkunu wkoll imharsa mill-mard. Għalhekk il-bexx għandu jsir kif ikun mehtieġ. Wiehed ma għandux jistenna li jitfaċċa l-mard biex jibda jilqa' għalih.

### *Il-ħażna tal-patata*

Meta l-patata tilhaq, trid ingabar u tinbiegħ, inkella tinħażen. Jekk ikun staġun li fih tkun hakmet il-għata, il-patata ahjar tinqala' malajr biex ma tinħakimx mill-mard. Imma jekk tkun inhakmet mill-mard ahjar ma tinqalax malajr. F'dan il-każ qabel ma tinqala' għandha l-ewwel tingabar il-faxxina.

Qabel ma tinħażen il-patata jehtieġ li tkun xotta u mfarfra mill-hamrija. Il-post fejn tintrefa' jehtieġ li jkun kondizzjonat tajjeb. L-umdità tgħin fit-tahsir tal-patata. Patata li tkun mimsusa mill-mard m'ghandha qatt tithalla jew tintrefa' mat-tajba, għax tishon, issahhan il-gożz kollu u xxerred il-mard.

Meta l-bidwi jerfa' l-patata għax il-prezz ikun baxx, irid jiftakar li l-patata titef mill-piż meta tkun merfugħa. It-telf tal-piż hu ta' minn 2 sa 4 fil-mija l-ewwel xahar, u bejn 2 u 5 fil-mija fi tliet xhur. Dan jiġri jekk il-patata ma tkunx mimsusa bil-mard. Patata mimsusa titef wisq iżjed. Patata maqlugħa fil-bikri jerġa' titef iżjed miċ-ċifri li tajna hawn fuq.


Fil-ħażna tal-patata qatt m'ghandha tithalla l-faxxina magħha, minhabba l-mard. Fejn tinħażen il-patata jehtieġ li jkun post imrewwah sewwa u miżmum frisk. F'temp shun dan il-post għandu jingħalaq sewwa bin-nhar u jinfetah bil-lejl. (*jissokta*)

# 10. Il-Fanal ta' Ġordan u Wied l-Għasri

Essay ta' Simon M. Cachia

Hi d-drawwa ta' hafna familji Maltin u Ghawdxin li nhar ta' Hadd fix-xitwa, wara l-ikla ta' nofsinhar, johorġu flimkien dawra bil-karozza. L-aktar postijiet iffrekwentati minn hutna l-Ghawdxin huma x-Xlendi, Marsalforn u x-Xatt ta' l-Imġarr. Għalhekk, mas-saghtejn jew it-tlieta tibda tara sriebet ta' karozzi sejr in lejn dawn il-postijiet. Meta jaslu, hafna nies lanqas biss johorġu mill-karozzi tagħhom. Jippreferu joqogħdu jtkellmu, jaraw min hu għaddej, u minkejja l-ikla li jkunu għadhom kemm temmew f'it qabel, jithnulek xi tużżana pastizzi jew xi ġelat frisk. Addio dieta jew *cholesterol*.

Il-familja tiegħi u jien inqattgħu l-Hadd wara nofsinhar kwazi bħal dawn in-nies. Infatti, meta t-temp ma jkun sabih hafna, nintefgħu ġol-karozza xi mkien u ma nohorġux. Imma meta jkun bnazzi jew mhux bard wisq, arana nfittxu xi post imwarrab min-nies u nerħulha għal għonq it-triq. Din l-istess haġa kont naghmilha meta kont immur għall-passiġġata ma' tal-Mużew. Wiehed minn dawn il-postijiet pittoreski jinsab fit-tramuntana t'Ghawdex: in-nahat ta' l-Għasri.



Ir-rahall tal-Għasri hu rahal żgħir u kwiet. Għal min ma jafx dan ir-rahall, ma jobsor qatt li l-Għasri għandu wkoll is-seher tiegħu, kif għandhom irhula ohra ferm akbar minnu. Donnhom it-turisti, kemm dawk barranin kif ukoll dawk Maltin, għarfud dan is-seher għax hafna minnhom għażlu li jixtru propjetà f'dan ir-rahall, li għal xi whud hu minsi u mwarrab. Tabella mal-hajt int u diehel l-Għasri, hekk kif thalli t-triq id-dritta tas-siġar u tkun se taqbad il-pjazza, turik minn fejn għandek tghaddi biex tasal ta' Ġordan. Imbagħad, malli thalli l-knisja ta' l-Għasri, il-fanal dritt jiffaċċa quddiemek fuq il-lemin, b'dik il-pożizzjoni imponenti tiegħu.

Sa f'it tas-snin ilu mhux la kemm kont titla' fuq l-gholja ta' Ġordan. Kien ikollok thalli l-karozza tiegħek isfel, f'tarf it-triq, u titla' dik it-telgħa wieqfa u dejqa bil-mixi. Imma illum le. Tista' tibqa' tiela' l-aktar parti wiegħra tat-telgħa u tieqaf fin-nofs. Jekk ikollok xi *jeep*, tant l-ahjar. Imbagħad, f'nofs it-telgħa hemm speċi ta' *parking* żgħir, bi spazju biżżejjed fejn thalli l-karozza, iddawwar u terġa' tinzel.

Wara li thalli l-karozza, taqbad l-ahhar parti tat-telgħa. Tghaddi minn taht siġar tal-harrub u bajtar tax-xewk, iddur ma' palma xiha u ssib ruhek fuq nett. Malli tasal fil-quċċata ta' l-gholja ssib wita kbira u fil-ġenb tagħha, fuq xifer ta' sies hemm il-Fanal. Dan il-Fanal jew *lighthouse* jinsab mibni fuq speċi ta' dar li sa f'it snin ilu kienet isservi bhala d-dar ta' l-ghassies tal-Fanal. Fl-antik, dan il-Fanal li min jaf kemm wennes vapuri fil-maltemp, kien jahdem bil-lampi tal-pitrolju. Wara kien ġie kkonvertit għad-dawl elettriku. Illum hu għal kollox awtomatiku u lanqas

ghassies ma ghad hemm bżonn. Malli ddu mal-fanal issib ruhek qalb qabda bini mwaqqa u abbandunat, li dari kien jintuża mill-militar ingliż, l-aktar fi żmien il-gwerra. Imma kos, donnu l-gwerra hawn fuq ma waqfet qatt għaliex kull fejn iddawwar harstek ma tarax hliet skrataċ vojta mifruxa ma' kullimkien, xhieda tal-gwerra dejjiema kontra l-gamien imsieken. Ambjent sabih, imma taskurat. X'hasra li ma tnaddaf qatt mill-Gwerra 'l hawn...

Mogħdijiet dojq jigrū ma' kull naha tal-gholja u jwassluk sas-sisien. Imbagħad, għal min irid tassew jiehu gost u ma jiddejjax jithammeg, jista' jinzel minn passagġ dejjaq fuq in-naha ta' wara ta' l-gholja, in-naha li thares lejn it-tramuntana, u jinzel 'l isfel lejn hotob kbar tat-tafal taht ir-rih ta' l-gholja. Iz-żurżieqi ta' l-"*isplash and fun*" m'huma xejn hdejn dan it-tafal lixx u jizloq daqs is-sapun. Id-dahk u t-twerżiq tat-tfal jżżerżqu jidwu madwar l-gholja u jinstemghu anke miż-Żebbuġ, ir-rahall li jinsab fuq ix-xaqliba tal-wied li jifred din il-gholja mill-kumpliment ta' Għawdex.. Dawn il-hotob tat-tafal li jinsabu taht l-gholja ta' Ġordan, issa qed iservu ta' passatemp ukoll għas-sewwieqa tal-muturi. Dawn jiggerrew fuq dawn il-hotob u qalb il-ġebel, jaqbzu l-hitana u jimmarkaw kull fejn jghaddu bit-tajers tal-muturi tagħhom. Jekk tinzerta tkun fuq l-gholja ta' Ġordan u tisma' t-twerdin riesaq lejki, tahsibx li jkun għejjin xi *extra-terrestri*. Ikunu dawn l-ghiefiered tal-muturi li mhux biss ma jhallukx tgawdi l-kwiet u s-sliem ta' hemm fuq, imma lanqas ihallulek sabar toqghod tarahom. Ghax jekk xi hadd minnhom ikorri, min u kif se jgħbru minn hemm?

Imma mill-Għasri nistghu naqbd u triq oħra, dik li tiehdok għal hdejn il-knisja tal-Patruċinju, knisja ċkejnkna li tinsab fil-ġenb ta' pjazzetta 'l barra mill-Għasri. Biex tinzel hdejn din il-kappella, li hi gawhra tal-patrimonju għawdexi, trid taqbad it-triq li mill-Għasri tiehdok lejn iċ-ċimiterju taż-Żebbuġ, imma qabel ma tohroġ mir-rahall, tikser max-xelluġ, sewwa sew fejn hemm niċċa kbira u antika fuq erba' kolonni f'kantuniera.

It-triq li tiehdok lejn il-kappella tal-Patruċinju, ma tiqafx malli tilhaq il-knisja, imma tibqa' sserrep qalb l-ghelieqi u twasslek sa hdejn numru ta' vilel u *farmhouses* irrestawrati, bil-ġonna tagħhom itarrġu mal-ġnub ta' l-gholjiet u mal-faldi ta' Wied l-Għasri. Ghax tassew, Wied l-Għasri minn hawn jibda.

It-triq sa hdejn dawn il-*farmhouses* hi asfaltata. Izda aktar ma tmur 'il bogħod minnhom, it-triq issir aktar hażina u dejqa, kollha hofor u torba. Jekk tkun bil-karozza, allahares tiltaqa' ma' xi oħra ġejja fid-direzzjoni opposta għax tnejn bil-kemm jghaddu. Aktar ma' titbiegħed mill-Għasri aktar toqrob lejn il-bahar. Meta tkun tbighedt biċċa ġmielha, fuq in-naha tal-lemin tat-triq tiegħek titfaċċa telgha wieqfa li tiehdok lejn iż-Żebbuġ. Din hi t-telgha tas-Sagħtrija. Aktar 'l isfel, fuq in-naha tax-xellug, hemm bħal trejqa jew passagġ wiesa' biżżejjed biex tghaddi karozza. Din tghaddik minn qalb hafna tharbit u blat għeri sa ma twasslek sal-bokka ta' Wied l-Għasri.

Il-passagġ dejjaq li minn fuq is-sies inizzlek sal-bajja jinheba qalb il-ġebel u min mhux midhla ta' dan il-post jista' faċilment ma jindunax bih. Dan il-passagġ, jew ahjar tarag, jidher li hu maqtugh kollu bl-idejn fil-ġenb tas-sies u d-daqqiet tal-baqqun għadhom jidhru. Int u niezel minn mal-ġenb ta' l-irdum, f'waqt wiehed tista' tieqaf u thares 'l isfel lejn il-wied, maqtugh bejn żewġ sisien għoljin u weqfin hafna. Dan il-post qisu xi haġa tal-legġendi. Qisu kien hemm xi muntanja kbira u xi darba, forza qawwiya hafna, bħal xi terremot, qasmet il-muntanja min-nofs u halliet il-bahar jidhol ġewwa qalbha, minn dan il-gandott dejjaq u mghawweg.

X'hin tinzel mill-passagġ u tilhaq iċ-ċaġħak f'qieġħ il-wied, tara dan il-gandott ta' ilma jserrep bejn l-irdumijiet. L-ilma bahar hawnhekk ġieli jkun nadif u ċar daqs il-kristall. Imma ġieli ma jkunx, speċjalment meta l-kurrent ikun 'il ġewwa. Meta jkun hekk l-ilma mhux biss ikun imdardar, imma x-xtajta tkun mimlija fliexken tal-plastik, qatran u sufri bojod tal-ġablow. Imbagħad, meta jkun il-maltemp, dan il-hmieġ jibqa' diehel biċċa sewwa 'l ġewwa fil-wied. Ma nafx jekk qatt jtnaddaf...

Meta kont żgħir kont nisma' lin-nannu tiegħi jghid li hawn kienu jidhlu d-dgħajjes tal-kuntrabandu. Nahseb li dan hu post perfett għal dan ix-xogħol. Hu post imwarrab, u mhux milhuq faċilment. Anke xi żewġ ikmamar imhaffra fil-blat hemm. Jingħad ukoll li l-ewwel nies li ġew Malta minn Sqallija, in-nies tal-preistorja, hawn kienu niżlu l-ewwel darba. Min jaf! Forsi għalhekk Wied l-Għasri donnu fih seher...

**BOGLAUTO LTD**

■ Spare Parts  
■ Batteries  
■ Accessories


J.F. Kennedy Square, Victoria VCT 111, Gozo  
Tel: 2155 1070 Fax: 2156 3073

**TA' KENUNA**  
Bar & Restaurant

Specialising in fresh fish, pasta, pizza  
and local dishes at affordable prices

Tel: 2156 3566  
2155 1645  
Mobile: 7955 1645


Triq it-Torri ta Kenuna  
Nadur - Gozo.



# MILL-KUNSILLI LOKALI TA' GĦAWDEX

*Informazzjoni u rapporti mibghuta  
mis-Sindki tad-diversi Kunsilli Għawdxin*

## Il-Fortizza ta' Sant'Antnin f'Ras il-Qala



### *Pass kbir 'il quddiem għar-restawrazzjoni*

minn Paul Buttigieg, Sindku tal-Qala

#### *Illum saret tal-Qalin kollha!*


Ma kienx jidher li hemm tama li xi darba l-Fortizza ta' Sant'Antnin jew kif inhi maghrufa ahjar it-Trunciera tkun propjeta tal-Qalin kollha.

Anke, l-istess Kunsill Lokali tal-Qala ma kien qed jara l-ebda xaqq ta' dawl li xi darba kien ghad jasal iz-zmien li din il-Fortizza tghaddi f'idejn il-Kunsill Lokali.

- Thabbat u hlief bibien maghluqa ma ssibx.
- Tikteb l-ittri lil min supposed hu fid-dmir li jhares monumenti simili u mank jirrispondik lura.
- Awtoritajiet li flok jghinuk...ifixkluk.

Kulhadd jaqbel li din il-Fortizza hi ta' Patrimonju Nazzjonali imma HADD ma ried irodd dan il-patrimonju lill-poplu tal-Qala u lill-Maltin u l-Għawdxin li ghandhom ghal qalbhom il-wirt storiku li hallewlna missirijietna.

Fl-ahhar ghamilna pass kbir. Il-Kunsill Lokali tal-Qala kiteb zewg ittri oħra, wahda ndirizzata lill-Prim Ministru ta' Malta l-Onor. Dr. Lawrence Gonzi LL.D. u oħra ndirizzata lill-Eċċ. Tieghu Dr. Edward Fenech Adami, President ta' Malta.



Dawn kienu ser ikunu l-ahhar zewg ittri li l-Kunsill kien ser jibghat dwar din il-Fortizza. Konna qtajna qalbna. Konna qtajna kull tama li xi darba ghad xi hadd jinteressa ruhu fuq din il-Fortizza. Ghax mhux billi jkollok il-permess mahrug mill-MEPA sabiex tirrestawra l-Fortizza, imma trid ukoll ikollok il-jedd li tmidd riglejtko go fiha.

U waslet ir-risposta ta' l-ittri mibghuta. L-ewwel risposta pozittiva wara pataflun ta' ittri mibghuta dwar din il-Fortizza. Ir-risposta mahruqa mill-Uffiċċju tal-Prim Ministru kienet tghid hekk:

“Wara li dan is-Segretarjat ghamel kuntatt mal-Ministeri kkonċernati jirrizulta li l-Ministeru tal-Gustizzja u l-Intern huwa lest li jiehu din il-Fortizza taht it-titlu ta' *Possession and Use* u wara jghaddiha lill-Kunsill Lokali b'*encroachment*”. Din ir-risposta tefghet ragħ ta' dawl fuq il-futur ta' din il-Fortizza. Fl-ahhar ghamilna pass importanti. Ghax ghalkemm ghaddew is-snin u partijiet mill-Fortizza ggarrfu, issa kienet feġget tama għdida.



### **Id-digriet u d-devoluzzjoni**

Kien propju s-27 t'April 2005 meta fil-Gazzetta tal-Gvern deher digriet iffirmit mill-President ta' Malta fejn il-Fortizza ta' Sant'Antnin giet mghoddija lid-Dipartiment ta' l-Artijiet. Dan kien l-ewwel pass. Pass importanti, pass li wassal sabiex propju nhar il-Gimgha 5 t'Awissu 2005, il-Fortizza ta' Sant'Antnin giet mghoddija minn ghand id-Dipartiment ta' l-Artijiet u moghtija lill-Kunsill Lokali Qala jew ahjar lill-poplu tal-Qala kollu, minghajr "claims" tal-privat.

### **Il-pass li jmiss**

Ikun inutli li la 'issa hadna l-Fortizza ta' Sant'Antnin f'idejna, noqogħdu niftahru li issa hi tagħna u ma nibdewx naħsbu kif ser nirrestawrawha. Immedjatament iltqajna ma' l-Għaqda Din l-Art Helwa li mill-bidunett tat kull għajjnuna possibbli sabiex il-Fortizza tiġi restawrata. Iddiskutejna kif hu l-ahjar mod u x' mizuri rridu niehdu għar-restawr ta' din il-Fortizza.



Ilhaqna ftehim u llum bi pjaċir nista ngħid li r-restawr tal-Fortizza ta' Sant'Antnin ser isir b'kordinament u b'kollaborazzjoni bejn il-Kunsill Lokali Qala, l-Għaqda Din l-Art Helwa, kif ukoll bl-għajjnuna tal-MEPA li allokat somma ta' flus f'planning gain sabiex propju jintefqu fuq ir-restawr ta' din il-Fortizza. Żgur li lkoll flimkien Kunsill Lokali, Din l-Art Helwa u MEPA jirnexxilna naslu sabiex dan il-monument ta' Patrimonju Nazzjonali nirrestawrawh bl-ahjar mod possibbli u nerġghu nrodduh lill-poplu Ghawdexi kif jixraq.

### **Fl-aħħarnett, Grazzi!**

F'isem il-Kunsill Lokali Qala ma nistax ma ngħidx "Grazzi" ta' l-għajjnuna moghtija lil kull min b'xi mod għen sabiex din il-Fortizza tintradd lura lill-Qalin. Grazzi b'mod speċjali tmur lill-Viċi Prim Ministru l-Onor. Dr. Tonio Borg LL.D. ta' l-interess personali li ha sabiex din il-Fortizza tghaddi f'idejn il-Kunsill Lokali. Grazzi tmur ukoll lill-Għaqda Din l-Art Helwa ta' l-għajjnuna moghtija u li għad trid tagħti sabiex finalment il-Fortizza tiġi restawrata. U finalment l-ahhar ringrazzjament idur lejn il-Qalin kollha ta' l-appoġġ u s-sostenn kontinwu li taw lill-Kunsill Lokali għax żgur li kien is-*support* kontinwu tagħhom li wassal sabiex finalment il-koll kemm ahna nistghu ngħidu li l-Fortizza ta' Sant'Antnin illum hi wirt li ser jerga' jieh u l-hajja.



### **STEDINA LIS-SINDKI KOLLHA TAL-KUNSILLI LOKALI F'GHAWDEX**

Nilqghu artikli u rapporti bir-ritratti fuq xi attivitajiet jew proġetti godda li jkunu saru fil-lokalità tagħkom. Ibagħatu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-ahhar tax-xahar.

## **Xerri l-Bukkett**



**Bar**


**Restaurant Pizzeria**

*Dine while enjoying the best view in  
the Maltese islands*

**Triq iz-Zewwieqa Qala**

**Tel. 21553500**

**XHIEDA NISRANIJA FL-ISTORJA TAL-KNISJA GHAWDXIJA**



**Salvu Camilleri (1903 - 1990)**

Wiehed mis-Socji tal-Muzew tal-bidu f'Ghawdex kien proprju Salvu Camilleri li qatta' hajtu jahdem fil-ghalqa tal-katekezi.

Salvu tweled fil-25 ta' Ottubru 1903 il-Qala, Ghawdex. X'aktarx li gie ghall-ewwel darba f'kuntatt mas-Socjeta' tad-Duttrina Nisraniya billi kien jiffrekwenta d-dar tad-duttrina li kien waqqaf il-Kappillan Dun Guzepp Vella fil-Qala. Kienet tissejjah Muzew. Ta' 18-il sena emigra ghax-xoghol fl-Ingilterra u hadem ghal hames snin fuq il-vapuri merkantili u wara mar l-Amerika.

Billi Salvu kien jghix hajja migbura xtaq jidhol mal-Gizwiti bhala *brother*. Meta kellu erbghin sena huwa dahal f'din is-socjeta' bhala *brother* u ghalhekk intbaghat Bagharia fi Sqallija fejn kien ghal qalbu hafna. Dam kwazi sentejn u ghamel il-voti semplici. Izda l-providenza ta' Alla kienet qieghda tmexxih lejn post iehor. Ghal ragunijiet personali kellu jhalli minn mal-Gizwiti.

Meta rritorna lejn Ghawdex iltaqa' mas-Superjur Emmanuel Bianco u beda jattendi l-Muzew. Darba mar ikellem lil Dun Gorg. Salvu qallu: "Nixtieq nidhol fis-Socjeta' tieghek" u dlonk Dun Gorg beda jghajjat u jghidlu: "Is-Socjeta' mhix tieghi izda ta' San Pawl". Ftit hin wara l-Fundatur tas-Socjeta' tad-Duttrina Nisraniya qallu: "Sewwa, billi ghandek vuçi sabiha u taf tkanta - m'ghandekx biex tiftahar". Ghal dan il-kliem Salvu baqa' mibluigh ghaliex Dun Gorg qatt ma kien semghu jkanta. Minn meta gie f'kuntatt mal-Muzew qatt ma fittex triqat ohra u sar Socju f'Jannar ta' 1945.

Salvu baqa' midhla ta' Dun Gorg, li accertah li ladarba jhossu kuntent fil-Muzew, dan kien sinjal li din kienet ir-rieda ta' Alla ghalih. Aktar tard qallu: "Fis-Socjeta' intom sibtu xortikom u jiena sibtha maghkom".

Kien strumentali biex jinbeda u jinbena l-Muzew tal-Qala, li tieghu sar l-ewwel Superjur. Fl-1948 beda jibni d-dar tad-duttrina f'dan ir-rahhal. Trid altru jkollok kuragg' sabiex f'dawk iz-zmenijiet tidhol ghal bicca xoghol bhal dik. Huwa haddem lil hutu wkoll u nefaq flusu fuq dan il-bini kbir u sabih fil-Qala.

Fl-1964 kellu jmur l-Amerika ghal xi zmien u ghalhekk halla minn Superjur tal-Muzew tal-Qala. Meta rritorna lejn Ghawdex kompla jghallem id-Duttrina kemm-il Qala kif ukoll f'Ghajnsielem u l-Ghasri. Ghen ukoll sabiex jinfetah il-Muzew tan-Nadur, serva ta' Superjur fix-Xewkija wkoll, u ghalkemm kien imdahhal fiz-zmien baqa' jmur jghallem Ghajnsielem u l-Ghasri.

Kif ghidna Salvu kien ihobb il-hajja migbura. Kien bniedem ta' talb u quddiesa u tqarbina ta' kuljum ma falliha qatt. Kien assidwu wkoll fl Irtiri fil maghluq u baqa' jaghmilhom anki meta ghal xi zmien rega' mar l-Amerika. Kellu mhabba kbira lejn il-Vergni Marija u San Guzepp. Fejn is-sodda kien izomm kwadru bil-kelmiet: "*Verbum Dei caro factum est*. Ahdem bhallikieku ser tghix ghal dejjem u ghix bhallikieku ser tmut ghada".

Is-Superjur "Salvu tal-Furnar" halla din id-dinja fis-6 ta' Marzu 1990. Ghadu haj fil-qalb ta' hafna soçi tal-Museum f'Ghawdex.

*Angelo Xuereb*


**GREZZJU BONELLO**  
**Water Proofing Service**  
**for Roofs and Walls**

'Grezz Jos', Tel: 2155 7694  
 Filfla Street, Ghajnsielem Mob: 9946 9102

**MARIO**  
 DISPENSING OPTICIANS

57, MAIN GATE STREET, VICTORIA, GOZO.  
 Prop. Mario P. Grech F.A.D.O. (Lond.)  
 Appointments for  
**EYE TESTING / EXAMINATION**  
 by the Latest Computer Technology  
 and Eye Specialists  
 Telephone: 55 65 28 / 56 33 31





### **L-ewwel Enċiklika ta' Benedittu XVI**

Il-portavuċi tas-Santa Sede qal li l-Papa ser jippubblika l-ewwel enċiklika tiegħu fix-xahar ta' Jannar bit-titlu "*Deus Caritas est*", jiġifieri "Alla hu Imhabba". Skond ma qal Joaquín Navarro-Valls lill-aġenziji ta' l-aħbarijiet tal-jani ANSA u Apcom, id-dokument ġie ffirmat mill-Qdusija Tiegħu fil-jum tal-Milied. L-ewwel verżjoni ta' l-enċiklika, bil-Ġermaniż, ġiet kompilata mill-Papa s-sajf li għadda, tul il-vaganzi tiegħu f'Valle d'Aosta. Ta' min ifakkar li f'sitta u ghoxrin sena ta' pontifikat, Ġwanni Pawlu II kien ippubblika 14-il enċiklika.

### **Relazzjonijiet diplomatiċi tas-Santa Sede**

Attwalment hemm 174 stat li jzommu relazzjonijiet diplomatiċi shaħ tas-Santa Sede. Ma' dawn jiżiedu l-Komunitajiet Ewropej u l-Ordni Sovran Militari ta' Malta u żewġ Missjonijiet b'karattru speċjali: il-Missjoni tal-Federazzjoni Russa, mmexxija minn Ambaxxatur u l-Uffiċċju ta' l-Organizzazzjoni għall-Helsien tal-Palestina, ggwidata minn Direttur. Is-Santa Sede tipparteċipa f'diversi Organizzazzjonijiet Internazzjonali, bħall-Ġnus Magħquda, li fiha għandha l-istatut ta' Osservatur Permanenti, u oħrajn reġjonali, bħal-Lega Għarbija u l-Organizzazzjoni ta' l-Istati Amerikani. Meta Ġwanni Pawlu II intgħażel bhala Isqof ta' Ruma, fl-1978, is-Santa Sede kellha relazzjonijiet diplomatiċi ma' 86 pajjiż fid-dinja.

### **Ċina: rebbiegħa ta' vokazzjonijiet f'xi reġjuni**

Xi reġjuni taċ-Ċina għaddejjin minn rebbiegħa ta' vokazzjonijiet, spjega saċerdot mill-pajjiż. "Il-provincja ta' Shaanxi (Ċina ċentrali), bit-tmien djoċesijiet tagħha, tghodd madwar 280,000 kattoliċi. Attwalment, 260 saċerdot jassistu l-insara u aktar minn 600 reliġjużi

nisa jghinu lil dawk fil-bżonn, il-morda u l-anzjani u jaħdmu fl-ambitu ta' l-edukazzjoni", fisser Dun Stephen Chen, saċerdot li jmessi ċ-Ċentru Soċjali Kattoliku tad-djoċesi ta' Xi'an, provincja ta' Shaanxi. Żied jghid li ż-żgħażaġh qed jinterressaw ruħhom dejjem aktar fil-fidi. "Id-djoċesi tiegħi tghodd żewġ seminarji u vokazzjonijiet numerużi, tant għas-saċerdozju kemm għall-hajja reliġjuża femminili". Qal ukoll li fl-aħhar ghoxrin sena nbnew madwar 400 knisja fil-provincja, imma hemm bżonn ta' aktar, speċjalment fil-villaġġi żgħar.

### **Indja: it-Testment il-Ġdid bil-Punjabi**

Miljuni ta' Indjani jistgħu jibbenefikaw mill-qari fil-lingwa tagħhom, il-Punjabi, ta' l-ewwel edizzjoni Kattolika tat-Testment il-Ġdid. It-traduzzjoni kienet possibbli grazzi għax-xogħol ta' hafna persuni għal għaxar snin. L-ewwel tiratura hija ta' 40,000 kopja. Il-lingwa Punjabi hi l-ilsien uffiċjali ta' l-Istat Indjan ta' Punjab u hi l-aktar preżenti fil-provincja Punjabi tal-Pakistan. Hu kkalkulat li tiġi mitkellma minn madwar 100 miljun ruħ.

**GP gozo press**

Offset & Letterpress Printing  
Graphic Design Studio

Mgarr Road, Għajnsielem, Gozo - Malta.  
Tel: 2155 1534 - Fax: 2156 0857 - Mob: 9982 6350  
E-mail: gozopress@onvol.net

**Ta' Vestru**

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.  
Tel: 2156 4589, 2155 9090, Mob: 7970 6274

## Għawdxin li għadna niftakru - 30

Minn Pawlu Mizzi

## CHARLOTTE TA' ĊIKKA TA' WRINJIW

Lil Miss Charlotte sirt nafha b'kumbinazzjoni. Konna qed ingorru s-sigġijiet u l-bankijiet mill-oratorju ta' sqaq il-gizimin (dik id-dar wara saret il-forn ta' l-għagina), għal dar ohra ma' ġenb iz-zuntier ta' Sant Wistin.

*'Dak sa tkorru taqbduhom hekk,'* wissietna bil-hlewwa.

Dun Pawl hemiżna u hares lejha donnu biex jgħidilha: *'Wasal is-soprastant!'*

U kif, dak il-hin għadda minn hdejh Frankie ta' Fonzina jidhak nitfu minn tarf xagħru. *'Ajma! Ajma! Ziju qed tweġġagħni!'* u niżel kokka. U kompli jidhak. T'urajh, Ġiġi tal-Patri u Ġorġi tal-Kaċċatur, kif hassewh riesaq lejhom, irhew il-bank fl-art b'sabta u harbu jġiru 'l barra.

*'Dok li ma kurrawx mite wegħew el-banavostroj,'* żguraħa Dun Pawl, *'ma jkurru qatt!'*

U baqa' jnewlilhom sigġu wara iehor. jidhak u jirraġġa magħhom. U t-tfal baqghu jgħorru u jinbuttaw u jkaxkru. Qishom qed jiġbdu karrettun bla roti.

*'Dun Pawl dawt-tfal sa jkorrulek!'* reġġhet tennietlu Miss Charlotte bla sabar. *'Issa tara!'*

Imbagħad kif lili ratni skantat inħares lejhom ġibditni hdejha.

*'Hux int l-iktar bravu fosthom!'* qalti. *'Urihom x'taf!'*

Kliemha laqghuh bil-briju! Tassew, ma nafx kienx hemm hoss li ma smajtx dak il-hin.

*'Ussa ktajta!'* għajjat ta' Fonzina jfaqqa' bid-dahk.

Charlotte bħal inkisret u riedet turihom kemm kienet mara. *'Għidilhom, għidilhom, x'taf tagħmel?'* staqsietni.

*'Nilgħab u nittanta!'* wegħibtha.

Charlotte inhasdet. Kienet l-aħħar haġa li stennietni ngħidilha. U hmaret bil-misthija.

Hekk kienet l-ewwel laqgħa tiegħi magħha!

Charlotte kienet *teacher*, wahda minn dawk ta' żmien id-direttur Laferla. Tinkwieta, stretta, imma qalbha tajba! Malli ddoqq il-qanpiena kulhadd *fall-in* quddiemha u kulhadd *stop talking*. Bħal suldati f'parata! Fil-klassi *sit down* flimkien. Imbagħad lezzjoni tad-duttrina, somom, u *dictation*. Wara *r-recreation*, Malti, *reading* ta' l-Ingliż, u *history* jew *geography*. U kif iddoqq il-qanpiena *stand-up*, u allahares min jitkellem sa ma jinfetaħ il-bieb u johorġu.

Forsi, minhabba f'hekk, li sikwit is-sinjora Fiorini kienet iżżommha fl-uffiċċju tagħha, tiehu hsieb *time-tables* u torganizza x'kellu jsir.

Kienet taf tmidd idejha għal kollox. Thejt, tinnittja, tirrakkma, taħdem il-bizzilla, issajjar, tagħmel il-pasti... kollox! Kull haġa li setgħu jagħmluha t-tfal tal-klassi tagħha. Basta għall-missjoni.

Kienet temmen li l-idejn huma l-enerġija naturali li tana l-Bambin. Li jekk jithaddmu b'għaqal huma l-ghana tal-pajjiż. Aqwa mid-deheb. Flimkien bi ftiit hidma nistgħu ngħinu hafna lil min hu fil-bżonn. Il-missjoni, b'mod partikolari. Jew il-foqra ta' madwarna.



*'Ma tafux x'qed nitilfu,'* kienet tghid lit-tfal tal-klassi tagħha. *'Kif teħilsu mill-facendi, aqbd u labar u aħdmu booties, ingwanti għall-missjoni! Jien nagħtikom is-suf u intom aghħtuni x-xogħol! B'idejna nistgħu noħolqu hafna gid u pajjiżna jkun iktar sinjur!'*

Hekk ukoll kien jgħidilhom lit-tfal tal-Casa Industriale Dun Ġuzepp Diacono sittin sena qabel. U Madre Margerita Debrincat lix-xebbiet tagħha bit-talb birkutilhom idejhom u bl-enerġija li harġet minnhom waqqfet l-Ordni Reliġjuż tagħha.

Charlotte kellha l-istess ambizzjoni għalkemm iżgħar u iktar lajka. Kien jinteressaha x-xogħol voluntarju. U f'moħħha kellha li toħloq xogħol li jista' jissarraff f'għajnuna għall-organizzazzjonijiet taż-żgħażaġħ.

U x'aktarx, minhabba f'hekk li wara hin l-iskola fil-hin liberu tagħha ntefġhet tghin lil Dun Pawl fl-Oratorju.

*'Dun Pawl,'* kienet tghidlu, *'taqtax qalbek. Żgur li l-Bambin jgħinek!'*

Id-dar ta' Ġanduwa li Dun Pawl sab fejn iz-zuntier ta' Sant Wistin ma kenitx tant żgħira.

Kellha żewġ sulari. Fil-pjan terren, mogħdija msaqqfa u warajha bitha, bi stalla u remissa fuq naha, u b'taraġ mikxuf fuq l-ohra li jwasslek għal setaħ. U fuq, fl-ewwel sular, dar thares fuq nofsinhar u żewġt ghorof, faċċata ta' xulxin, wahda b'hafna rwieħat mas-saqaf qisha barumbara u l-ohra bla bieb mimlija mbarazz.

Din kienet id-dar kollha ta' Ġanduwa. Semplici u fqira! Għadu quddiem għajnejja Dun Pawl, idur fil-kmamar mudlama tagħha jhokk rasu. Fil-veru sens tal-kelma ma kienx jaf mnejn jew kif sa jibda.

U Marija tal-Pizatur u Charlotte jduru warajh, igedwdu bejniethom kemm kemm jinstemghu.

*'U aghmel kuraġġ!'* kienu jgħidulu. *'Ahna ngħinuk!'*

Dun Pawl kien qaddis fil-veru sens tal-kelma, u b'tama f'Alla li tgħagġbek. Ma kienx, għalhekk, qed jara biss il-flus li kien jehtieg. F'moħħu kellu vizjoni bħal dik ta' Don Bosco: mijiet ta' tfal u zghazagh jiffullaw l-oratorju tiegħu jigrū u jaqbzū fuq xulxin.

*'U ussa billej tejdedw intum! Bħal ussa nies neħtiġ mewx flews!'*

Kienet iċ-ċanfira li heġġitha iktar fil-voluntarjat lil Charlotte!

Pajjiżna minn dejjem bata minn nuqqas ta' għajnunna minn haddiema zghar. Benefatturi kbar kellu. Imma nies li jgħinu fil-benefikati tagħhom ftit li xejn. Fl-1618 Meccanuzio Mahnuc halla ġidu biex tinfetħ skola. U nfethet l-iskola. Imma damet biss sentejn. U fl-1727 il-Kan. Camilleri kien ta kull sold li kellu biex jinbena l-isptar. Imma miet mgharraġ f'demmu ġo daru u li kieku ma kienx għall-Granmastru de Vilhena kieku l-isptar ma nbeniex. U l-istess ġara meta l-Kav. Chambrai bi flusu bena l-fortifikazzjoni fl-Imġarr. Is-swar telgħu imma min imexxihom ma kellniex u sa fi zmienna għadna bilkemm nafu x'sa nagħmlu bihom!

Minn dak inhar Charlotte tat hinha kollu tfittex nies li jistgħu jgħinu u tirrekluta l-voluntarjat. Bennejja, bajjada u kaħhala, qassisin u rġiel li jgħallmu, xebbiet li jahslu jew jikinsu, min jahdem nitting jew ihejt purtieri jew vestwarju għall-palk. Kulmin kien jaf imidd idejgħ għal xi haġa. Anke dawk li jagħmlu il-pasti tal-ġamm. U lil min ma kienx jaf għallmitu.

Dawn il-pasti tal-ġamm ta' Charlotte kellhom toġhma partikolari. Ifakkruni fiż-żmien meta f'San Ġorġ kien għadu jsir il-katekiżmu nhar ta' Hadd wara nofs inhar. Għax wara l-prietka kont ġirja wahda mill-knisja għal għand ta' Wrinjiw biex nixtri minnhom. Għalija ma kienx jeżisti helu aħjar. U kemm meta kont għadni d-dar t'ommi u kemm wara li żżewwiġt bqajt kultant u tant nixxennaq għalihom. Għalija marti għadha tagħmilhom.

U għadni sallum, li ilni nieqes minn Għawdex hamsa u erbghin sena, kulmeta jiġu xi hbieb id-dar tiegħi minnhom noffri max-xorb.

*'Dawn pasti Għawdxin!'* qalli darba meta ġie għandi l-Imdina l-Monsinjur Dun Karm Scieluna. *'Dawna ta' Awreljo. Dawn ma ssibhom fl-ebda dolċerija oħra f'Għawdex'.*

Jien bħalu għidt. U židt: *'Lanqas f'Malta!'*

Darba, imma, rajthom f'hanut tal-kafè Pariġi quddiem l-Opera. Ma ridtx nemmen lil għajnejja. U iktar stagħgibt meta hadt minnhom u sibt li anke fit-tomgħa bħal ta' Wrinju!

Din skoperta storika għidt f'qalbi. U meta ġejt Malta għidt bl-istorja lill-Avukat Testa li kien għadu kemm kiteb *"The French in Malta"*.

*'Jista' jkun li l-pasti t'Wrinjiw huma riċetta Franciża?'* staqsejtu.

*'Kollox jista' jkun,'* qalli. *'Fil-ftit xhur li għamla Għawdex għadd ta' Franciżi kienu żżewġu nisa Għawdxin. Mhix haġa kbira li mal-pourè kienu għallmuhom jagħmlu ukoll dawn il-pasti!'* qalli jitbissem.

Jekk ir-riċetta tal-pasti tal-ġamm kenitx Franciża bħal isem Charlotte bqajt ma sirtx naf. Jien persważ, imma, li r-riċetta tal-voluntarjat tagħha hadem u hadem bi shiħ.

F'inqas minn tliet xhur id-dar ta' Ġanduwa saret l-isbah palazz tat-tfal. Isfel, flok ir-remissa, *gymnasium*, b'bandla tal-habel minn hnejja għall-oħra. U l-istalla hanut tal-mastrudaxxa b'bank u srieraq u varloppi u l-ghodod kollha li kienu meħtieġa. Fuq, dawk iż-żewġ ikmamar li kienu jgħidulhom 'id-dar' tniġfu ma' xulxin u saru teatru b'palk u b'magna qadima taċ-*"cine"* li Dun Pawl kien iddobba minghand Mikiel ta' Botu. U l-ghorof ġew imbajda u ċċangati b'madum ġdid m'għand ta' Pawla: dik ta' wara, saret parti mill-palk, kamra ta' l-irtokk, u stamperija zghira, torkju u hafna tipi zghar taċ-*comb*. U l-ghorfa l-oħra ta' fuq l-intrata saret kamra tal-laqgħat u klabb tal-futboll.

Hawn twieldu is-*Salesian Youths*: b'Ġuzeppi ta' Rixu, it-tlett aħwa ta' Sufa, Leli, Ġorġ, u Ġuzeppi, Karmnu ta' Xaqqaq, Fonzu ta' Gejtjan, Ċikku ta' Frellillu, Toni tal-Murella, Toni tagħna, il-Kaptanijiet Ġanni u Ċikku, Ġorġ tal-Kaċċatur, Fridew ta' Farina, Pawlu u Ġurġi taz-zija Marċella, u jien.

Inħossni kburi nħares lejn ir-ritratt ta' dak l-ewwel tim tagħna. B'ger isfar (li wara sar aħdar) u qalziet abjad meħjut minn dawk l-ewwel voluntarji ta' Charlotte.

Jalla barkiet il-Mulej jisseddqu f'dawk l-idejn li tawna dak il-palazz. B'mod speċjali idejn il-ġenituri tagħna li tawna l-ewwel għajnunna. Immobiletjna ġzira shiħa! Atturi mir-Rabat u mix-Xewkija, kantanti mix-Xagħra, mastrudaxxi mit-Triq ta' l-Għajn, haddiema mill-Għarb, bennejja miż-Żebbuġ, hajjata mill-Qala. Kulmin kien jaf imidd idu għal xi haġa sab fl-Oratorju dirgħajn Charlotte miftuha, lesti biex jilqgħuh.

*'Il-voluntarjat, il-mirakli jagħmel!'* niftakarha tistqarr darba waqt fiera tal-Milied fl-Oratorju. Konna kulhadd imdawwar mal-mejda tagħha. Nixxenqu iktar milli nammiraw il-firxa ta' qagħaq ta' l-għasel, pasti tal-ġamm, u pasti bil-ġelu li kellha quddiemha. Kollox magħmul minn voluntarji.

Kienet l-ewwel darba li smajniha l-kelma 'voluntarjat'. U bħali hafna oħrajn. U f'dak l-ispirtu ta' ferħ Ġuzeppi tal-Kaptan bis-soltu ċajt tiegħu qal minn taħt l-ilsien: *'Din pasta ġdida! Ara li kulhadd iduqha'.*

Qasam lil kulhadd bid-daħk. Fosthom lil Toni ta' Charlie. Kien, imma, distratt u ma qabadx dritt għal xhiex konna qed nidhku. Kien sama' biss l-aħħar kelmiet ta' Charlotte u l-kumment ta' Ġuzeppi. U billi komplejna nidhku staqsih: *'Xinew! Xinew! X'pasta tamil el mirukloj?'*

U Ġuzeppi, bla ma ħares lejgħ u bis-soltu arja ċajtiera tiegħu wieġbu: *'Tal-marmorat!'*

Aħna komplejna nidhku. Imma minn dak inhar mattoġhma tat-torti tal-marmorat għadna sallum nitpaxxew bil-ħlewwa tal-voluntarjat ta' Charlotte ta' Ċikka ta' Wrinjiw.

## Passiġġata Biblika - 13

“Dak li għamel Ġesù f’Kana tal-Galilija kien l-ewwel wieħed fost is-sinjali tiegħu. Bih wera l-glorja tiegħu u d-dixxipli tiegħu emmnu fih.” (Ġw 2:11)

# IT-TIEĠ F’KANA TAL-GALILIJA

minn Fr. Charles Buttigieg

L-episodju tat-tieġ ta’ Kana nsibuh irrakkontat biss fil-vanġelu ta’ San Ġwann (2:1-12) fejn l-awtur sagru jitkellem minn l-ewwel sinjal li għamel Ġesù.

### Il-Post

Ir-rahall ta’ Kana tal-Galilija li nsibu fil-Bibbja huwa aktarx dak li illum huwa magħruf bhala Kefr Kenna, rahal tassew sabih li jżuruh diversi pellegrini u li jinsab madwar sitt kilometri ‘il bogħod minn Nazaret fejn kien jgħix Ġesù mal-familja tiegħu. Aktarx ukoll ir-rabta ta’ Ġesù ma’ dan ir-rahall tkomplet tikber meta proprju Natanjel wiehed mill-apostli, kif isejjahlu San Ġwann (ara 1:45-49 jew Bartilmew kif insibu f’Mt 10:3), kien minn dan ir-rahall. Żgur li n-nies ta’ Kana kienu jhobbuh lil Ġesù għax stiednu lilu u lill-Madonna ukoll għal dan it-tieġ.

### Il-Jum

San Ġwann fl-original grieg tiegħu jikteb li din il-festa saret ‘fit-tielet jum’. It-‘tielet jum’ li jhabbar il-jum tal-Qawmien tal-Mulej, il-jum li għab is-salvazzjoni tal-bnedmin. Aktarx ukoll li ‘dan it-tielet jum’ fil-lingwaġġ semitiku jista’ jirrifera ukoll għall-ġurnata tat-Tlieta, (anke fil-malti għat-tielet jum tal-ġimgħa ngħidu: ‘It-Tlieta’). Dan żgur ikompli jissahhah meta niftakru li l-preparazzjonijiet għat-tieġ, fejn il-festi kienu jdumu jiem shah, kienu jibdwu il-Hadd dritt wara il-jum qaddis u tal-mistrieħ tas-Sibt, fejn minbarra l-preparazzjoni tal-ikel, kienet tiġi ivverfikata l-lista tal-mistednin qabel it-tieġ għall-ahhar konferma. It-Tnejn kienu jkomplu l-ahhar preparazzjonijiet u t-Tlieta l-jum tat-tieġ. Kitbiet ġudajċi bħal ‘Ketubot’ jurina biċ-ċar li t-tieġ tal-verġni kellu jiġi ċcelebrat fit-tielet jum.

### L-Għerusija

L-għerusija (bl-ebrajk: *qiddushin* jew *'erusin*, bħal ‘għerusija’ fil-malti) kienet torbot lill-għarajjes daqs ir-rabta taż-żwieġ. L-għerusija kienet biex ngħidu hekk, il-kuntratt bil-kitba taż-żwieġ bejn il-ġenituri għal uliedhom u għalhekk l-għarus kienet tkun diġà meqjusa bhala l-mara tal-għarus. Iż-żwieġ proprju (bl-ebrajk: *nissu'in*), bhala ċerimonja festiva u sollenni kienu jiċcelebrawh madwar sena wara, wara li l-għarus kien ihejji l-post, iddar, fejn seta’ joqgħod hu u martu. Ġeneralment l-għarus kien ikollha bejn 13 u 15-il sena u l-għarus bejn 18 u 25 sena. Din kienet biex ngħidu hekk l-ikbar festa fil-hajja

ta’ kull individwu lħudi, il-festa ta’ meta żżewġu. Infatti l-anġlu Gabrijel deher lill-Madonna sabiex ihabbrilha li kellha ssir Omm Alla, meta Marija kienet għarus diġà lil San Ġużepp u għalhekk meqjusa diġà bhala l-mara tiegħu (ara Lq 1:26-38).

### It-Tieġ

Meta kien jasal il-jum iffissat għat-tieġ, l-għarus liebes l-ilbies sabih tat-tieġ u bil-kuruna tal-fjuri fuq rasu kien johroġ u akkumpanjat minn hbiebu kien imur fid-dar fejn kienet toqgħod l-għarus tiegħu, jiġifieri għand il-ġenituri tagħha biex jehodha lura miegħu b’mod sollenni lejn iddar ġdida li huwa hejja. L-għarus kien ikollha ilbies tassew sabih, u mżejna b’hafna ġojjelli u b’kuruna fuq rasha ukoll. Lejn iddar tagħhom il-miżżewġin kienu jimxu taht il-baldakkin bhala simbolu tal-barka ta’ Alla fuqhom. Il-korteo tal-miżżewġin kien ikun akkumpanjat b’atmosfera festiva, ta’ kant, u ta’ ferħ. Il-festa kienet issir fejn kien ser joqgħod l-għarus u kienet iddum madwar tmien t’ijiem.

Element qawwi fil-festa kien l-inbid, simbolu ta’ ferħ u ta’ festa, l-inbid “li jferrah qalb il-bniedem” (ara Salm 104:5). Ma tistgħax timmagina festa mingħajr nbid. L-inbid hu assoċjat ukoll mat-tiġdid tal-patt ta’ Alla mal-poplu tiegħu kif naraw f’Amos 9:13-14; Hos 2:24; Ġoel 4:18 u Ġer 31:5. Dan is-simboliżmu tal-inbid insibuh ukoll fil-profeta Isaija 54:4-8 u 62:4-5, fis-simboliżmu tat-tieġ messjaniku. L-inbid għat-tieġ kien ikun wiehed speċjali, kien magħruf infatti bhala ‘l-inbid tat-tieġ’ u kien ikun ilu mahzun għal din l-okkażjoni speċjali minn hafna żmien qabel.

Il-ġarar tal-ħaġar li jissemew fl-episodju kienu jintużaw għall-purifikazzjoni tal-lhud qabel il-ikel, sabiex jahslu idejhom. Waqt it-tieġ kien ikun hemm bżonn ta’ hafna ilma għaliex kien ikun hemm hafna nies u għalhekk il-ġarar kienu kbar hafna u kienu jesgħu madwar 120 litru jew madwar 25 gallun kull wiehed.

### Il-Persunaġġi

Festa tat-tieġ tinvolvi hafna nies, insibu l-protagonisti tal-festa li huma l-għarajjes stess, il-familjari tagħhom, daww



li jorganizzaw il-festa u l-mistednin. Ma nafux l-ismijiet tal-koppja tat-tieg. Xi uhud isostnu għalkemm mhux ta' min joqghod fuqhom li seta' kien it-tieg ta' Natanjel l-apostlu.

Ġesù u Marija jaċċettaw din l-istedina tal-hbieb tagħhom. Fil-kultura biblika li ma taċċettax invit għal din it-tip ta' festa huwa insult kontra l-mistednin u ukoll, fil-każ tat-tieg, kontra Alla ukoll għaliex huwa Alla li jgħaqqad lill-miżżewġin u jixhet il-barka tiegħu fuqhom, kif imfisser tajjeb bil-purċissjoni bil-baldakkin jindokra fuq il-miżżewġin. Din l-importanza tal-festa tat-tieg narawha b'mod partikulari fil-vanġeli sinottiċi fejn naraw diversi drabi s-Saltna ta' Alla mxebbha ma' festa tat-tieg.

Il-Madonna għanda rwol importanti f'dan l-episodju, infatti l-omm ta' Ġesù hi msemmija tliet darbiet hawnhekk. Hija l-Madonna li tinduna li naqas l-inbid tal-festa; l-inbid naqas għaliex forsi kien hemm hafna nies jew li saru xi kalkoli zbaljati bħalma dejjem jista' jgħri. Marija tintervjeni biex issalva l-unur tal-miżżewġin għaliex żgur kien ikun ta' diżunur u misthija kbira għalihom, il-fatt li jispiċċa l-inbid tat-tieg. Ma' Ġesù żgur kien hemm l-ewwel grupp tal-apostli: Pietru, Indrija, Ġwanni, Ġakbu, Filippu u Natanjel.

L-organizzatur tal-festa tat-tieg jissemma b'mod tajjeb fil-vers 8, u żgur li beda jinfixel x'hin ra jonqos l-inbid. Kien hemm ikollu l-qaddejja, dawk li kellhom iservu u li kienu huma li mlew is-sitt ġarar bl-ilma minn xi bir fil-qrib.

### **L-Ewwel Sinjal li jħabbar l-Ikbar Sinjal**

Ir-rwol tal-Madonna huwa wiehed ċentrali f'dan l-episodju għaliex tkun hi li tipprezentalna lil Kristu: "Aghmlu kull ma jgħidilkom hu" (Ġw 2:5). Permezz ta' dan is-sinjal kif

isejjahlu San Ġwann, Ġesù juri l-glorja li tilhaq il-qofol tagħha f'dik l-ikbar 'siegha' tas-salib fejn ukoll jagħtina lil ommu bhala Ommna lkoll (ara Ġw 19:27). Marija hija dik l-omm li tassew tinsab qrib Ġesù, li trid dejjem twassalna għal għandu.

Ġesù bhala mistieden f'dan it-tieg ukoll jurina l-barka tiegħu fuq il-vokazzjoni taż-żwieġ u l-importanza tal-familja nisranija. Is-sitt ġarar li mtlew bl-ilma jfakkruna fis-sitt t'ijiem tal-holqien tad-dinja fejn Alla jistrieħ fis-seba' jum (in-numru perfett). Permezz ta' dan is-sinjal Ġesù jrid jurina holqien gdid, mhux iktar il-ligi mnaqqxa fuq il-ġebel imma dik miktuba fil-qalb ta' kull bniedem. Dan is-sinjal tal-ilma mibdul f'inbid iħabbar dak li kellu jsehh fl-Ewkaristija fejn il-hobz u l-inbid jinbidlu fil-Ġisem u d-Demm ta' Kristu. Dan l-ewwel sinjal fit-'tiolet jum' iħabbar fuq kollox l-ikbar sinjal, dak tal-qawmien mill-mewt ta' Sidna Ġesù Kristu fit-'tiolet jum'.

### **Biblijografija**

- BARRET, C.K., *The Gospel according to St. John*, London 1970.
- BROWN, R.E., *The Gospel according to John*, I, AB 29, New York 1966.
- BUZZETTI, C., *Il Vangelo di Giovanni*, Roma 1984.
- CARDELLINO, L., "Leggere Giovanni", in *Bibbia e Oriente* 38 (1996) 129-201.
- DERRET, J.D.M., "Water into Wine", in *BZ* 7 (1963) 80-97.
- KILMARTIN, E.J., "The Mother of Jesus was there", in *ScEcl* 15 (1963) 213-226.
- SCHNEIDER, J., *Das Evangelium nach Johannes*, Berlin 1976.
- ZANCHETTIN, L. (ed.) *John. Meditations on the Gospel according to St. John*, Bandra 2000.



# L-Istorja Soċjali tal-Mediċina

*miġbura minn Dr. Mario Saliba*

## (L-EWWEL PARTI)

### Daħla

F'din is-sena li ghadna kemm bdejna ser naghti harsa qasira lejn l-istorja soċjali tal-mediċina kif żviluppat mal-mixja taż-żminijiet. F'din is-sensjela ta' artikli, b'mod ġenerali, ser nipprova nwassal lill-qarrejja tal-*Hajja f'Għawdex* fi kliem li jifhem kulhadd, ir-relazzjoni storika li hemm bejn il-bniedem, il-mard u l-kura, fil-kuntest ta' soċjetajiet u żminijiet differenti. Minhabba problema ta' spazju llimitajt ruhi għall-mediċina tal-Punent. Dan bl-ebda mod ma jfisser li kienu jseħhu żviluppi f'dan il-qasam fl-Ewropa biss. Ser nipprova nsemmi kull qasam tal-mediċina u mhux ser nintrabat bil-kronoloġija għax fl-opinjoni tiegħi hekk il-kitba tkun monotona. Bħala tabib ser naghti l-interpretazzjoni personali u l-hsibijiet tiegħi fuq diversi suġġetti li ser insemmi.

Il-mediċina hija parti mill-hajja ta' kuljum bit-tbatijiet tagħha u għalhekk ma tistax titkellem fuq storja tal-mediċina mingħajr ma titratta ċ-ċivilizzazzjoni tal-bniedem u l-ġlieda kontinwa tiegħu kontra l-mard u l-mewt. Il-mard minn dejjem kien xi haġa personali li jgħiegħel lill-bniedem isaqsu l-mistoqsija: "Għaliex jien?" Biex iwieġeb din il-mistoqsija l-bniedem għaqqad il-mard mar-religjon u pprova jagħti spjegazzjoni religjuża tal-hafna tbatijiet li naraw madwarna. Għalhekk il-bniedem beda jiddistingwi bejn mard "hażin" bħal lebra u l-pesta, mard "tajjeb" bħat-tuberkulozi għax mietu bih hafna qaddisin jew mard "tas-sinjuri" bħal gotta li kienet taħkimhom iktar minhabba l-abbundanza ta' ikel u xorb li kien ikollhom. Kien hemm min jaħseb li l-mard huwa kastig ta' Alla, idea żbaljata li ġejja mill-Antik Testament. Illum din l-idea erġajna qajjimniha minhabba l-mod kif qed tinfirix il-marda tal-HIV/AIDS.

Ser nipprova naghti ċerti dettalji importanti mingħajr ma ntawwal fir-rakkont tiegħi minhabba l-isparju. Għalhekk ser nitratta s-suġġett, iktar mill-att soċju-mediku, milli mill-aspett ta' storja biss. Ser nitkellmu l-ewwel dwar il-mard b'mod ġenerali u kif il-mard daħal fid-dinja u beda jinfirex. Nitkellmu dwar il-kawżi tal-mard. Nagħtu harsa lejn kif żviluppat il-professjoni ta' dawk il-persuni li jieħdu hsieb il-morda: in-nersis, it-tobba u l-professuri. Nitkellmu dwar irwol tat-tabib matul iż-żminijiet u fis-soċjetà tallum.

Naraw kif il-bniedem beda jinvestiga l-mard permezz tal-istudju tal-anatomija u l-użu tal-mikroskopju. Nitkellmu dwar kif il-bniedem ivvinta diversi testijiet u magni biex iġinuh jinvestiga l-mard. Nitkellmu dwar il-laboratorji u l-avvanzi li saru fix-xjenza u t-teknoloġija. B'mod speċjali nitkellmu dwar il-mediċini u t-terapiji ġodda, l-iskoperta tal-oppju, il-kirurgija u l-isptarijiet. Fl-aħħar nitkellmu dwar l-aspetti soċjo-politiċi u l-implikazzjoni tal-mediċina moderna fid-dinja tallum u ta' għada.

### Il-Mediċina fil-Bidu

Il-ġlieda kontra l-mard għandha l-bidu tagħha u n-nofs tagħha imma ma għandhiex tmiem. Minkejja l-progress fil-qasam tax-xjenza u l-mediċina l-mard ser jibqa' għal dejjem. Fi kliem ieħor l-istorja tal-mediċina mhix sempliciment grajja ta' suċċessi wiehed wara l-ieħor. Sa mill-ibghad żminijiet fuq wiċċ id-dinja, minn żmien għal żmien, ifeġġ mard li joqtol numru kbir ta' nles. Hekk għamlet il-pesta, l-Influenza u ż-żminijiet moderni, l-virus tal-HIV/AIDS. Iżda l-iktar haġa komuni bejn dawn il-mardiet hija li dawn huma tista' tghid tort tal-bniedem stess jekk ukoll ma għabhomx hu stess fid-dinja. Kull epidemija hija prodott tas-soċjetà. Iċ-ċivilizzazzjoni għabta magħha mhux biss żvilupp imma mard ukoll!

Madwar hames miljun sena ilu l-antropoloġisti iġgidu li fl-Afrika deher l-ewwel antenat tal-bniedem li kien jixbah lix-xadini għax kellu l-għadam ta' moħħu

baxx u tax-xedaq ta' isfel imqabbeż 'il barra. Dan il-bniedem - xadin biż-żmien żviluppa fil-bniedem kif nafuh illum. Biex wasal sa hawn għaddew tlett miljun sena u sar *Homo erectus* li tghallem kif iqabbaq in-nar, jagħmel il-ghodda l-ewwel mill-gebel u mbagħad mill-metall u fl-aħħar tghallem jtkellem u sar *Homo sapiens*. Dan l-ispeċi ilu jeżsti madwar 150,000 sena Qabel Kristu u tferrex ma' l-Asja u l-Ewropa kollha.

### Il-bniedem - kaċċatur

Il-bniedem - kaċċatur kien imdawwar minn perikli kbar u ma tantx kien iġhix. Madankollu ma kellux dak il-mard li kellu jaħkem soċjetajiet iktar tard. Dawn in-nies li kienu jgħixu fl-egħrien ma kienux jimirdu bil-ġidri, hożba jew l-influenza. Dan il-mard kien għadu ma jeżistix għax il-mikrobi jew virus li jikkawżaw dan il-mard jeħtieġu popolazzjonijiet densi biex jiferrxu. Dawn in-nies li kienu għadhom imferrxin lanqas setgħu jniġġsu l-ilma tax-xmajjar jew bil-ħmieġ naturali tagħhom joħolqu tniġġiz fuq l-art għax in-numru tagħhom kien limitat. Barra minn hekk dawn in-nies kienu għadhom ma bdewx jimmansaw l-animali u jzommuhom fid-djar tagħhom. Dawn l-animali flimkien man-numru kbir ta' nies li bdew joktru u jżiedu wassal biex jżied ukoll il-mard. Dan minhabba li l-bniedem fih innifsu jgħorr fuq numru kbir ta' mikrobi, virus, bakterji, insetti, dud u parassiti oħra li jgħaddihom lill-bnedmin oħra. Dan huwa l-iktar mod komuni kif jinfirx il-mard: minn bniedem għal bniedem.

### Mill-bniedem tal-qedem għall-bniedem modern

Wara li l-bniedem ma sabx iktar ikel beda jara kif jakkwista ikel ieħor billi jaħdem l-art u jrabbi l-animali fl-irziezet tiegħu biex jużahom bħala għodda biex jgħinuh fix-xogħol tar-raba' kif ukoll bħala mezz ta' ikel. Għalhekk il-bniedem sar bidwi u produttur tal-ħxejjex u frott. Dan wassal biex il-bniedem beda jorganizza ruħu fi gruppi u hekk inholqu villaġġi, irhula u anke bliet u pajjiżi sħaħ. Il-bniedem beda jsir soċjevoli u tghallem iġhix ma' bnedmin oħra. Dan wassal biex il-bniedem joktor fin-numru u sar dominanti fuq l-animali billi għamel regolamenti u liġijiet, hatar mexxejja u gvernijiet biex jamministrav il-ġid tas-soċjetà. Meta l-bniedem kien għadu nomadu, jlġgerra minn post għall-ieħor, il-popolazzjoni tad-dinja kienet biss 5 miljuni. Fi żmien

il-perjodu tad-deheb tal-Griegi tal-qedem (500 qK) il-popolazzjoni kienet diġa laħqet il-100 miljun. Sat-tieni seklu WK il-popolazzjoni rdoppjat u sas-sena 2005 laħqet il-figura ta' 6 biljuni u nofs. Dan in-numru kbir ta' nies ġab miegħu iktar tixrid ta' mard speċjalment fejn hemm popolazzjoni densa, jġififieri numru kbir ta' nies f'post wiehed. Dan minhabba faqar u nuqqasijiet bażiċi bħal ikel u ilma.


Dan in-numru kbir ta' nies wassal biex minn żmien għal żmien tfaqqaq xi epidemija li toqtol miljuni ta' nies. Fi żminijiet oħra f'it kellhom mezz kontra l-mard u wara xi epidemija bliet sħaħ kienu jinqerdu mill-mard minhabba nuqqas ta' kura u anke ta' iġjene. Anke fit-Testment il-Qadim naqraw dwar diversi mard li ġarrab il-poplu t'Alla.

### Il-Pesta jew il-Mewt is-Sewda

Fi żmien il-Griegi ukoll insibu li eluf ta' nies mietu minhabba diversi mard ikrah li għalkemm ma nafux x'kien eżatt wiehed jista' jassumi li kienet xi forma ta' pesta. Fi żmien l-Imperatur Ġustinjanu, madwar 540 WK, il-pestaqatlet kwart tal-popolazzjoni ta' dak iż-żmien. Wara, fis-sena 1300 il-pestaqatlet kwart tal-popolazzjoni ta' dak iż-żmien u bejn l-1346 u l-1350 mietu madwar 20 miljun ruħ jew kwart mill-popolazzjoni tal-Ewropa ta' dak iż-żmien. Dan kien l-ikbar numru ta' imwiet minn marda waħda fl-istorja tal-Ewropa.

Fi żmien l-imperu Ruman kien hemm diversi epidemiji oħra. L-ikbar fosthom kienet il-pestaqatlet kwart tal-popolazzjoni ta' dak iż-żmien. Dan kien l-ikbar numru ta' imwiet minn marda waħda fl-istorja tal-Ewropa.

(jissokta)





## SMUGGLER'S CAVE

### BAR ♦ RESTAURANT ♦ PIZZERIA

### Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,  
Take Away & Pizza.

**HOME MADE PASTA IS OUR SPECIALITY**




## APPREZZAMENT (1)

### **Dun Karm Attard SDB, Missjunarju f' Hajtu u wara Mewtu**

Kien jonqsu 15-il jum biex jagħlaq 72 sena missjunarju fl-Indja, imma l-Mulej sejjahlu għal għandu fid-19 ta' Novembru 2005. Dun Karm, kif konna nafuh, ta' 22 sena wasal Bombay fit-3 ta' Diċembru 1933, propju fit-tifkira liturgika ta' San Franġisk Saverju, protettur tal-missjoni. Izda sa minn qabel kienet thegġeg fih ix-xewqa li jhalli art twelidu biex joffri hajtu għall-ohrajn f'pajjiż imbiegħed.

Minn ċkunitu Dun Karm sab ambjent fejn trabba mdawwar minn għadd ta' saċerdoti f'rahal twelidu n-Nadur, fosthom il-Kan. Dun Karm Caruana, benefattur kbir tiegħu. Wara l-edukazzjoni sekondarja f'Għawdex mill-ewwel għadda għal mas-Salezjani tas-Sliema u ta' 20 sena qata' xewqta u kien diġa' fl-aspirantat fi Sqallija fejn f'Jannar 1933 għamel il-professjoni religjuża bhala San Gwann Bosco.



L-istudju tiegħu bi thejjija għas-saċerdozju Dun Karm għamlu fin-naħa t'isfel ta' l-Indja u gie ordnat fit-3 ta' Ottubru 1942 f'Madras. Minhabba l-gwerra hafna missjunarji barranin sfaw internati imma Dun Karm, b'ċittadinanza ngliza, sab ruħu jaqdi l-ministeru pastorali tiegħu fil-grigal ta' l-Indja, art muntanjuza, taħlita ta' kemm-il tribu', b'lingwi godda u anki hajja diffiċli. Daqstant iehor huwa daħal għall-ħidma kuraġġjuza li halliet frott kbir ta' hafna nsara godda.

#### **F'Marbisu'**

Kien f'dan il-lokal li Dun Karm intefa' b'ruħu u ġismu biex iwaqqaf missjoni ġdida fejn bena knisja ddedikata lil San Pawl, skola, ċentru, istitut għall-bniet u iehor għas-subien, kif ukoll dispenserija. Hafna kienu jsegwu l-ħidma missjunarja tiegħu permezz tal-"Lehen il-Missjunarju", perjodiku ta' kull 3 xhur, u setgħu jirċievu taġħrif kontinwu dwar kif baqgħet tiffjorixxi dik il-komunità nistranija, jizdiedu l-katekisti, tinfirex l-evangelizzazzjoni biex jintlaħqu rħula godda. F'21 sena din il-missjoni kienet thaddan 183 raħal li llum huma maqsuma f'mhux inqas minn 6 parroċċi, ilkoll f'idejn il-kleru lokali.

#### **F'Mawlai**

L-aħħar 30 sena Dun Karm kien mitlub iservi f'ċentru fejn il-ħidma principali tiegħu kienet ikkonċentrata fuq l-edukazzjoni fi skejjel u kulleġġi minn fejn hargu numru kbir ta' professjonisti, persuni mlaħħqin fl-awtorita' u fil-qasam ċivili, kif ukoll għadd kbir ta' studenti li komplew għas-saċerdozju jew għall-hajja salezjana.

L-enerġija missjunarja Dun Karm kien iġorrha miegħu anki meta kien ikun għall-mistrieħ fostna. Ma kien jehda qatt iħabbrek biex jilħaq il-hafna benefatturi Maltin u Għawdxin, anki fost l-emigranti. Xhieda ta' dan wiehed isemmi fost affarijiet oħra l-kwantità kbira ta' Boroż ta' Studju li kien jakkwista biex seta' jgħin tant vokazzjonijiet indjani.

Dun Karm jibqa' mfakkar ukoll għall-karattru ċajtier u ferrieħi li kellu ma' min kien ikun mitlub iwassal l-esperjenza missjunarja tiegħu, waħda li ma kenitx tkun nieqsa fl-istess hin minn rakkonti mimlija avventuri ta' kull xorta u grajjiet li jixhdu l-perikli kbar li għadda minnhom.

Il-missjoni tant saret haġa waħda minn hajjet Dun Karm li ma setax jonqos li ma jgħożżhiex anki meta l-mard u x-xjuħija bdew itaqqluh. Għalih il-missjunarju jibqa' dejjem iġħix meta wara mewtu jindifen fl-art fejn ikun hadem u fost l-ulied spiritwali li jkun halla warajh.


**Mons. Dun Salvo Grima**



## APPREZZAMENT (2)

### Dun Anton Bajada minn Sannat

Meta familja imutilha missierha din tħossha ħafna t-telfa tiegħu. U bir-raġun għaliex ikun miet il-missier, il-fus prinċipali li madwaru kienet iddur u hija mibnija l-familja. Hekk għalna ahna l-kleru u l-poplu ta' Sannat meta nhar il-Gimgha 9 ta' Diċembru kmieni fil-ghodu griet l-aħbar kiebja li miet Dun Anton Bajada. Għalina dan il-qassis kien il-missier eżemplari u spiritwali, għaliex għal 53 sena huwa wettaq il-missjoni saċerdotali fostna u tagħna s-Sannatin.



Dun Anton twieled hawn fir-raħal ta' Sannat nhar il-5 ta' Lulju 1926. Huwa studja fl-iskola primarja ta' l-istess raħal fejn wara li għadda, hu kompli l-istudji tiegħu fis-Seminarju tal-Qalb ta' Ġesù. Matul dan l-istess żmien huwa kien jgħallem l-Ingliż fl-iskola minuri ta' l-istess seminarju. Gie ordnat saċerdot nhar id-29 ta' Marzu 1952 minn idejn l-isqof Mons Ġuzeppi Pace. Wara li qaddes u għamel xi snin bhala viċi fil-parroċċa, huwa daħal ukoll jgħallem l-iskola mal-gvern. Matul is-snin li dam jgħallem Malta, huwa ma kienx jaqsam ta' kuljum, għalhekk kien jgħin pastoralment fil-parroċċa ta' Marsaxlokk. Bosta u bosta huma dawk l-istudenti Maltin u Għawdxin li hađu ħafna tagħlim minn għand Dun Anton.

Izda l-għalqa li fiha hadem Dun Anton kienet il-parroċċa ta' raħlu stess, u l-aktar meta f' din l-istess parroċċa kien hemm biss hu u l-arċipriet. Barra dan huwa kien ukoll kappillan tas-Sorijiet Dumnikani li kellhom il-kunvent fir-raħal ta' Sannat stess, u Dun Anton kien iqaddes ta' kuljum kemm lis-sorijiet kif ukoll lin-nies tar-raħal. Kien jipprepara sewwa u fil-fond il-priedki u l-omeliji li kien jagħti ta' kull nhar ta' Hadd. Li twassal messaggġ ċar u li jifnhuk is-semmiegħa, dan huwa rigal u karizma, u Dun Anton kellu dan id-don. Għaliex il-priedki li kien jagħmel kienu tassew iħallu bosta frott spiritwali. Kien skemat ħafna, u għalhekk ma kienx idejjaq lil min jisimghu. Din il-kwalità ta' pastorali Dun Anton kompliha sa l-aħħar omelija li għamel nhar id-29 ta' Mejju sollennità tal-Ġisem u d-Demm għażiż tal-Mulej. Dak in-nhar huwa ħareġ ukoll għall-purċissjoni tas-Sagrament.

Barra dan Dun Anton kien assistent ekkleżjastiku ta' l-Azzjoni Kattolika kif ukoll direttur spiritwali tal-Legjun ta' Marija. Dan ix-xogħol pastorali kompli jagħmlu sakemm saħħtu kienet tippermettulu. Kien ukoll devot kbir ta' Ġesù Ewkaristija. Fil-ghaxija kien jinzel il-knisja jqarar, u wara li tispiċċa l-funzjoni huwa kien joqgħod waħdu quddiem l-Ewkaristija jitlob. Wara li ta' kull fil-ghodu jqaddes Dun Anton kellu numru ta' nies morda fi djarhom, u huwa kien imur iqarbinhom.

Il-funeral tiegħu sar fil-parroċċa li tant kien iħobb minn qalbu jiġifieri dik ta' Santa Margerita ta' Sannat. Il-quddiesa mexxija l-isqof elett Mons. Mario Grech, u li jumejn biss qabel kien mar iżuru d-dar tiegħu stess; l-E.T. Mons. Nikol Ġ. Cauchi u li kien sieheb ta' l-istess sena ma' Dun Anton, bierek u nċensa l-ġisem mejjet tiegħu. Huwa gie midfun fiċ-ċimiterju ta' Santa Margerita, V.M. ta' Sannat.

Mons. Lawrenz Sciberras



## David's Bakery Caterers

### Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tieg li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

# L-Irhula Għawdxin

*Versi ta' Fr. Geoffrey G. Attard  
Ritratti ta' Joseph P. Zammit*

## 1. Il-Fontana

Tmiss mal-belt tal-gżira Għawdxija Triq il-Għajn, parroċċa għaliha, wisq għażiża għad-devozzjoni lejn il-Qalb t'Alla bla htija.




Knisja helwa f'tarf ir-raħal b'tant taħbit min-nies mibnija fejn mas-snin b'hegga s-sajjeda qiemu b'għożża 'l Sant' Andrija.

Imma llum f'Santwarju nbidel tal-Fontana t-tempju fin fejn Qalb Kristu tant meqjuma mill-Għawdxin u mill-Maltin.

Statwa sbejha gmiel tal-genna ta' Wistinu xogħol mirqum wiċċu jarmi d-dawl u d-dija minn kulhadd b'għożża miżmum.

Tal-Cali xogħol imprezzabli fuq l-altar it-titular; Kristu l-għajn, xmara ta' mħabba kemm għall-kbar u kemm għaž-żgħar.

Gunju x-xahar li n-nies tiffolla biex tqim lill-Qalb ta' Ġesù, hawn trid tiġi fil-Fontana biex tiseddaq fil-virtù.





# *Djamanti ta' Għawdex*

*Ritratti mill-kollezzjoni ta' Joseph Zammit*

***Il-Knisja Parrokkjali  
u Santwarju tal-Qalb ta' Ġesù  
fil-Fontana***



***L-Għajn tal-Fassellin  
fit-triq lejn ix-Xlendi***



